

Akuj Engopit Alotoma Apatanu, Anen kisilereuno Elope make Alotoma Epone ngolopei ngolo

Jeffersonville, Indiana, USA
63-0317M

1 Eketalakarit iyong Lokaato Neville. Ikiterereng Ekapolon iyong. Ataparacu ngina ajokan, ngikonei. Erai na kire ngina atami ayong ebe erai nguna apolok alotoma akiyiar kang, ayiakau lokanisa nabo ataparacu nagia, akingolikin ngaduketa keng nguna ebusiak, ka akinapakina ngina angidwee ka Akuj iboyete alotoma akai na nakolongit na.

Abu ayong oumok ngina ayiakaunor ayong nege bien engolikini etakane ngolo aduketait. Nyebuno ayong eruja ebe eyiakaun alopote alogo. Ngina abunio ayong engolikinia ayeunet, ebe ngina aponiata ikes toyeuniata ayeunet, abu ayong engolik agule ngina cici eboi alowae, nai tokona ariamu ayong ngun erai akibois ngina cici. Ka ikirai iwon ngulu ikilakara neni angolo Etiron anguna akibois angina ajokan. Ka ikirai iwon...

2 Ayaunit ayong neni kus, ataparacu na, ngamalasio aneni aberu kang ka ngidwee kang, ngulu idarito ayiakaun nege alotoma apaki na angina akijianakin angina akilipakin, ka ngisabito lugu ngulu einakinitali neni a Kristo. Nai eyiakasi ngidwee losukul, ido etiono alemun ikes. Ka erai ikes ngulu eapikinit anyoun anadiaka kec kotere apupunet ngina ere, nai nyikilemari isua nawae apupunet anguna kus angitunga lugu. Nyilemarete iyes ngun nawae. Eyiakasi ngun ikwa ayiakar ngikonei. Ka etalakarit ayong ngikonei, adiokiding adadang, nai eyiai idiobore ngini ikamunit ngikonei ngulu ngorok. Nyemisitali ata kiriamu iyong ngikonei ngulu kitet, nyikokinete jik ngulu ngorok.

Nyemisitali neni dadang epasia ayong, erauni akibois na jwijwi ngina italeritoi. Anguna, eapiyarito ngikaru ngatomoniuni ngulu alunyar, arai neni ayiai ecoto ngolo putuk, abu ayong ainaki akibois na neni a Yesu Kristo ngina amamukar idiobore nai akibois ngina ecoto. Arai nugu dadang ngatapararin. Inges nai erakor erot ngolo nyepedor ak-...asubakin anen. Amaikina ngirukudei toloto kirikaut, ayakar anatararin anguna amaikina toyiakas nege. Ka alotoma nege, aminasi ngikito ayiakau, apotu ngikito ngulu angatararin tolomut.

3 Ka erai aturot ekitoi ngolo egelana. Tari kelomunit alocoto, emaikina inges tolongu jik alotoma locoto, ka nai alotoma ngakipi ka tomaisiani, ikotere epolounio paka kidiana, kitodiyaria akibuses keng.

Ka atami ayong, ataparacu na, erai ngun dadang nguna kepotu totakanut anege. Ebe ameun apaki ngin, abu aturot nginicici ngini atapar tolongu; ka ngina adolounio kidiana ngakipi, abu torua ngakabebenuk keng, apotu ngatagor ngadies toloto kinga, ido apotu tocaikis ekitoi ngolo akadipalat.

4 Kimiek inges towua ekaoyian! Kimiek inges torau akai ngina idodiyaritai ileleba neni ka Akuj!

Ekanisa elope aponi kitodiyarai alotoma 1933. Nai etamitali, ataparacu na, erauni jik ibore ngini ajokan anguna akijianakin angina cici kotere akitodiyario nabo, ka nooi neni angitunga angulu, kapei ka amina kec ka ainakina kec neni a Kristo, ainaki nugu dadang epedorosi.

5 Ka acamit ayong akitalakar ngini tunganan kus anguna angainanakineta kus, ka ngunace dang, nguna ipotu iyes kiwukis kingaren ainakinia ekanisa logo neni a Kristo.

Ka arai ayong ngolo alakara nooi, ido etalakarit atukot, akirwor ngakiro nugu anguna angikaitotoi kosi angulu ajokak anege alokanisa, angulu apotu inakis akijianakin kec neni a Lokaato alo Bank Wood, Lokaato yok ngolo kerer; Lokaato Roy Roberson, lokaato yok ngolo kerer; ka nguluce ngulu alalak ngulu apotu ka amamukau arorokanut ka apeyanut angitai, kiwukis ngilapio anguna ka adukunio akibois na lopite ngolo abunio inges toyiakaunor, kiboyoto anege kinolikis ebe edukuno inges ejok.

6 Ka ngina alomunia ayong toma, akingolikin alitare nagia, ekabila ngolo edarit ayong jwijwi, alotoma akiyiar kang dadang! Arai ayong...Ayeni Lokaato Wood nguna amina ayong. Nyebuno inges tema ebe abuni adukokin ngun.

Ka abu ayong atoanyu aduketait ka epite ngolo ayiakar edukitene, arai jik, okoe, arai ngolo ekeara.

7 Ka tokona emame adiokiro ngina epedori akitodiyar apupunet kang. Emame jik erot ngolo kitiyiaet ngun, kingolikisi. Ka, nai, emisiunit Akuj. Ka kimiek ngini tunganan kus torau ngini eropio anguna akingarakineta keng ka nguna dadang ipotu iyes kitiyiata akitorania akibois na nguna erai inges, alorit angolo aduketait, akai ngina Ekapolon. Ka tokona acamit ayong alimun ngakiro nugu. Tokona, aduketait, ikwa ngina ebusia ikwa eyiakar inges, king aka toma...

Emuko kang, Junior Weber, eyiakar ngammor nguna duket. Nyingolikina ayong epite ngolo eraunia ibore idio akilo nguna erai ngun, erai etic ngolo edolit.

8 Lokaato ece ngolo eyiai nege, nyiriamakina ayong ka etunganan, abu inges kiwuk ngiboro ngulu epupere. Nai anayenut tari anaduketait angina lapat ikonagia, apedori ayong jik...Emame akinyakunun

ngina eruye. Eyiakasi ikes neni a cilingbod anege, ngirotin ngulu gelagelai. Nyemisitai neni awuar ayong, erai jik nguna ikote nenipei, kingolikisi. Ka ngina gule dadang ngina edukokinitoi, ebe eyiakasi ngasipikai toma kec, ka ipedorete iyes akiwuakin ngun alorot adadang angolo icamitotor iyes akirar. Erai, anupit ayong ebe erai akan ngina ka Akuj angina Etiron Inges abu kitiyia ngiboro ngul.

9 Tokona ani...

Adu Ekapolon yok ainakin iwon aduketait ngina ikipedoria iwon akilipia Inges alotoma, akilo, alotoma ngikaru ngatomoniuni. Ikigeuni iwon kan alapatu ngina ecoto, ngina apuwa, ido kiboyetei anege kan ngipirin ngulu ngorok. Ka ekadukon, Lokaato Wood, epei kec, ka Lokaato Roberson, akalimonokini ayong ebe neni ayiakasi ngipirin ngul, ka neni ayiakasi ngikiyal ngulu ngorok ngul alotoma ngipirin ngulu eriwokinitai, kesir kikamut akim ido kesir kenomiya, acepaki ngakejen ngarei kori ngauni. Kotere nyo pa abunio tonomia ikes, arai Akuj bon abu kidar ikes. Ido nai kedau anomiyar, ka nai apotis dadang ngina ekanisa eyiai nen, kaninyo pa abunio kimasaror, bon akan ngina ka Akuj. Tokona erai ngina igangitai angasuwa ka ewuei alokwap, edukokinitai egogong.

10 Tokona atami ayong ebe erai etic yok akimukeunit toma, kan ajokis ngina ka Akuj, arakau nooi ngulu elakaranoi neni ka Akuj ebe ngiyok...Nyerauni na aduketait ngina ebusian ngina ikiponenene iwon, nai kimiekisi ngini tunganan dadang ngini ebuni toma kingolik ngipitesio ngulu abusak ngulu a Yesu Kristo alotoma ngini tunganan dadang ngini elomuni toma. Kimiekisi inges torau akibois ngina italeuritai neni Ekapolon, ngitunga ngulu italeo. Kotere, nyemisitai epite ngolo ebusia aduketait, ngun ikitalakari iwon ngun, akibuses ngina ekanisa erai ngipitesio ngulu angitunga. Ekinyomit ayong ebe erauni inges jwijwi akai ngina Ekapolon, ngina akibuses.

11 Tokona, alotoma akijianakin ngina akilipakin angina amoru angina ekona angina ngorot iwuakinio, abu atakanikinet ngina apolon bu. Ka igiritai namoru ngina ekona, ataparacu ngina abunio ayong elipakinia inges.

12 Ka iponito iyes toumokis, ngadakikai ngakudio nguna alunyar, kotere nyo abunio ayong aayia apaki ngina aoyian nyelomuna kinga. Etic kang ngolo esiaunan, ikwa ngina abunio ayong lokanisa ngolo kitete, abu ayong esiuta aberu ka ekile ngolo sorokit awuei anapis. Kimiek ngun torata akisikwanet, ngolo erauni ekedianakinan ngolo einakina neni a Kristo, ainakin Ateran itemonokin anguna angasuban Akolongit angina.

13 Tokona etiyiata iwon ikwa ngina aponere kitiyiaere anageun. Ngina ikigeunia iwon akilipakinio ngina esiaunan ngina ekanisa, arai ayong jik etunganan ngolo sorokit, ka ekang, acepaki ngatomoniarei ka epei, ngikaru ngatomoniarei ka ngiarei ngina abunio ayong atopetakinia amoru ngina ekona. Arai tari eroko ayong nyitara. Ka acamit ayong jwijwi akingolikin akibois ejok alotoma ngakinapet, alotoma Akuj...kotere Akuj ilipio, kingolikisi, kapei ka ngitunga Keng. Ka ikipedori iwon bon akitiyia ngun, mere kan aduketait ngina abusan, nai kan akiyiar ngina italeritai erai erot bon ngolo ikipedoria iwon akitiyia ngun.

14 Ka tokona, eroko iwon nyilipakina, akilip ngina einakinere, atosioma Ngakigiret ngadio, ido ainakisi ekanisa nabo neni ka Akuj. Ido nai ayiakatar ayong ngadio...ayiakatar ayong Emut ngolo alimonokin, ataparacu na, adukunio Emut ka ngolo ebunit.

Ka, ataboong na, acamit ayong alemun ekek ngolo 5 ngolo Apukokino, ngolo inyaluna toma, aneni angturio angakankarei anguna ekanisa, paka neni a Ngakipuceta a Ngakankarei. Ebe...Ido nai ikiyikaunor iwon...

Ataboong ngina a nakapei erauni ekameton ngolo angole angina akwangan. Ataboong ngina a Nangarei...Ekameton ngolo angole angina akirionon, ka jik paka kwap, ngikametok ngiomwon ngulu angole. Ido nai Akipucet ngina a Ngakankapei engario.

Ka nai ataparacu ngina Esabit, Esabit ngolo etupakini nataparacu, kerai acamit ngina Ekapolon...Ikingolikini iwon ekaku, elimorio ngun ekaku. Acepaki, ataparacu ngina Esabit angolo etupakini, ikiyikaunor akiriamun ngina akilip anguna angikadiakak alotoma aduketait.

Ka nai ataboong ngina Esabit, egwolokinio kan...Ikingarak iwon Ekapolon itongak Akipucet ngina a Ngakankarei, neni erai jik engaet ngolo euruwana. Ka elimunit nugu, " Ayiai akililing Nakuj alotoma atutubet ngina esaa," kan akililing ngin.

15 Tokona, nyayeni ayong nguna erai apolou ngina a Ngakipuceta anugu. Arai ayong jik ngolo ayiai nasalunet ngina ayenut kang, neni kec, ikwa ngina iyiakatar iyes ngice ataparacu na. ikiyiakatar iwon ngatameta nguna angakitameta nguna kebu itunganan kiwuak, nai nyepedorete ngun akitap Inges. Ka kerai kingolikinete iyes, emaikina Ngun potu kan akinyonyoikino. Emaikina torai Akuj, Elope, Inges bon epedori akitiyia ngun, Imesek.

Ka ataboong na erai Ekitabo ngol ngolo Alakunio.

16 Tokona, alotoma nu, ibore ngini nyalimoritor ayong ngakiriamununuyeta nguna ilipanakinere ngikadiakak, kori ngace, erai kotere ebe arai ayong...Iboyio ayong kapei ka ngikonei kang ngice, ka ainakinit ayong ngina dakika ngina esaa kang naripirip ka akilip. Ka iyenete iyes atakanikinet ngina ayiakatar ayong eroko nyeisikina ka nyeloto lowae ngolo alotoo, ngina a Ngimalaikan a Ngulukankarei eponito eprete. Nai, imisiunete iyes ekaku.

17 Nai tokona, tokona, alotoma aduketait, atami ayong ebe kemaikina iwon toyiakare, alotoma nugu, erai kedaun akitodiyar, kori kelosio akitodiyar alotoma ngadakikai ngakudio, neni ka amaaya Akuj, emaikina iwon Erica ngun alorot angol. Nyemaikina iwon atogelanarete kori atogeleta anaduketait. Nyemaikina iwon etiyiaete amucusuranu adio alotoma aduketait na anege. Nyemaikina kitiyiakinai jik anege, erai ngun, ikwa acamakin ngikedianakinak aponere tom aka angelanar ngikitabo i ka nginibore dadang. Nyemisitai nguna erai ngun, eyiakasi ngakiboisio ngace nguna kitiyiaet ngun. Kotere, nyemaikina iwon atogelanarete ka atogelete alotoma akai ngina Ekapolon yok. Emaikina inges torai akibois ngina kilipet; ngina asegan, ngina italererotoi anguna etic angol. Ingolikis—a? Tokona, ikinaki Inges iwon akibois ngina ajokan. Ainakisi iwon inges neni Keng, ido ainakisi ngawat yok dang, kapei ka ngun, neni Keng.

18 Ka tokona etakanete nugu erai nguna esibit erienyaka, nai, mere akibois ngina kilanakinis. Erai akibois ngina kilipet. Nyemaikina iwon tari eguruguras adiokirot alotoma nege, alokinga akilip, neni anginice tunganan, mati itana jik. Ingolikis—a? nyemaikina iwon etisas alodiyete. Nyemaikina iwon atokerete irimitoi aduketait. Ka nai anakitiyia nu, ikipotu iwon atodukutu inges ikotere ikimukeunit iwon inges dadang. Tokona, ikiyiakar iwon nugu iwuakinitai nege. Anerai, erai ngitunga ngulu alalak ngigelayek. Eyenete ngitunga ngulu ekanisa nugu, ebe elosi aduketait akitodiyario neni ka akijianakin neni angolo Etiton.

19 Angun nai, akitodiyar ngawat yok, atotamunito iwon, ngina ikilomaria iwon neni italeritai nen, kililing neni, anginice tunganan, ido kilip Akuj.

Ani kecamitai iwon akipeyokin nginice tunganan, eyiai akibois ngina ikipeyokinio iwon nginice tunganan ikongina. Nai, nyilato jik alodiyete, neni nyipedoria iyong akirar akuwan kon etami, ido bu idiotunganan toma ido nyeyeni nguna kitiyia, kingolikisi, erai jik ibore ngini ecala moo ngiboro. Erai jik etunganane, ka adaunit ayong akingolianakinait ngun alokanisai akitodol ngina akainakinia ayong apupuni erono nooi. Anerai, nyikiponi iwon nakibois ngina Ekapolon akiriamunun ka nguluce. Ikiponi iwon nege akilip Akuj, ido nai atoloto nakiboisio yok. Erai akibois na ngina einakinitai anguna akilipia. Ngina...Towua alokinga, kirwor ngini bore dadang icamit iyong, erai kerai ngini iyookino ka ngini asegan. Toloto lore anginice. Kipeyok nginice tunganan alotoma ngakiboisio. Nai ngina ilomunia iyong alokek ngol, kililing.

Ibunit iyong nege akirwor neni Keng, kingolikisi, ido kimiek Inges kirworik nabo neni kon. Ationis angun erai ebe, ikitiyiai iwon erwor ngolo alalan, ido nyikipedori akirar itemokino. Nai, ngina eponere iwon toma nege, kidareutu Inges.

20 Tokona, alotoma ekanisa ngolo ngorot, nyepedorio idiotunganan ayiakau nege ataparacu na ngini ayiai nen akolongit ngina etodiyarere, ngina abunio Major Ulrich toboliakinia ngieten. Ka abu ayong atowua alokaku ngimusalabai ngiuni anege, akilipakin akibois. Pa acamakinait ayong idiotunganan...Awuasi ngiketiyiak alokek, akingolikin ebe amame idiotunganan erwor. Ngina, irikakini iyong akirworo kon alokinga. Ilomuni iyong toma. Erai kicamit iyong, ekililingat, ibuni iyong nalitare ido kilip ekililingat. Ido tobongo nakibois kon, tonga Ebaibul. Nguna itiyiai ekidunyet kon erai ngun nguna keng. Emamete iyong nguna limuno. Ani kicamit iyong erwor neni keng, tema, " Engolikini ayong inges alokinga. Ayiai ayong toma nege akilip Ekapolon." Tosiomu Akirok Keng, kori kiboikin ekililingat.

21 Ka, nai, aeo. Nakaato Gertie, nyayeni ayong erai keyiai inges nege ataparacu na, kori mam, Nakaato Gibbs. Adungku ngia ngorot, anupit ayong, eboi inges alokaku alokuna keng, nguna ka atamunet kang ngina edolit. Ka abolianakini inges edelet, " Kwap alomusalaba neni abunio Ekalakunan kang totwania," ngulu akire ngulu abobok, aeo ngina edelet, ka—ka, nai, akitodol ngina ebunio apaki ngina akijianakin. Ido nai enyouni ekarikon angaeosio ido torikok ngieosio ngulu atukot. Ka nai erai keyiakatar ikes etee ngolo iloit, ekinete ikes inges. Nai, mere jik atukot ngina angidongasia. Ido nai torubak aredio elosi kingaren. Ka nai ngina eiraria ayong ngun, ayeni ayong ebe arai apaki kang ngina lomunet kinga.

Ngina elomunia ekedianakin toma natukot ngina angitunga angulu ilipete, ka akinyonyoikino ngina Ekuwam, irakosi nai iyes ngulu ipote akirar a Nakuj. Erai jik ikes ngun dadang. Emame ediorot ngolo bucaror anen. Nai ani kiloma iyong toma egurias, ido nai...irauni iyong ngolo iguriakina nooi, ido isigukinio Ekuwam; ka nyikicamit iwon ngun, mam. Ikiicamit iwon aponere nege akilip. Ikiyiakar iwon ngireria nguluminan, nguna alosi ayong akirwor, jik alotoma adakika, ka ngunace dang; alore, neni ikipeyonokinio iwon ngikonei yok ido ayanasi ikes. Erai nagia akai ngina Ekapolon.

22 Tokona, eyiakasi ngidwee ngulu cicik, tokona, ngidwee ngulu cicik. Tokona, nyeyenete ikes adiotiakatait. Ikes, erot bon ngolo eriamuniata ikes nguna itanito, erai akikaleun anguna angun. Ka acepaki erai ngakipi nguna matan, ka acepaki itanito akidario. Ka nai ikiyiakatar iwon, kan ajokis ngina ka Akuj, akilipakin agule. Anyaritai inges, alotoma nguna egiritai, " agule ngina kigworos," nai ayiai inges jik

kingaren kang. Inges atemar, neni eyanenete atatoto ngidwee kec.

Tokona, nyerai ngikaitotoi, acepaki, ayong anege analitare. Acepaki mam tari nyanyuni ngun, ekenyonyotoi. Nai eyiakasi ngitunga ngice iboyete alodiyete, ido eminarit ikes, kingolikisi, ka eponito ikes nege akirar akijianakin. Nai atatoto erai...Ngina egeuniata ngidwee kus ngulu cicik akigworo; nyipedori iyong akingarakin ngun. Kotere nyo, kire, erai...Emaikina iyong, emaikina iyong yau inges. Toto ngina akire ecamit ayaun ikoku keng lokanisa, ka erai ngin ibore ngini emaikina iyes kitiyiata.

Ka ikiyiakatar iwon ngagulei nen paka neni ipedorio iyong akingolikin ngolokona dadang ngolo aduketait, akonyjia dadang; ka ngikerworok anen, paka neni ipedorio iyong akitenikin eruye alopite adadang angolo icamitor iyong; kapei ka ecoron ngolo cici anasalunet, ka abab ngina angakipi, ka nginibore dadang jik ngini itana aneni atatoto. Kapei ka ngikicolongo ka ngiboro, ipedorio iyong akiboikin kwap; akibois ngina kilocokinet ikoku kon, erai kitanit akilocokino, ka nginibore dadang eyiai nen. erai dadang eyiakasi.

23 Ka nai, ngapakio nguna alalak, ngidwee ngulu apolout ka ngacepakio ngulu apolok, eyiakaun nen... Iyenete iyes, ngitunga ngulu sorok emunarete, kori etubete, kori idiobore, alotoma ekanisa. Tokona, irai iyes ngulu imojongito nooi ayenut nguna iloito ngun. Ingolikis—a? Emaikina iyes toyenete nguna iloito ngun. Ingolikis—a? Nyemaikina iyes potu nege...Ani kicamit iyong araun ekile ngolo akire ediotunganan, ido kitopolou ekal neni ka Apukan ka Akuj, ido nai togeu ngun tolema anageun, kingolikisi iyes, ido kitiyia ejok ka toyiari ejok, ka tokona, anerai.

Tokona, ewuasi ngiketiyiak alokonai angulu aduketait, ka ngunace dang. Ka ani keyiai ediocalet, erai ikes ngulu inyonyoikinitoi, ikwa etic kec, ka ngikengadak kiboyete anege alokingaren, erai ngun ani kegeu idiotunganan akitiyia erono, erai ikes ngulu icikakinitai akingit etunganan akililing.

24 Ido, ani kemamukatar ikes akerer ngin, kejoikinit ebe kiboikin itunganan ice lokicolong, anerai eyiai idiotunganan ngini ecamit akirar. Eyiai idiotunganan ngini ebunit alosikinet angina, akirar. Ka erai ngun nguna ikiyiakar iwon nege, erai akirar Akirot ngina Ekapolon. Ka nai nginitunganan dadang ecamit akirar Inges, ido ecamito ngun ekililingat ikwa ngina epedoritotor. Jik ekililingat ikwa ngina eyiakaunotor ikes; ikes ngun, mere akirworo ngina alalan ka ecalet.

Anerai, itunganan ice ilipi Ekapolon, ngolo itanitai. Erai torai nguna emaikina inges kikoni nen. erai ngun nguna iyiakatar iyes nege, erai akimaa Ekapolon. Jik erai kipupi iyong ikwa akipur Akuj, kori ecalet. Tolot jik kingaren, kingolikisi, anerai erai ngun iyiakar iyong nege, kingolikisi, nai erai akimaa Ekapolon alorot kon make angolo imayia iyong. Nai emame idiotunganan ngini emaa Ekapolon eroko iyong irworo ka ikobanari ngabaruwai, ka iyiai iyong ingarakinit ice tunganan ayakar nawae alotoma akimaa Ekapolon, kingolikisi,

25 nai ikipupunit iwon ebe eraunete ngun nguna ediakara. Ka ikicamit iwon akitoraun ngun akipukao alotoma lokanisa yok, ebe alotoma atukot yok, ebe, neni aduketait ana, ekanisa lo erauni ngolo einakinitai neni Apukan ka Akuj ka neni alimonokin Akirot. Akilipia! Amayia! Erai nai ngun ebeitor iyong bunio nege, akimaa, nai.

Ka nai ibore ice, ngina irikakinor akijianakin, jwijwi ngitunga alokanisai...nyatamit ayong ebe eyiai nege, anerai...arai ayong jwijwi ngolo ayakanari, kingolikisi, anerai ayakari ayong.

Jwijwi, tari analimonokin ngakijianakineta ngunace, ebuni akinyonyo, ido totakanu ngatakanikineta. Ido atodou ayong, ido atoloma ayong toma agule. Ka acepaki Billy, kori ngice angikiliok anen, akayayete ayong lore, ido ekemiekis ayong eyengu adiopaki, akitodol ngina alomunia ayong alotoma ngun, anerai erai jik nooi agogong.

Ka nai adau ayong akingolianakin ngikanisai, tari neni ecamakinitere ngidwee akerit alodiyete akibois, ka ngitunga ngulu apolok ewuasi ecalasi alotoma agule, neni anginice. Erai ngol erot ngolo ajokan ngolo munaret akijianakin ngina ebunit ataboong ngin, kori nginapaki dadang eyiakar inges. Ingolikis—a?

26 Ngolopite irikakinor akimor, kimiekisi akibois ngin. Irikakinosi iyes, alotoma akimaa nai. Toloto kinga ido kirworo neni anginice, ka nguna dadang icamito iyes akitiyia, akingolikin ikes, ejok, toloto iyes kapei ka ikes, kori loreria kec, kori nguna dadang erai, nai nyitiyiata ngun alotoma akibois. Ainakisi nugu neni ka Akuj. Ingolikis—a? Erai nagia akibois Keng ngina kiriamununuyet, neni iriamununoi kapei ka Inges. Ingolikis —a? Ka nai elosi Ekisil kingaren aneni akibois, anerai. Ka anupit ayong ebe eraunete ngun nguna italakarito Papa yok ngolo a Nakuj.

27 Ka nai ngina ibunio iyong, ido toriamu iyong ebe ageut ngainanakineta acakun kiding kus...Tokona, jwijwi ngun...Ekinyomit ayong ebe nyeyiakaun nege; nai, ngina eyiakaunotor ngitunga ekanisa ngolo kitete, ibore ngini esiaunan ngini iyeni iyong, erauni atukot ngina emingana. Nyicamito iyes ngun toyiakaun. Kelunyar dadang, erai nagia akibois ngina emayere. Erai nagia akai ngina Ekapolon. Ka ani kegeut ngainanakineta nguna ekuwam aponere kiding kus...

Amisiunit ayong, ebe nginapei ayiakaria ayong, ebe apotu ngitunga potu nege alowatin angulu gelagelai angulu ka akwap, akitaraun nege akibois kec. Arai ayong ngolo alakara nooi, neni ka Akuj, ebe, anupit ayong ngun...

Ataparacu ngina elipakinia ayong ka ewuakinia amoru ngin ngina ekona nen, ikwa etunganan ngolo sorokit, abu ayong elip anguna akiwua keng akingolikin Abunere ngina a Yesu Kristo. Ka ngina etiyia ayong, ekemicatai ngalipio angadolai, ka anen...Ilemuni iyong ngainanakineta aneni atukot etiae alo ido toriamu ngisilipai ngatomoniuni kori ngatomoniomwon, ka akikinet kosi arai amiyat ka ngatomonikan, ngadolai ngamiyai ngarei elap. Alipite apedorio ayong akitiyia ngun—a? ka ayeni ayong ebe etiyiai ayong, ka apedori ayong akitac ngun. A...Ngikaru ngitomon ka ngikankarei ngulu akiyoki emam tari akiya esilipa epei, nai ainakinit nginibore dadang ngini ayiakatar ayong, elope, alokinga epite ngolo ayiaria ayong; ka dadang ngulu ponenete toma nasaduku ngina cici alokaku, neni ka Apukan ka Akuj.

Ka apotu ngitunga todwara ka totamakinito ebe alotoma ekaru erauni neni esubere ngamotokai.

28 Abu Satan kikatak akiya inges aneni kosi apei paki alotoma ekuwam, anamoniyo angina angakiro anguna ekot. Abu etunganan ece tema ebe abu towan akeju keng eroko inges elosi alokidiana keng. ido nai kimiek ngun toloto, ka nai...ka kiwuap ka tocamite akiya ekanisa. Ka alotoma ngisabito abu ayong atowua alopir. Nai alotoma ngamisiuniata nguna adiakana ka ngadwareta dadang, ka nguna alimunito ikes, ewuei inges nakolongit na erai akonyja ngina abusan ka ekanisa ngolo ajokan anen alotoma United States. Iyookino ngun.

29 Ameun anege abu Akirot ngina ka Akuj angina Eyari tolot, irimokinit akwap, kingolikisi, irimokinit akwap; ka abu jik torubak eyait ekorobe keng irimokinit akwap, aneni angolo buku adadang eyiai kwap Nakuj, ikwa ngina ikiyenia iwon, irimokinit irimokinit akwap. Atorakos iwon ngulu ikilakara anguna anugu. Atorakos ngulu elakarakoi kotere nugu.

Ka tokona ikiyiakar iwon akibois ngina ikiboyio, etolim kidiana ngakec yok, eseg, ekanisa ngolo ajokan akiboyio, etodiyaros iwon ekitetekia neni angakiro, ido etaleosio ngawat yok neni a Kristo.

30 Ka Lokaato Neville, lokaato yok ngolo kerer, ekeyokon kire, eketiyan ngolo ka Akuj angina Eyari. Ikwa ngina eyenia etunganan ngol Emut, iboi inges kapei ka Inges, kapei ka dadang nguna eyiakatar inges. Iyookino ngun. Erai inges etunganan ngolo iyapara. Erai inges ngolo ekurianit, kori, mere akurianit; nyalosikinit ayong ngun. Nai erai inges ngolo ekuriana akeraritono, erai inges jik ngolo cici, nyelimoro, iyenete iyes, ikwa alimun ibore ngini ekwana ka ngini ikidungi, kori, " Kiboikin kwap," kori, " Kidangidangak!" ayenu ayong ngun, ka eira ngakompakitia alokaku ngun.

Nai abu totakanu nooi ebe apedori ayong akitiyia ngun. Nai a—a...Ka acamit ayong iyes totamut ngakiro kang, kingolikisi iyes. Ka erai nugu dadang nguna irekodingao, kingolikisi. Nginibore dadang erai ngini irekodingao. Ka, ekelipit, kimiek ngolo dikon dadang towua alopir keng angolo etic, ido totamunito ebe iyiai iyong nakicikakinet aneni ka Akuj, akirumit epir ngol italeoritoi. Ingolikis—a? Ngolo kengadan dadang, ngunapei ngun.

31 Eyauni ekeyokon...

Nyerai akibois ekeyokon ayiakaun alimun ngun. Erai ngikengadak...kori, abala ayong ngidikonin, anerai erai ikes ngisigaria ngulu ekanisa. Erai nen, kepotu ngirukitos ngiarei ngulu sorok kinga ido tokutanakis ngaburiangai, ido, toyeni iyong, epite ngolo itiyiaere, kori idiobore ikongina, anakiriamun, kori tolot kinga nen. ido kiyakiya toto apese keng kwap nege, ido toloto kinga kapei ka ngidwee ngice, ido toema kinga namotoka, ido totamite toto keng ebe eyiai inges toma lokanisa, ikongina. Emaikina ngidikonin kitete ngun. " Kerai iyong bu nege ido kiboikin kwap, kori alosi ayong akiya iyong namotoka kang ido akaya iyong lore neni atoto kon." Ingolikis—a? Iyes, emaikina iyes kitiyiata ngun.

32 Totamunito, erai amina ngina itenenakini, kingolikisi, jwijwi. Amina ngina akire erai ngina itenenakini, nai emaikina iyong topedorite awueikin akitenikinio. Ka, atatoto. Toyenutu tokona ebe eyiai akibois nen anguna angidwee kus. Iyes ngidwee ngulu cicik iyenete nguna egelaka akilo akerit irimito aduketait. Ingolikis—a? Kai yes ngitunga ngulu apolok iyenete nguna egelaka akilo akirworo ka atubonor alorworisia kus alotoma akonyjia. Ingolikis—a? Nyitiyiata ngun. Erai nguna eroko. Nyitalakarito Akuj.

Abu Yesu tema ebe, " Igitirai, erai akai Kang ngina kilipet, ka ngina emayere. Alokinga...Enyaritai ebe akai ngina kilipet, ngibukui dadang!" Ka ayiakasi ikes egelete ka egelanarete, ido abu Inges kiyeru adaset ka kirengiya ngitunga alotoma eyakalu. Ka nyikicamit iwon ngun jik totakanut alotoma akibois nagia anege. Nai, ainakisi akiyar yok, ekanisa yok, ngiticisio yok, ngakijianakineta yok, ka nginibore dadang ngini ikiyiakar iwon, neni ka Apukan ka Akuj.

33 Tokona, tokona acamit ayong atosioma Ngakigireta ngadio eroko iwon nyeyiakaunor akilip ngina akitodiyar. Ka—ka, nai, erai akitodiyar nabo, anerai akitodiyar ngina akire abu kitiyiakin ngikaru ngatomoniuni ngulu alunyar. Tokona alotoma...Ido—ido nai ikwa ngina ikisiomia iwon Ngakigireta ido erworo Ngun alotoma ngadakikai ngakudio, anupit ayong ebe eyauni Akuj ngarerengisio Keng neni yok.

Ka tokona ayiai nabo ibore ice ngini alosi ayong alimun. Ee. Neni aminare iwon ayiakaununor ngarekodai, ka ngunace dang, ikiyiakar iwon agule ngina italeo nen, neni angulu ecamito akiya ngarekodai. Eyiai arucokina ngina egelaritari, ka nginibore dadang nen, ngini ebunit idiriunit nooi aneni angolo apolon, alotoma nen.

34 Eyiai ngagulei nen, ngikasoi, ngini bore dadang kotere akijianakin ngina ebatisimu.

Ka nai ipeibore, ngitunga ngulu alalak apotu topuput jwijwi erono neni kang, ngitunga ngulu alalak ngulu nyeyenete Ngakigireta, nguna ikamunito ayiakatar emusalaba toma lokanisa. Atamunit ayong ebe apei paki abu idiobore totakanu anege kotere ngun. Ayiakatar ayong ngimusalabai ngiuni, ido abu lokaato kibwaliya nooi anerai kirarit inges edin ece ebala ebe erai apolou emusalaba Katolika.

Acamit ayong ekasioman edio, kori idiotunganan, kori Ekristayot edio ngolo idounitoi nabo, tolimu ebe eyiakatar Katolika apedor ngina emusalaba. Emusalaba ngolo a Kristo nyewueikinit Katolika. Ewueikinito ngun Akuj, Apukan. Tokona, ngikebusiak ewueikinito Katolika. Ikinupit iwon ebe eyiai " Ekesirworiunan epei kiding Akuj ka etunganan, ka erai ngol Kristo." Nai enupit Katolika ngikabilai dadang ngulu a ngikesirworiunak, ngalipio angikiliok ka ngaberu, ka nginibore dadang; ngolo Katolikad dadang ngolo ajokan, jik, ngolo etwani, erauni ekawueikinan. Tokona, emusalaba ngolo a Kristo ewueikinit Yesu Kristo.

35 Iyenunito iyes Ngikristo ngulu ekingaren, ikwa ngina eyiakatar ngiemuto ngulu ekingaren ngulu ekanisa angolo esiaunan, ewuokito ikes ngimusalabai anakausinei kec, neni dadang alosete ikes, akitodiyaror ka akitoyenyaror ikwa Ngikristo—a? Tokona, ebasi ngulu a Katolika ebe erai ngul ikes. Anerai, ebasi ikes ebe erakoi ngulu esiaunak, nai aroko ekanisa ngolo a Katolika nyerai atukot apaki ngin. Ingolikis—a? Nai ewokito Ngikristo emusalaba...Iras iyes ngitunga ebasi, ngimusalabai alokaku." Iyaito iyes ngun neni a Katolika—a?

Erai Ngikatolikan ngulu akire, Ekanisa ngolo Ekuwam angolo Akwangan ngolo ka akwap dadang, iyookino. Ikirai iwon Ngikatolikan. Ikirai iwon Ngikatolikan ngulu a kire, Ngikatolikan ngulu enupito Ebaibul. Ingolikis—a? Erakosi ikes ekanisa, Katolika, atukot. Ikilacakina isua aneni angun. Ikirai iwon arucoret ngina Akitatam angina a Ngikiyakia. Ikirai iwon arucoret ngina ebatisimu Ekuwam angolo Akwangan ka ngiboro dadang ngulu abunio Ekanisa ngolo ngorot towueitor, ka emamukatar ekelesiya ngolo a Katolika ngidio kec. Ingolikis—a?

36 Nai, iwuakinito ikes emusalaba nege, ngolo aponi yaunai, ngolo aponi toyepunai alotoma ekitoi ngolo a olipa angolo abunio Yesu kilipia. Erai ngol emusalaba ngolo abu ya ngikaru, ka akainakinio ayong Lokaato Arganbright. Ido acamit ayong akilipakin inges kapei ka enakisa lo.

Ka epite ngolo ejokia, ebe, ngini dadang enenokini inges nen. nyayeni ayong ebe ngai ngini, kinenokini inges nege kedieny kang. Abu Inges kitimok ekokolan ngolo ayiai teten Keng; erai ngol ayong.

Ka ibore ice ngini ewueikinit inges, ikwa ngina ijuruyo akou Keng, ikwa ngina ingolikiniata iyes akisicanio Keng. Ngini tunganan dadang ngini erai...Eyiai Inges itee namuroet. Ido ikitanit Inges iyong anege, ekasecan, ka eyiakaun Inges ingoliunit kwap neni kon. Ekaku eyiakaunotor ikes akica ngini cici ewuei anege, ebe ngina enyarare anyaritoi ngina amuroet, ebuni akica acaikin ngun, ebe ngina eyiakatar ngitunga nege kotere...

37 Itemari iyong ebe, " Kotere nyo itanitor iyong ngun? Nyemaikina iyong iyiakatar etorube."

Ejok, nai, Akuj nginapei abu tema ebe, " Nyiyeut anguna kus ngitorubei ngulu atwak," Akuj nginapei ngin abu tema, " Todukutu ngisububa ngiarei ido kititanut ngabebenuk keng dadang, ido kiwuakis ikes nakibois ngina akisionio neni ilipiata ngitunga."

Kingolikisi iyes, erai—erai, amamukau amisiunet. Ingolikis—a?

Nai, erai ngin ngina inyonyotoi ka kineno jik idiri alotoma akibois keng ngina iyookino. Ka alakara ayong nooi arakou ngolo ayiai teten Keng. Anupit ayong ebe adau Inges akisoni ayong, kotere ayong, ikwa ngina akokitor ayong kire idiobore, ikwa ngina ayenia ayong, nyitiyia ayong alotoma akiyar kang; nai adau ayong akicanican apaki Keng akitodol ngina akokaria ngun. Ka adau akitiyia ngiboro ngulu pa amaikina etiyia. Ka arai ayong ngolo alakara nooi neni ka Akuj, ataparacu na, ebe adau Inges akisoni ngasecisia kang.

38 Ka tokona acamit ayong asiomun alotoma Ekitabo ngolo a Ngakiro a Ngirwa ngolo Esiaunan ido jik erwor nguna etapito ngadakikai ngakan nguna etapito akijianakin ngina akilipakin, elip, ido nai ikilomari iwon toma Emut. Tokona, alotoma Ngakiro a Ngirwa ngolo Esiaunan, ekek ngolo 17th.

Tokona apotu kitiyiaikin, ngina eboyio Daudi alokai, ebe abu Daudi tema neni a Nasan ekadwaran, Toanyu, eboi ayong alokai angina a Sedar, nai asuduku ngina acamunet Ekapolon erubakinit eyiai kwap emaa.

Ido nai tema Nasan neni a Daudi, Kitiyia dadang nguna eyiakasi lotau kon; anerai eyiai

Akuj kapei ka iyong.

Ka abu totakanu akuwar nginapei ngin, ebe abu akirot ngina Ekapolon bu neni a Nasan, ebala,

Tolot tolimok eketiyian kang Daudi...Tolot tolimok eketiyian kang Daudi, (acepaki), Erai nugu nguna ebala Ekapolon, Nyikidukokini iyong ayong akai ngina kiboyet:

Anerai nyiboyio ayong alokai ameun akolongit ngina ayaunia ayong Ngisirael akitodol akolongit na; nai alot aloema paka loema, ka aneni eyakalu angoloce paka ngoloce.

Neni dadang abunio ayong atolosioto kapei ka ngisirael, abu ayong mono atolimu adiokirot neni angikatubok edio angolo angisirael, angulu abu ayong ecikak akitan ngitunga kang, abala, kaninyo pa ikidukokiniata iyes ayong akai...?

Tokona angun nai ilimokini iyong neni a...Daudi, Ebala Ekapolon ngolo angajoresio ebe, abu ayong akayau iyong ananok angamesekin, tari anakiwuapit ngamesekin, ikotere iyong irauni ekepukan ngolo angitunga kang ngisirael:

Abu ayong atoyiakaun kapei ka iyong neni dadang ibu iyong tolots, ido itub iyong...ngimoi kon alokingaren kon, ka abu ayong akainaki iyong ekiro ikwa ekiro ngolo a...ngikiliok angulu arwok angulu ayiakasi nakwap.

39 Acamit ayong atemar, alotoma akibois na, ebe abu Daudi toanyu ngunapei ikinyu iwon dang. Abu Daudi tema, " Nyeyok ebe iyes ngitunga lugu ikidukokis ayong akai ngina a Sedar, ka asaduka ngina acamunet ngina Akuj kang eroko eyiai nadangia." Arai ngul ngijamu ngulu esiriamiriamitai iwapei, ngulu angamesekin ka ngityang. Abu inges tema, " Nyejok ayong ayiakatar ere ngolo ajokan, ido asaduku ngina acamunet ngina Akuj kang erubakinit eyiai loema." Nai, abu Akuj kiwuk lotau keng adukokin eyakalu.

Nai, Daudi, anarakou etunganan ngolo amina ka ainakina neni ka Akuj, toraibo abukorit inges ngaokot nguna lalak. Nai amaikina inges...Daudi, irworo nugu alokingaren ekadwaran ngolo aturi angin, ngolo arai Nasan. Ka Nasan, eyeni ebe emina Akuj Daudi, abu tema ebe, Daudi, kitiyia dadang nguna eyiakasi lotau kon, anera eyiai Akuj kapei ka iyong." Nyo alimunet!kitiyia dadang nguna eyiakasi lotau kon, anera eyiai Akuj kapei ka iyong." Ka ataboong nginapei ngin...Itodiyarit ainakina ngina a Daudi neni ka amina ka Akuj.

40 Ka nai akingolikin, ataboong nginapei ngin, eyeni ebe ayiai inges nadiakaret, nyepona tocamakinai inges ngun, arai Akuj ngolo ajok nooi abunere neni a Nasan. Ka amina ayong jwijwi ngakiro nugu, " Tolot tolimok Nasan Ekapolon...Tolot tolimok Daudi eketiyian Kang, ebe abu ayong atolemu iyong ananok angamesekin." Jik, parai inges idiobore.

Ka acamit ayong akiwuakin ngun nege, jik alotoma adakika. " Abu Ayong atolemu iyong aneni amam, ido akainaki iyong ekiro. Iriamu iyong ekiro ikwa ngikiliok ngulu apolok ngulu eyiakasi nakwap." Ka acamit ayong akiwuakin ngun alotoma atitinyikinit, torai bo alorot angolo limunet alosikinet. Ayiai ayong atami ebe...

Ngikaru ngulu kudio ngulu alunyarosi, awuei ayong alotaun anege, ka amam idiotunganan amitakinit anguna kang. Amam idiotunganan akamina ayong. Ka amina ayong ngitunga, nai amam idiotunganan akamina ayong, kotere epitene ngolo ekal. Tomam ajemakinit toto kang ka papa kang ngolo minat.

Epote ngolo atamakinit ayong ebe kerai toyari toto ka tolosi alotoma akibois nagia, ataparacu na. ngulu ngorok ngulu alalak ngulu apotu kiwukis ngisilinga kec akingarakinia adukokinia nege, kimiek Akuj ataparacu na, kimiek ikes kingoliut alokidama ngadoketa.

41 Nai ekal ngolo ata Branham emam pa ayiakatar ekiro ngolo ajokan alokiding anege, alotoma nguna emeret. Amam idiotunganan ngini ayiakatar idiobore ngini kitiyia kapei ka ayong. Ka atamunit ayong alimonokini aberu kang mere apaki ngina alunyar, totamunite ebe emam pa apedori ayong ariamun idiotunganan ngini kirworos. Amam idiotunganan akamitakinit ayong. Ka tokona emaikina atoduk, ariamun akiyengun adiocici.

Ka tokona ikinaki iwon Ekapolon akibois ngina apolon, ka ngiboro ngulu apolok lugu ngulu itiyiai Inges. Ka akainaki Inges ayong...Anawae ekiro ngolo aronon, akainaki Inges ayong ekiro ikwa ngolo angitunga angulu arwok. Ka atub inges ngimoi kang aneni dadang alosi ayong. Emame idiobore ngini ewuei alokingaren Ngun, neni elosi Inges. Nai, epote ngolo alakarakor ayong kotere ngun.

42 Ka ikwani apedorio ayong ayenun; ikwa idia ngini cici anege, ngaduketa ngarei kori ngauni anege, paka losukul ngolo a Ingramville, ngina arakor ayong ibore ngini akienare alosukul, anarakou ngolo kwam nooi, ka ekoliya alotoma atapar ngina ngorot? Alipite apedorio ayong ayenut ebe alokwap atapar ngin eyiai ekinyomit ngolo aturot ngina epedori akilijaun ikwa nagia? Ka ikwani apedorio ayong ayenut, ngun, amam idiotunganan ekesirwori ayong, ka toraibo akainaki Inges ayong ekiro ngolo epedorio akerar alokiding ngitunga Keng?

43 Ka, tokona, nyepona tocamakinai Daudi adukokin eyakalu. Pa apedori inges akitiyia ngun. Nai abu Inges tema, " Etonyouni Ayong aloletonit kon, ka ebuni inges adukokin eyakalu, ka erauni eyakalu ngolo ruba. Ka neni alokoku kon, lokoku ngolo a Daudi, eyiakaun Apukan ngina ruba; ebuni inges akipuka. " Solomon, lokoku ngolo a Daudi anakuwan, anagogong keng angina akuwan, abu todukok akai neni Ekapolon, eyakalu.

Nai ngina abunio Ekinyomit ngolo a Daudi ngolo akire, Lokoku ngolo a Daudi, abu tolimok ikes ebe ebunit apaki ngina nyidongio amoru apei neni anginace, ngina eyakalu. Nai abu Inges kikatak adodar ikes neni eyakalu angoloe.

44 Yokona, ekesilereunon, alotoma Ekitabo ngolo ka Apukokino, abu kingolik Eyakalu. Apukokino 21, abu kingolik, " Eyakalu ngolo kitete ebunit, edokunit kwap a Nakuj, itonapitai ikwa ngina itonapitere ateran anguna alokile keng. Ka abu Etoil tolotoma Eyakalu, ebala, ' Kingolikisi, eyiai Eyakalu ka Akuj kapei ka ngitunga, ka ebuni Akuj akiboi kapei ka ikes, ka eponio ananar ngakiyo anakonyen kec. Ka emam nyeyiakaun akoro adio, kori akiyalolong adio, ariebo kori atwanare; anera alunyarosi ngiboro ngulu ngorok."

Ido nai Lokoku ngolo akire ngolo a Daudi, ikwa ngina ikilosio iwon akingolikin alotoma akitatamo nagia ngina ebunit alotoma esabit lo, ebuni nai Loyakalu Keng, Eyakalu ngolo ka Akuj, Eyakalu ngolo akire ngolo a lot Inges adukokin tokona. Kotere, abu Inges tema, alotoma Yokona 14, " Toma Kai ngina a Papa Kang eyiakasi ngaduketa nguna alalak, ka alosi Ayong..." Arai inyoni alosikinit inges kan ngun? Erai nguna itemokinitoi sek. " Ka alosi Ayong akitemonokin Akibois anguna kus, ido abonguni, aomun iyes neni Kang." Ka, anera, ikiyeni iwon ebe erai ngin Aturi ngina apolon ngina ebunit. Ka ebuni Ekinyomit ngolo akire ngolo a Daudi akiya Ekicolong, ngolo erai Yesu Kristo, ka anen ipukai Ekanisa, ikwa Ateran Keng, alotoma Kai kapei ka Inges, ka ngatekerin nguna tomon ka ngarei nguna angisirael, alotoma Ngikaru dadang.

45 Ka ngakiboisio nguna cicik nugu; ikwa ngina pa abunio Daudi todukokinio Eyakalu ngolo akire ngolo ka Akuj, anera emam pa etemokinitoi inges akitiyia ngun. Amam nguna apedori inges akitiyia. Arai Inges ngolo atwani, ka kesir kebuko ngaokot. Nai ikote nen tari nakolongit na, neni yok, nyikitemokino iwon adukokin Eyakalu ngolo akire ngolo ka Akuj. Eyiai Epei bon ngolo itiyiai ngun, ka eyiai edukio tokona.

Nai eyakalu logo ngolo cici, kapei ka eyakalu ngolo abu Solomon todukok Inges, ka nguluce dang, erai bon ngakiboisio nguna esalunete nguna kilipet akitodol ngina ebunio apaki ngina iwuakinere Eyakalu ngolo akire nakwap." Ka ebuni akiyookino akipuka alodowuon paka lodowuon. Ka emamukaun nabo akiyalolong ace." Emamukaun ngasuban nguna akigworo nguna elimonokinio alotoma Eyakalu ngol. Emamukaun nabo ngikitasinei ngice, anera erauni Ekutan ngolo apolon anguna a Ngikaru dadang. Nyo apaki ngina eyiakaun!

46 Nai atorautu alotai yok ngulu ikilosikinit, nakolongit na, ebe alotoma atamunit ka akidarit anguna ka abunere Eyakalu angol, ebe ikiponi iwon arakau ngulu ikirucokina kapei ka Ekuwam Keng, ikotere iwon ikilipi alotoma akibois na ikwa ngina ikiyiakar iwon Nakibois nginace, ikidarit Akibois ngin bu.

Tokona atowua angakejen yok, ka ikwa ngina asiomia ayong Ngakigireta nguna Asegak

Ka abu ayong atoanyuwa nakuj ngina kitete ka akwap ngina kitete: anera apotu nakuj ngina esiaunan ka akwap ngina esiaunan tolunyaros; ka amam nganamio nabo.

...Abu ayong Yokona atoanyuwa etaun ngolo asegan, Yerusalem ngolo kitete, ebunit kwap aneni ka Akuj alotoma nakuj, itemokino ikwa ateran isiritoi anguna alokile keng.

Ka abu ayong eira...etoil alotoma nakuj ebala, Kingolik, eyiai tokona eyakalu ngolo ka Akuj kapei ka ngitunga, ka ebuni inges akiboi kapei ka ikes, ka eraunete ikes ngitunga keng, ka ebuni Akuj elope akiboi kapei ka ikes, ido torau Akuj kec.

47 Esijuroto ngakes yok tokona.

Papa kosi ngolo a Nakuj, ikiwuei alotoma akurianu. Ikiwuei isua alotoma akereru ka akerarit ngina Asegan. Ka ikingisit isua Iyong, Ekapolon, acamun ainakinet kosi, ngina ibunio Iyong ikinakinia isua ajokis, ngisilinga, akitemokinio akibois ngina kilipet anguna Kon. Emame idiobore, kori emame akibois ngina ikitemokini isua anakwap, ngina itemokino Ekuwam ngolo ka Akuj akiboyio. Nai ikinakinit isua Iyong nugu ikwa emacar ngolo amina kosi ka apupunet neni Kon, Ekapolon. Ka ikitalakarit isua Iyong anguna angiboro adadang angulu idau Iyong akitiyia anguna kosi.

Ka, tokona, aduketait ka ngalup erai nguna elipakinio apaki ngina alunyar, neni ka akijianakin, ka ikitalakarit isua Iyong anguna atamunit nguna keyiakasi. Ka tokona, Ekapolon Akuj, ikwa ngina abunio atakanikinet toyiaukaunor, ngikaru ngulu alunyar, akitolomunia nugu, ebe abu ayong engolik aduketait ngina ngorot ngina keyiakasi ngitunga sek, ka keponi tosubakinai ka kitoraunai ngina kitete, ka aponi ekeyakiyar ayong akilam angolol.

48 Tokona, Ekapolon Akuj, Ekasuban ngolo anakuj ka akwap, ikiwuei isua ikwa ngitunga ngulu anak Kon. Ikiwuei isua ikwa ngitunga ngulu Apukan Kon. Ka kapei ka ayong ka ekeyokon, ka ekanisa, ngitunga, ikinakini isua aduketait na anguna ka akijianakin Akuj ngina Etiron, Alokiro a Yesu Kristo, Lokoku Keng, anguna akijianakin Akuj, ka anguna ka akeraritor ka akeritor Akuj. Ka kimiek Emut ngolo ajokan tolot nooi anakibois anagia akitodol ngina einakinia akwap abunore alowatin anguluomwon angulu akwap, akingolikin Akibuses ngina ka Akuj elosi kingaren aneni keng. Ikwa ngina ibunio Iyong kitiyia alorwa angulu alunyar, kimiek kingaren torau ngarwa nguna alalak.

49 Papa, ikinakini tokona isua ngawat kosi neni akijianakin, alotoma Akirot, kapei ka dadang nguna eyiakasi toma kosi. Ekapolon, atukot ka ngitunga, eyaunito ikes ngawat kec, ataparacu na, nakirar Akirot. Ka isua, ikwa ngikedianakinak, eyaunitai ngawat kosi, " Nalimonokin ngina ka Akirot; arakou ngulu ikiuriyaka alotoma apaki, alotoma ngapakio; ikitepegit, ikiretanakini kapei ka akidangidangit dadang ngina etitinyikinit." Ikwa ngina igiritere nen neni amoru angina ekona, amean ngikaru ngatomoniuni ngulu alunyarosi. Ibu Iyong tema, " Ebunit apaki ngina nyirariata ngitunga Akitatam ngina epupo, nai ecunakinete anguna kec ngiketatomak, ngulu eyiakatar ngaki nguna ipiyete; ido tobobongo alotoma Akiyookino, neni aliokonu."

50 Ekapolon, ikwa ngina ikikatakinia isua akiya Akirot neni angitunga, kimiekina isua toraunai ngulu ikinyonyotoi ka ngulu ikitogogongitoi kan apedor ngina erai ngarwa ngarei. Ekapolon, ikwa atiakatait ngina angarei ngina Ekuwam ngina abu bu nakibois, kimiek Ekuwam ngolo Akwangan...

Ikwa ngina ayiakar anakolongit angina elipakinere eyakalu, ngina abunio Solomon kilipia; abu Ekuwam ngolo Akwangan, aloyakae angolo Epir angolo ka Akim ka Edou, bu lokek ngolo alongaren, bu diyete Ngisubuna, tolot paka neni Akibois angina Asegan ido abu kiyengu anen. Okoe Akuj! Abu Solomon tema ebe, " Ani keyiakaun ngitunga Kon nationis adiokiding, ido kingoliut neni Akibois angina Asegan ana ido kilipa, ido kira Anakuj."

Ekapolon, kimiek Ekuwam ngolo Akwangan, ataparacu na, bu neni angolotau adadang, ngolotau dadang einakina ngolo eyiai nege. Ka ebala Ebaibul ebe, " Arai Akibuses ngina ka Akuj ngina apol nooi akitodol ngina pa abunio ekedianakinan topedoria akijianakin, kotere Akibuses ngina ka Akuj."

51 Okoe Ekapolon Akuj, kimiek ngun tobongokis nabo ikwa ngina ikiyaunitor isua ngawat kosi neni Kon, kapei ka ekanisa, anakilipakinio kotere akijianakinia. Ka igiritai ebe, " Kingita, ido iriamunete."

Ka ikiwuakini isua ngawat kosi, kapei ka ngainanakineta kosi nguna ekanisa, ataparacu na, neni kon, anguna kidianakin, anguna Akica angina akolongit, anguna Akica angina ataboong; ikotere ikiyauni isua ariamunet ka anupit neni angitunga angulu idarito Abunore ngina Ekeitan, akitanap Ateran alotoma Emut ngolo ajokan ngolo a Kristo, kotere Ekapolon Yesu idiari. Nugu ikinakini isua, akuwan kang, Lokaato Neville, ka atukot, nakijianakin ngina ka Akuj, Alokiro angolo a Yesu Kristo.

Ipedorete iyes akiboikin.

52 Abu Daudi tema, " Abu ayong atolakar ngina atemarere ayong ebe, ' Atoloto paka kai ngina Ekapolon.'" Ka kimiek ngun torubakis eyiakasi kapei ka isua, ngina eliminere, ikilakara isua acunanakin toma kai ngina Ekapolon. Amen.

53 Tokona, kelunyar akijianakin ngina akilipakinio, ayiakatar ayong esaa tokona.

Ka, tokona, totamunito tokona neni aponi ikinakin iwon; nakerarit, asegis, akililing alokingaren Ekapolon, akimaa alokingaren Ekapolon. Ido torakos jik ngulu ikerarito ikwa ngina iyiakaunotor, alotoma akai ngina Ekapolon. Ka, tokona, ka ngina iyelarere akimor, atipei kirikakin akiyelar akimor, toloto alotoma aduketait. Ingolikis—a? ka einakinete ngun eketiyian apaki ngina lomunet toma nege ido kitosegu inges anguna apaki anginace, ido kitemonoki. Ka nai nyera egurias alotoma akai ngina Ekapolon.

54 Ka...?...Atami ayong iyes...Erauni akibois ngina esubakinio ngadakikai ngatomon ka ngakan kirikakin akiyelar akijianakin. Torai ngulu itemokino arakou ngulu ikoneko. Kimalas ka ngini tunganan dadang, ido kidaunito ngini tunganan dadang tobongu.

Ka ikitanit iwon ayiakaunor, esabit ngolo ebunit logo tokona, epei alotoma ngakijianakineta nguna italero nguna nyiwuakina nginapei lokanisa. Ikiyia iwon ikitee neni angun.

55 Tokona, ayong—ayong...nyetakanuna neni kang akitodol idiobore...akitodol ekaoyian, ekaku, ngisai ngikudio ataboong ngina abien, alotoma akilip, abu ayong atogeu akingolikin idiobore. Nai, nai ekinyomit ayong ebe erauni nagia apaki ngina ajokan, ngina anupit ayong ebe erauni, erai ikingarak Ekapolon iwon. Tokona, tokona, ngina atemaria ayong, " apaki ngina apolon," tokona, alosi ayong akirwor anguna a ibore adio angini ikamunit ngun, ataparacu na. iyenete iyes, nguna ebala etunganan ebe "epolok," ngapakio ngace nyepolok. Nai nguna ebala Akuj "epolok," ebala etunganan ebe abangao; ka nguna ebala Akuj ebe " abangao," ebala itunganan ebe epolok. Nai ewuakinito ngun natameta, kipima ngina Kirot dadang.

56 Tokona, erai ngakijianakineta nguna aoyiak. Eraunete nguna ipimitai, aneraai erai akijianakin ngina etiono, akitatam ngina ationon, einakinitai. Ka arai ayong jik...

Akibois ngina eboyio ayong, ikatakinito ngitunga jik, ka ecamito akitan ayong angini bore adadang, nai ayong...Ebe, " Ejok, idau iyong acakar ngakilo nguna alalak, Lokaato Branham, ngini bore dadang." Nai ayiai ayong jwijwi nakijianakin. Emaikina ayong atonyou anege ataboong ngina Esabit angolo etupakini. Ariamun nginace, atipei, alotoma Mexico. Nai, erai jik ibore ngini ationon. Ido, nai ayiai ayong ekatakinit akimiekin akimuj ngina alalan, ka—ka akitemonokin.

Ka alakara ayong, ataparacu na, akingolikin Lokaato Junior Jackson, ka Lokaato Ruddell, ka ngikedianakinak ngulu egelagela, ka nguluce dang, alodiyete. Ikiterereng Akuj iyese dadang.

57 Tokona acamit ayong akirwor neni kus ataparacu na anguna etapito ngakiro nguna egirit ayong nege. Ka acamit ayong asiomun ekingaren Alokita ngolo ka Isaya, ekek ngolo a 53. tokona, eroko iyese ibobongete neni keng, acamit ayong alimor alimoret, kori ngarei.

Ebe, ataboong na, acamit ayong akirwor nguna Ekitaabo alo, arucokinit Ngun kiding aturi ngina esidion ngina ekanisa neni angario angakipucet. Tokona, eyiai nen akipanyi ngina alalan.

Ka, ekingaren, ngina abunio ayong esalunia ngaturio nguna ekanisa, abu ayong tari erwor anen nguna angisabito angatomonikankarei angulu a Daniel, atipei iwuapakineto ngun, aneraai aenikina toma ngun. Ka abu ayong atema, " Tokona, ani kalemunit ayong Ngakipuceta Ngakankarei, emaikina ayong atonger nguna angisabito angulu atomonikankarei angulu a Daniel, ikotere einikinio toma Nakipuceta." Eisikinitai ipeibore engara, ka arai ngol ekek ngolo 5th, ngolo Ekitabo angolo Ipucitai a Ngakipuceta a Ngakankarei. Ka ikilemuni iwon ngun ataboong na.

58 Ikiacamit iwon akikatakin ageun ekingaren ataboong na. anibo ayong...idau iyong alimun ngun, idau iyong, ageikin ekingaren—a? [Tema Lokaato Neville ebe, "Ee."—Ed.] Anibo, epedori ngini tunganan dadang ayiakaun nege alotoma esaa epei—a? [Tema atukot ebe, " Amen."] Iyookino dadang. Atogeutu akijianakin ngina jwijwi alotoma ngisai ngitomon ka ngiarei ka atutubet, akijianakin ngina angieten, ido ikiyiakaun iwon nege alotoma epei saa. Ido nai alotoma esabit ikiwuakini iwon aberanakin ageunun. Ka—ka iwon, tokona, ikiponi iwon...

Emame idiotunganan ngini emina aeoo ikwa ngina eminatar Ngikristo. Ikimina iwon aeoo. Ikimina iwon ngiboro ngul.

59 Nai tokona ikiyia—ikiyia iwon neni a ibore angini egelana tokona. Ikiyia—ikiyia iwon neni Akirot, kingolikisi, tokona eboyoto kapei ka ngun tokona. Ikilos iwon. Ikiyia—ikiyia iwon nakitatamio. Ido nai imisiunete iyese nyo apotis ngina alalan ngina eyiai neni kang, kingolikisi, aneraai, ani ketatami ayong idiobore ngini ediakara, alosi ayong abongonokin anguna angun. Ingolikis—a? Ka nai nyemaikina ayong atolema nguna ebala idiotunganan. Emaikina ayong...Emaikina torai nguna inyonyotoi. Ka anupit ayong ebe Ngimalaikan Ngikankarei, Ngulu irumito Ngakigokineta Ngakankarei, eyaunete ngun. Ingolikis—a?

60 Ka tokona alotoma Isaya, ekek ngolo a 53 ngolo ka Isaya, ngulu cicik ngolo ke 1st, kori ngiarei. Acamit ayong akingit akingiset na.

Tokona, mere nugu nguna etapito Ngakipuceta Ngakankarei, alotoma dadang. Erai logo jik Emut. Aneraai, ayenunit ayong ebe amaikina ayong ayiakaunor akitodiyario, ka nyebuno ayong atolot neni a Ngun aneraai nyayiakaunor ayong apaki. Nai abu ayong atotamak, jik anguna akijianakin angina cici angina akitodiyario, akijianakin ngina tamunitor ngina cici ngina ekanisa alo, kori akijianakin ngina cici ngina akitodiyario, ka ikes...emamukaun nai apaki ngina losiet neni anguna acamit ayong alimun, kingolikisi, alotoma angario nagia ngina Ekitabo alo, nai abuni ayong ataboong na. ka tokona erai nagia akijianakin ngina cici, ebe, ebuni jik akinyalakin kapei ka Ngun, tari.

61 Nai, tokona, kirasi ngina Kiroto dadang. Kikamutu Inges. Ka ani kiyiakasi iyese iyaito Ngun anakompakitia, kori idiobore, ido nai kiboyoto kapei ka Akitatam ngina akompakit. Nyilimut idiobore nai nguna ebala akompakit. Tolimutu jik nguna ebala akompakit. Ingolikis—a? Tokona, aneraai, ngice angiboro angul, ikilos iwon amisiun nguna alalak alotoma nguna ikamunito nugu tokona, kotere nyo nyemisiunitere ikes. Ingolikis—a? Ka torakos jik ngulu iyenete, tolimutu jik nguna elimunit akompakit. Nyilimu idiobore ice. Ingolikis—a? Aneraai, nyalimunit ayong ngun anguna kang make. Erai Inges elimunit Ngun, kingolikisi iyese. Ka ngapakio nguna alalak, egurias, enyounete ngitunga temasi ebe, " Ejok, abu ati ka ati temasi ebe epolokinito Ngun ngun ka ngun." Jik—jik kimiekisi Ngun alopite angolo eyiakatar Ikes.

62 Kingolikisi, erai ngol erot ngolo ikicamitor iwon Ebaibul. Jik lopite ngolo elimunitor Ebaibul Ngun, erai ngol epite ngolo ikicamitor iwon Ngun, jik—jik ikongina. Nyiwuak akijulunet kon neni a Ngun. Erai sek Inges ngini ijulunitai, kingolikisi iyese. Tokona:

Ngai anup ngakiro kosi? Ka neni angai isilerekino akan ngina Ekapolon?

Kimiekinai ayong nabo atosiomu ngun tokona, eapi.

Ngai anup ngakiro kosi? (Akingiset!) ka neni angai isilerekino akan ngina Ekapolon?

Inges atemar, " Ani kinupito iyes ngakiro kosi, ido nai adau akan ngina Ekapolon akisilereun." Ingolikis—a?

Ngai anup ngakiro kosi? Ka neni angai isilerekino akan ngina Ekapolon?

63 Tokona acamit ayong akisiomu nabo alotoma Ekitabo ngolo Ekakwang a Matayo, ekek ngolo 11th ngolo Ekakwang a Matayo. Ka tokona, ka yaunito ngabaruwai kus ka ngiboro, anerai jwijwi ikirai iwon...ani pakiyakatar iyes ngarekodai, yautu—yautu iyes...ngakaratasia kus ikotere toriamut ngun. Ekek ngolo 11th ngolo Ekakwang a Matayo, ngulu cicik 25th ka 26th, 11:26 ka 27. Ejokak dadang, Yesu irworo, alotoma akilip. Acamit ayong ageun ekaku ekingaren alokaku ngun. Etorautu ngun ngulu cicik 25th ka 26th. Anupit ayong ebe erai nen neni kabu ayong atolimorite, tari, kayiakatar ayong ngun emacaritai alotoma Ebaibul kang.

Alotoma apaki ngin tobongok Yesu tema, eketalakarit ayong iyong, Okoe Papa, Ekapolon ngolo anakuj ka nakwap, anerai ibu iyong kiwua ngiboro lugu aneni angikaosok ka ngipirianotin, ido isilereu ikes neni angidwee.

Ikwa nginapei ikongin, Papa: kotere eakani ejok anakonyen kon.

64 Kikamutu Ngakigireta ngunarei ngun. " Ngai anup ngakiro kosi? Ka neni angai isilereuno akan ngina Ekapolon?" " Ikwanginapei abu Yesu kitalaka Akuj ebe kebu Inges kiwua akimunono na aneni angikaosok ka ngipirianotin, ka abu kisilereu ngun neni angidwee angulu ikote iwon ngulu epedorete akisisiaun, anerai etakani esibit ejok aneni ka Akuj akitiyia ngun."

Tokona, aneni akirot ana, kori ikinyarai ngun, kori aneni asiometait angina Akigiret, alemuni ayong akirot na: Akuj Engopit Alotoma Apatanu, Ido Nai Kisilereun Alotoma Ngunapei. Tokona, anguna angakompakitia arubakinit ayong abongonokini ngun, kotere ngakompakitia, kingolikisi iyes, anerai eyiai irekodingao Ngun. Ingolikis—a? Akuj Engopit Alotoma Apatanu, Ido Kisilereuno Alotoma Ngunapei.

65 Erai ibore ngini egelana atamakin ebe itiyiai Akuj ibore ngini ikoni ngin. Ebuni Akuj akingop alotoma idiobore ngini apatanan ngini einakini ngikaosok itobucasi ngun ngamairei ngabungei; ido nai tongolengolekis diyete, alotoma ngun, idiobore ngini epatana alotoma epitene Keng ngolo itiyia Inges, ido kisilereun Inges Make alotoma ngun nabo. Atami ayong ebe elemuni akou ngina angakiro, ikotere iwon ikiripiripi nugu eroko iwon nyeloto toma Nakitatam ngina apolon ngina Ngakipuceta a Ngakankarei. Itubucasi ngulu alalak Inges alopote angolo isilereunio Inges Make.

Tokona, eyiakatar ngitunga ngatameta kec anguna elosi Akuj ayiakun ka nguna elosi Akuj akitiyia. Ka ikwa ngina abunio ayong atolimununuyio ngapakio nguna alalak, ebe erubakinit etunganan erai etunganan. Eyiai etunganan jwijwi ipuro Akuj anguna adau Inges akitiyia. Ka eyiai jwijwi itee nguna elosi Inges akitiyia, ka ejamuwarit nguna itiyiai Inges. Ingolikis—a? Ingolikis—a?

66 Erai ngol epite ngolo aponiata ikes kitobucatar ngun. Ingoliyarete ikes kau kingolikis ibore ngini apolon ngini kebu Inges kitiyia, nai nyepedorete ikes akingolikin nguna epataka nguna isitiyia Inges, akitiyia ngun. Ingolikis—a? Ido nai ingoliyarete ikes kaku ido kingolikis ngiboro ngulu apolok ngulu eponito, ngulu elosete akitiyia, ka ngarwa ngakankomwon alotoma ngitomon, eyiai jik itiyia alodiyete kec. Ka erai nguna epataka nooi akitodol ngina nyemisiyariata ikes ngun. Ingolikis—a?

67 Akolongit apei, etunganan anege alo Utica...Ka ani keyiai ngidies angitunga keng nege, nyalimunit ayong nugu kotere akitodiunio ngina aronon anguna etunganan. Arai inges ekapolon ngolo angijiesio angulu Apukan. Ka anupit ayong ebe arai inges...mam pa ayeni ayong ewae ngolo ayiai inges, nai anupit ayong ebe arai inges ngolo etepegit. Nai, arai inges ekapegan, ka alimorit ebe emame idiobore ngini ikoni Akuj. Eboi inges alo Utica. Arai ekiro keng Jim Dorsey. Iyes ngitunga ngulu alalak anege nyisikinito akiyen inges.

Abu inges akainanak ayong ngadekela nguna alalak, ngina arakor ayong etunganan ngolo sorokit. Amina inges akipit ngakaidei nangolol, alokwap anen. Ka arai inges ekone ngolo a papa kang. Nai abu inges tema, apei kolongit, ipei bore ngini ekieara ngini keponi tolimokinoi neni keng, alotoma epeget. Tokona, arai ayong edia ngolo cici alotoma ngarwa ngun. Nai, alopeget keng neni anupit keng, inges apotu inakis inges erotokini ido kiperik akou keng ido kikaleu. Ka amisiunit ayong ebe, kan nugu, abu etunganan kibekekin neni a Kristo alokaru angulu eapiyarito ngatomonikankauni ka ngikan.

68 Abu inges kingit apese ngina cici, akolongit apei, ngina ayiai ebunit alosukul angolo Esabit, ebe kaninyo ibalibalia iyong apaki kon itiyia ibore ngini ikoni ngin? Tema apese, kotere anupit ayong ebe eyiai Akuj. Ka abu Mr. Dorsey tema ebe, tema inges, " Iokoku, idiakarit iyong, akinup ibore ngini ikoni ngin."

Ka tema ebe abu apese ngina cici towua ido tolemu aturot ngina cici alotoma...alokwap, torut inges

anakitoi keng, ido tema, " Mr. Dorsey, ipedori iyong alimokin ayong epite ngolo eyiaria logo—a?"

Ayiai inges nen. ngina ageunia inges aripikin kaku, ketemarit inges neni a ikoku, " Ejok, elomunit inges analup." Ka ngina abunio akingiset tobongunio nabo, " Ai ebunitor akwap? Alipite ayiakaunor ekinyomit ngol nen? Etiyakin ngun ikwani?" Jik, paka jik, ka jik, ido kitekera ngun akitodol ngina engolikinia inges. Ingolikis—a?

Mere ibore ngini apolon ngini ikitami iwon, nai erai ibore ngini apatanan ngini etakania Akuj kire, apatanu.

69 Nai, abu tojoik Akuj akisilereun Make, ido tongop Make; ido tongop Make, ido kisilereun, alotoma ibore ngini epatana. Iwuakinitai kidiama akou ngina etunganan.

Anerai, ani kitemasi iyes, " Kaninyo itiyia Akuj ngina iyookino ngun?"

Erai kotere aponi tosubunai etunganan anageun, mere akikatakin alosit anguna keng make. Asubunio etunganan akitanit jik dadang aneni ka Akuj. Erai nai ngun ikisikwanitere iwon ka ngikalei, kori ngamesekin. Nyepedori amesek ariko bon make; amaikina inges toyiakatar ekarikon. Ka emaikina Ekuwam ngolo Akwangan itorik iwon. Nai, esubunitai etunganan alorot angol.

Ka abu Akuj kitarau ngiticisio Keng dadang ngulu epataka, ikotere ngulu epataka tomisiut ngun. Ka abu Akuj Elope kitarau ngolo epatana, kapei ka apatanu, ikotere etimisiunor ngulu epataka.

70 Inges atemar, abu Inges tema, alotoma Isaya 35, anupit ayong. Abu Inges tema, " Tari ebanganotin, nyediakari anen." Erai ngolo epatana nooi!

Ka ikiyeni iwon ebe erai Akuj ngolo epolot nooi, akitodol ngina ikitania iwon Inges arakou idiobore ngini epolot, ido etobucas ibore ngini epatana. Ikibusonokin iwon alotoma apatanu. Erai ngol epite ngolo ikitubucubucar iwon Akuj, erai kan akibusonokin alotoma apatanu. Erai Akuj ngolo epatana nooi akitodol ngiketatacak ngulu angarwa alu, ka ngarwa dadang, kitubucas Inges ngamaire ngabungei. Anerai, alotoma aosou kec, eyenete ikes ebe emame idiobore ngini ikoni Inges, ngini epolot nooi; nai, alotoma apukokino Keng, itaraunit Inges ngun nguna epataka nooi elosete ikes kidiama ngun ido kitubucas ngun.

71 Tokona, toripiripata Ngun. Toripiripata Ngun dadang. Ka iyes ngitunga ngulu ipeyokinito nege, ngina ilosioto iyes nagulei kus nguna iboyioto, yasi ngiboro lugu ido kisiometo ikes ejok. Ikimamukar iwon apaki ngina tiakatiakaunet Ngun kwap ikwa ngina abeitor totiakatiakare, nai acamit ayong iyes kitiyiata ngun ngina ilosioto iyes loutelio, kori neni perot, kori neni dadang iboyio iyong, kori lore. Tocunakinos iwapei ido toripiripata Ngun.

72 Itobuca iyong Inges alopote angolo isilereunor Inges; aneraai erai Inges ngolo apolon nooi, toraibo, engopit alotoma apatanu, akiteyenunor neni angulu cario. Ingolikis—a? Nyikatakis ariamun ngulu apolok, aneraai elosi Inges kidiama ngun. Nai kirasi apatanu ngina ka Akuj, ido nai iriamuni iyong Akuj anege alorot angolo epatana.

Ngulu ikiara, aosou ngina ka akwap, ngulu esiomito, itubucasi Inges jwijwi. Tokona, nyayiai ayong nege...Ka ayeni ayong ebe eyiakasi ngimalimo ngulu esukul, ngiarei kori ngiuni, ngulu ayeni ayong, iboyete anege. Ka nyayiai ayong nege apegakinit esukul ka akisiom, ido egiangite abangao. Nyayiai ayong nege kotere ngun. Nai, inyoni ngun, ewuakis ngitunga nguna alalak neni angun akitodol ngina ayiakaunotor ikes, tari loseminari ka ngunace dang, eyiakasi ikes itubucibucasi ibore nginipei adau Akuj akiwuakin kingaren kec.

73 Inges nai nyadingakinitor ayong ngikaitotoi ngulu eyiakasi lodinio, nai adingakinit ayong ayeunet ngina angidinio, aneraai ikatakinit akitopoloro make, ido kitosiomi ngikedianakinak kec alotoma akibois ngina ikoni ngin, akitodol, ngina ani pakeyiakaunotor ikes ngisukulo ka akisiom ngina ajokan, eraunete ngulu elemario. Ka emaikina ikes towueikis akikatakinet ngina akiyen ngatameta. Ka ngunace dang. Ka nyatamit ayong erai kerai acamit ngina ka Akuj akikatakin ekedianakin kan akiyen ngatameta, nai akikatakin inges kan Akiro. Ingolikis—a? Erauni ngol erot ngolo ka Akuj ngolo ikatanakinia etunganan Keng ngolo iyakiyari Inges kinga, ayiakatar Akiro.

" Tolimonok Akiro!" Tokona, nakolongit na ikilimonokini iwon akirip ngatameta, ikilimonokini iwon ngitalio ka edin, ka ngiboro ngulu alalak, ido emiekin Akiro, aneraai ebasi ikes ebe nyepedori amisiun. Epedori Inges amisiun. Abu Inges kikinite akitiyia ngun. Tokona ikingisit iwon Inges kitiyia ngun.

74 Tokona ikiyai iwon ngipitesio anege alotoma ngadakikai ngakudio.

Engolikisi iwon alotoma ngarwa nguna a Noa. Akolongit ngina a Noa, abu Akuj kingolik aosou ngina ka akwap erai ngina epolot ka erai ngina ekeritai, abu Inges kiyakiya Emut ngolo apatanan kan itunganan ngini apatanan, akitodikin ikes apolou Keng.

Tokona, ikiyeni iwon ebe alorwa a Noa, ebasi ikes ebe arai apolou ngina ka akwap ngina aumokina,

ido, akitodol ngina erokokor iwon dang nyedolo nadoketait ngin, alotoma apolou yok ngina atokona. Ka anupit ayong ebe erauni ngina edolokinio ekaku, aneraai abu Ekapolon yok tema, " Ikwa ngina ayiakar alorwa angulu a Noa, ido ikokineten neni tari alorwa angulu Ebunio Lokoku a itunganan." Abu Inges yau akitodikinet adio.

75 Ka apotu ikes todukut aduketait ka esubuna ngolo arai itunganan anakou ka etyang anakuwan alotoma Ejito, ka apotu ikes todukut ngiboro ngulu apolok ngulu ikimamukar iwon apedor, nakolongit na, adukunio ngulu ikote ngul. Ayiakatar ikes emina, ngina apedoritotor ikes akuwan, akiwuakin inges etakani ikwa ngina esbunitai akitodol ngina iboyio akitodol nakolongit na. nyikipedori iwon. Nyikipedori iwon ayieun akuwan nakolongit na. nyeyiakare iwon ngiboro ngulu kitiyaunet ngun. Ayiakatar ikes ngirangi ngulu ayiakatar auriak, ngina angikaru angalipio angomwon kori angakan angulu alunyarosi, aroko jik erubakinit erai erangi epei ngolo arai inges. Ingolikis—a? Nyikiyiakar iwon nguna ikote nen ikwa akolongit ngin.

76 Ka ngiboro ngulu alalak ngulu apolou angina erworosi anguna akikiara kec akilo apolou yok ngina atokona. Ka nai itamakini iyong epite ngolo abunio asiomit ka Sayanis, kan nguna angakitanyikineta anguna ikimiek iwon, ebe ayiai apolou ngina ekoni ngin. Nyo apolou ngina emaikina toyiakaun, ejok, ngatamununuyeta nugu, epite ngolo ebunio apolou ngina atokona ka sayanis ka asiomit alosio kapei ka ngitunga. " Emaikina ikes torai ngulu. Emaikina torai." Amame jik edio, atami ayong, ngolo pa asiomit aneni kec, alotoma dadang.

Ka nai, Akuj, iwarit alotoma akwap ngina apolon ngin ngina akolongit angin, alotoma nayeuniata kec, pa apedorete, ikongina, ariamun ekabila etunganan angolo ajokan, akitodol ngina ariamunia ngolo pa asiomit, acepaki, eketan ngolo anyaritai Noa, ekeyokon ngolo angamesekin. Ka abu inaki inges Emut Keng alimonokin neni angitunga, ngulu apataka nooi, neni angiketatak kec angulu akolongit angin, akitodol ngina aponiata ngitunga kibusokinotor neni apatanu a emut. Ka, toroko, arai emut ngolo, alokingaren sayanis ngolo "amunara! Alipite apedorio akiru ayiakaun lodowoun, ngina amamukar akiru alokidiana anen?" Ingolikis—a?

77 Ka emut ngolo apatana ngolo ka adukunio atuba, adukunio idiobore ngini ilomari iyong toma, ngina amamukatar ngakipi nguna apedorete akikeun inges. Kotere nyo, abu inges torau ekacalan. Ka abu inges torau nguna enyaritai iwon ebe, ani kipedorete iyes akingarakin alimunet ngina akolongit ana, " ibore ngini agelana."

Ka nguna eapikinito ngitunga ka Akuj dadang erakosi ngulu " egelaka," kingolikisi. Erai ikes. Alakara ayong arakoi epei kec. Nai, iyenete iyes, erai ikes ngulu egelaka alopitene angolo eyakae apolou atokona, ido nai eraunete ikes ngulu egelaka, ngulu eumokina. Ebala Inges ebe erai ngitunga Keng ngulu " ngitunga ngulu egelaka, ngulu eumokina, etiakara; nai esacaradatone ngolo ekuwam, ebuku ngolo erwosit, einanakinete ngainanakineta nguna ekuwam neni ka Akuj, ngaraito nguna angipon kec, einakineto akipuro Lokiro Keng." Nyo ngitunga! Abu Inges toriamu ikes.

78 K toanyutu, tokona, nyo ibore ngini apolon ngini kemaikina toyiakauna akolongit ngin, kotere ekacalan edio abunore neni ekanisa; ekacalan, ido tolimonokini emut ngolo ajokan ngolo asibit amame alolain, alorot kec angolo anupitotor. Ka ngulu a sayanis, " Kaninyo, arai ngolo apatana ido kibilerite." Epite ngolo apedoritotor ikes akisuda kan asayanis ebe emam akiru anen!

Nai anupit ekeyokon ngolo apatanan lo, " Ketemarit Akuj ebe ebuni akiru." Ingolikis—a?

Ka nai kisikwanikisi ngun ka nakolongit na, nguna adiotunganan angini engaleuni. Etemarete ikes, " Erai bon ngisibiler. Apedori akisuda neni kon alotoma sayanis ebe kansa, kori ibore ngin, kori eroko ibore eyiai nen." nai, neni ekanupan angolo epatana, erai ngolo ayaka. Ingolikis—a? Anerai, nyeyiai inges itee ibore ngin, eyiai inges itee akikonget, jik ikwanginapei abunio Noa kitiyia.

79 Ido nyitete iyes, " Ikwa ngina ayiakar alorwa a Noa, ido ikokini nenipei tari a Nabunore a Lokoku a itunganan"—a?

Alotoma Sayanis, emam ipei...Epedori edakitar atemar, " Kingoliu nege, eroko abusi kon eyiai. Eroko kansa kon idongit. Eroko akan kon egwalit ikwa ngina keyiakar. Irai iyong ngolo ikibilerit."

Ka, totamunito, erai ngol ekuwam ngolopei ngol alorwa a Noa, ngolo abu tema ebe, " Emame akiru alokidiana anen. Ikipotu isua epima elap angiboro, ido emame akiru alokidiana anen." Nai kebunit Akuj tema ebe eyiakaun akiru nen!

" Kotere erai anupit apetetait angiboro angulu ikigeno iwon, esuda angiboro angulu nyingolikina." Ka eyai anupit akibois keng ngina kiyengunet alotoma Akirok ka Akuj. Erai nen neni eriamunia inges akibois keng ngina kiyengunet. Imisiut iyes—a? Neni iyengunia inges erai neni Akirok ka Akuj.

80 Erai nen neni abunio Noa kisiyengunia, " Abu Akuj tema nen." apotu ngun kirikakis ngun. Tokona ani kiyanyu iyong nabo, nai, tokona, Noa anakinup ngun, arai ngolo adakuna.

Ka ngitunga ngulu akolongit ana ngulu enupito ebatisimu ngolo Ekuwam angolo Akwangan. Tokona, ebalala ekanisa ebe, " Erai ngitunga lugu ngulu edakuna. Mere idiobore nai atukot ngina angicario, ngulu emunara, ngulu ingalatai." Nai edit neni eyeniata ikes ebe itatami Akirot ngina ka Akuj ngun. Erai akikonget.

81 Ka, neni a Noa, nyemisitai nguna apotu ikes tolimut, " Ebe eyiai ekasikout ipasarito ngatameta, ebe arai inges ngolo adiakarit alotoma sayanis; ka—ka—ka, anatameta, arai inges ngolo adiakarit." Nai, neni a Noa, arai Akirot ngina Ekapolon, ka abu Noa kiboi kapei ka ngun. Ka apotu ngulu aosok ka ngipirianotin kibusokinos alokidiana apatanu angun, ido tocakasi akiyar kec. Nyo akiretakineta tokona, erai inges, neni anyamet angin!

Ebasi ngitunga alalak ebe, " Kerai atoyiarite ayong anen!" Mam, kiyait iyong ngunapei ngun. Anerai, nakolongit na, alotoma ngiboro ngulupei ngul idounio nabo nakolongit na, bon erai eyakae ece, ibusonokinosi ikes alokidiana Ngun nakolongit na jik ikwa ngina aponiata ikes kitiiyata anen.

82 Mam angayangai, alorwa kec, ayiakatar ikes ngikalimonokinak ngulu alalak, nai arai Noa ngolo enyonyotoi aneni ka Akuj.ka apedorit Noa akingoliar kinga ido kingolik nguna alosete akitiyakin, ido toyei ebe anyamet ngina aloman k angina aronon, ikongina, ebe nyimiekini Akuj ewuei. Ido nai inyoni ikitiyakin iwon, nakolongit na, nai kingolikisi ibore nginipei ngin! Sodoma ka Gomora ngulu angirwa alu, kingolikisi, ngulu aronok, ngitunga ngulu alomak, ngulu ikiara alotoma asiomit ikotere itubucasi apatanu ngina ka Akuj ka akiteyeniyaro ngina Akiyar Keng ka Akirot Keng, itodiyarit Akirot Keng.

83 Emame itunganan anakwap, Rosella, ebe, kori, idio ngini etemari ebe—ebe nyikitee iwon Akirot ngina ka Akuj itodiyara. Akikonget nginapei angarwa anguna esidiok, Akica nginapei ataboong ngin ngina amaikina ecauni, ikirai iwon ngitunga ngulu ajokak akingolikin ngun. Ka, neni, akwap ngina ikeuna, iwuitai aneni kec. Abu Yesu tema neni ka Akuj, a Papa, tema Inges, " Abu itojoik Iyong akiwua ngun aneni kec. Tari kikote nen, Papa, ibu Iyong kiwua ngun." Kimiek ikes, kapei ka ayenut kec...

Kingolikisi iyees, arai aosou inges abu togeu akisirim epira alotoma ecoto ngolo asekit, ka alotoma ageun; anera i ayiai Kepa iwarit aosou ngina eriameta ka Satan, ka abu Satan inaki ngun neni keng, kingolikisi. Ka erai aosou ngina nyiriamara ka Akirot. Nyikingisitai ayong atoyiakatar aosou. Ikingisitai iwon atoyiakatar anupit neni anguna sek edaunitai alimun. Nai, ingolikis—a? Nai, nakolongit na, apotu ngiketata mak kikiasi ngun alorot angolo, ido kiwukis ngun kidiana nen, kiwukis akijulunet kec neni a Ngun, jwijwi eyiakatar. Itiyiaete ikes ngunapei ngun nakolongit na; eyiakasi nakipimet nginapei ngin. Tokona, ngitunga, nai...

84 Kori, apotu nai ngitunga kitubucas ngun, jik ikwa ngina aponiata kitubucatar ngun ido itiyiate ngun tari nakolongit na. ibore nginipei ngin. Itiyiaete ikes ngunapei ngun. Kotere, ikes...Kotere nguna aponiata ikes kitubucatar ngun, anera i arai ikes ngulu amukiaka nooi akinup ngun. Ingolikis—a? Tokona, arai Emut ngolo apatana nooi, ebe ngulu amukeanak apotu tomukiekiata nooi akinup apatanu ngina a emut. Okoe, ekang! Abu Akuj kitarau ngun nguna epataka nooi, alotoma Akiyookino, ikotere ngulu amukeanak ka ngulu aosok tobuc akingolikin ngun, aneraia arai ngolo apatana nooi. Ejok, erai ngun nguna einakinito apolou ngina ka Akuj erai ngina epolot nooi; anera i, anarakou ngolo epolot, itaraun ngolo epatana nooi.

85 Ngikiliok nakolongit na, itodiunito ebe nyerai ikes ngulu ka Akuj, erai ikes ngulu apolok ka ikatakinito araun ngulu apolok nooi, ido itodiyara erai ngulu apolok nooi, ka, " Episkopi ngolo Apolon, Edakitar ngolo Asegan ka Pop," ngini bore dadang, itarauna idiobore ngini nyerai ikes jik. Ka Akuj, anarakou ngolo apolon nooi, yau Akuwan Keng kwap nooi epatana. Erai apatanu apolou.

Ikipedori iwon adukokin akandek ngina erai a Jet, ikipedori iwon aduwor aroket paka neni...paka...kori akiwuakin ebomu toma lokuwam. Ka ikipedori iwon akitiyia ngiboro lugu dadang, nai toroko, nyikipedori iwon adukokin akasirimaten ngina a inyait. Aa. Amen. Anibo ngun? Nai akilo abongun kaku ka akingolikin inyoni subunit enyait, ka acamun Akuj nginapei abu tosubak enyait, ikatakinitai iwon asubakin ebom ngolo epedori akidol nen atipei akilo idiotunganan ngini epedori adukokin epei. Ingolikis—a?

86 Ikirai iwon ngulu ikimukeana nooi ka ikiosok, alotoma lokanisai yok, akitodol ngina ikipedorio iwon adukun aduketait ngina angabungei angamiliono, kori aduketait ngina angamiliono angatomon, nai, toroko, ka akikatakinit adukokin epei akilo ngulu a Methodist, kori ngulu a Baptist todukokis epei akilo ngulu a Presbyterian, ka apotu ngulu a Pentekostal toyiakaun nakerit ngina angicolubei. Nai ibore keng erai ebe, erai logo; ikirai isua ngulu, toroko, ikirai iwon ngulu ikimukieka ka ngulu ikisubakina alorotin yok akitodol ngina nyikipedorio iwon akitiditeun make amisiun Akuj ngina eyiai nalosikinet ngina cici alokona. Ingolikis—a? Iyookino ngun. Ejok, ebe, ikibusonokin iwon alotoma apatanu. Adaut ikes jwijwi akitiyia ngun.

87 Tokona, ikes, arai ikes ngulu amukeaka akinup emut ngolo apatana ngol. Mam parai ngolo ekeara nooi anguna angaripiriyata kec anguna ayiakatar ikes anguna a Sayanis. Mam pa arai ngolo acai, pa arai emut ngolo etemokino, anguna angayeuneta kec anguna asiomit anguna ayiakatar ikes alotoma akolongit ngin. Ingolikis—a? kesimoto ikes ayenun ebe eyiai Akuj, ka asiomito ikes ayenun ebe kerai Inges ngolo

kepolot, ka apotu ikes kikatakis adukun erai ngulu epolok kapei ka Inges. Ngina, erot ngolo elosi kidiama erai jwijwi kwap.

Tokona, ngai eyeni kerai Epir ngolo a Lokuju Kuju, kori Epir ngolo Alokwap erai Kuju; kori Epir ngolo a Kuju erai Kwap, Epir ngolo a Lokwap erai Kuju? Ali erai kidiama ka ali erai kwap? Ikiyai iwon lokuwam. Ikitemari iwon, "Eyiai Epir ngolo a Lokuju kidiama." Ikwani inyianyunia iyong? Epedori Epir ngolo a Lokwap araut ngolo a Lokuju. Kingolik, nyiyeni iyong. Tokona atotamunito, ka Akirot na...

Ebe, "Ido ikokini iyong itemari, Lokaato Branham, ebe, 'Kidiama erai kwap'?"

Alotoma akitogogonget ngina Akirot a Yesu Kristo! Abu Inges tema, "Inges ngini itiditeun itopolorio, nai inges ngini itopolor itiditeunio, eyaunio kwap." Ido nai, kire, kidiama erai kwap, ka kwap erai kidiama.

88 Ikwa ngina abunio ekakwang ngolo ngorot temaria alo Chicago, ebe...Etunganan, ekedianakinan ece alotoma atukot ace, abu tonyou alokingaren ngulu a Pentekostal ngice. Ayiakatar inges ngiboro keng ngulu ayenut iwapei. Abu inges towua anen ido kisitiyia ngalimununuyeta nguna nyeyenete ngulu a Pentekoste ngadio alotoma kec, ka abu inges tonyou anen, ido kebu kingolik ebe emam nyiriamara kapei ka ngitunga ngulu a Pentekoste. Ido abu inges torotok, kijukunite ekore keng kinga, ka arai inges "Edakitar ngolo Asega ati ka ati," iyenete iyes, alotoma esukul ngolo arai ati kori ati ngolo apolot alotoma Chicago anen. Ido abu inges tongolengolek, ka ayiakasi ngulu a Pentekostal ngul ingolianakin make. Mam tari pa ayenete ikes nguna erwoor inges; arai inges ngolo asiomit nooi, ngolo amukeana, ngolo ajok nooi. Pa ayenete ikes.

89 Arai ibore ngini ekwan ka ekayenan ece, kori etunganan ngolo abu kikatak akiwua anguna araun ekapolon ido aponi kilounai. Abu Tuck Coot atolimok ayong. Ngina ayiakar ayong alimonokini anasuban anguna anakere Mama Ford, ka ayiai alimonokini nguna ikamunito ayiarun, esuda ngolo ka ayiarun, "Jik ikwa ngina elomunia akolong, ikwa ngina ayiarunia ayong dang. Jik ikwa ngina etwania enyait alotoma akamu, ido torararos ngakwii a lokitoo, ebongunete nabo. Ngina itenikinor akwap alotoma ekorobe, emaikina tocau nabo."

90 Tema Tuck ebe, "Abu ayong etalaka Emut ngol, Billy." Eboyio ayong kapei Lokaato Neville alotoma amotoka. Ido atema ayong, "Tuck..." Tema inges, "Etalakarit ayong Emut kon.

Atema ayong, "Tuck, amamukar ayong adiosiomit," atema ayong.

Tema inges, "Erai ngun nguna ajokak kotere ngun." Ingolikis—a?

Ka, tokona, tema inges ebe kebu inges tolot akingolikin...Ejok, atami ayong ebe ekesonite etunganan ayong, nyalosikinit ayong...Adlai Stevenson, iyenete iyes. Ido abu inges tema ebe abu inges topupok inges ngadakikai ngatomon ka ngakan. Ka Mr. Stevenson erai jik ekerworon ngolo kerer, ngolo emaikina torai, iyenete iyes, akitodol ngina abunio Tuck temaria...Atami ayong eyiakatar asiomit ngina esukul. Abu inges tema abu inges kiboikin nen ka tolot ajotor. Ka tema ebe abu tolot ajotor, epupi inges, alotoma ngadakikai ngatomon ka ngakan. Nai tema, "Kan asiomit ngina esukul, nyebuno ayong atomisiu nai ngakiro ngakudio nguna abu inges tolimu; arai ikes ngulu ekiara nooi." Tema inges, "Nyingolikina iyong ayong ajotonor alotoma adio akijianakin kon, iyanyunitor iyong, Lokaato Branham—a?

Nai, kingolik, erai apatanu a Ngun, jik epatana, erai neni iboyio Akuj nen.

91 Tokona, arai ikes ngulu amukiaka, alotoma akolongit ngin, akikamun alosikinet ngina apatanan ngina itiyia Akuj ngiboro. Parai ngina etocaunitai anguna kec. Amaikina kitocaunitetei, amaikina kisibusitetei nooi, kori apotu kitubucas ngun. Tokona, nai, arai Yeoba ngolo apolon ngolo angopit alotoma Akirot Keng. Ka abu Inges kiteyenikin neni angitunga ngulu anupito Akirot Keng, kan alakun ikes, ka ayaun emut ngolo apatana kitiyiaakin. Emut ngolo apatana ngolo a Noa, abu Akuj kisiyook ngun. Tokona toanyutu ngun.

92 Tokona, ido, nabo anakolongit angina a Musa, toanyutu apaki ace ngina alakunio.

Ngina eaapunia Akuj akitiyiaakin idiobore alakunia ngitunga Keng, iyakiuni Akuj Emut neni angitunga. Ka, erai ngolo epatana nooi, ikwa ngina ikikamunia iwon alotoma angario ngina a Ngakipuceta anugu. Arai nagia alosikinet kang ngina ka ayaun nugu ekingaren. Ikotere, ikiriamuni iwon ebe angario ngina a Ngakipuceta anugu erai nguna epataka nooi, epote ngulu amukeanak akitubuca Ngun, ngamairei ngabungei. Ingolikis—a? Atami ayong ebe abu Akuj ekenyonyo ayong kotere Ngun, ingolikis—a? Ingolikis—a? Elosete jik kidiama akou. Ka erai nai ngun inges abunio ayong atotamunia Emut logo, ataparacu na, erauni ngolo itemokino, apetakinia apetetait, neni apatanu angina ka Akuj, kingolikisi, epite ngolo engopitor Akuj alotoma apatanu.

93 Totamakisi jik, epedorete ikes abwangabwang ngiborei ka akitiyia nginibore dadang; nai ngina edolio akitap akiyar, nyepedorete ikes tari alimor neni ebunitor inges. Akasirimaeten ngina apatanan ngina enyait, ka engopit Akuj alotoma ngun. Epedorete ikes agumar aroket lolap, ido togumasi arada kidiama nen, kori nguna dadang, ido nai nyepedorito akitamun akiyar ngina eyiai nakasirimaeten ngina enyait.

Iyookino ngun. Ingolikis—a? Erai kotere nyepedor akitamun. Erai ngina epatana nooi, nyingolikinete ikes ngun.

94 Tokona toanyutu Musa, alotoma akolongit ngina alosio Akuj alakunia ngidwee ngulu a Ngisirael, ikwapei ayiakar Akirot Keng. Inges, inyoni abu Inges kitiyia? Abu Inges toseu ekal ngolo epatana. Nyikiyakatar iwon ngadi nguna eyenere ikes. Kingolikisi, jik " Lokoku ngolo a Levi," erai dadang nguna ikiyeni iwon ngun. Ingolikis—a? Ka nai iwon...kaaberu keng. Jik ngina acariyono, ikwa akabuton ecoto, ikwa ngina etamia akwap, eyiai kinga nen erami ngabulok nguna angimoe keng. Arai inges jik epoto ngolo ekoni ngulu dang alotoma Ngisirael, nai abu Akuj toseu ekal ngol ayaunia alakunio; jik ekal ngolo carioit ngolo Eyudayat. Nyebuno inges tolot ka toriam ngasuban nguna angirwosi, kori idiobore, kori tari toriam esacaradoti edio. Abu Inges tolemu ekal ngolo ekoni ngulu dang. Ingolikis—a? Apatanu! Toanyutu nguna abu Inges kitiyia, nai, abu inges kidou ikoku, etunganan ngolo apatana. Nyebuno Inges...

95 Kepedorit Inges aseun akolong, erai kecamit Inges, alakunia ikes. Kepedorit Inges aseun ekuwam alakun ikes. Keseunit Inges Emalaika alakun ikes. Okoe, aleluya! Itiyiakini Akuj nguna dadang ecamit Inges akitiyia.

"Ejok, ikwani iyenunia iyong nai, Lokaato Branham?"

Nyimiekini Akuj alosikinet Keng. Erai ngun inges ikiyanyunia iwon ngun, akolongit na, emaikina torai ngolo epatana nooi. Ingolikis—a? Tokona, erai Inges jwijwi ngolo itiyiai alotoma apatanu. Nai Akuj, anakisiakinet, keinakinit akolong alimonokin Emut ngolo ajokan, kori ekuwam alimonokin Emut ngolo ajokan, kori Emalaika alimonokin Emut ngolo ajokan, nai abu Inges toseu ngitunga anguna alosikinet angin, ka nyilocokini Inges ngun. Nyebuno Inges toseu...Nyebuno Inges toseu ngidinio, nyebuno Inges toseu atukot ngina angikiliok, abu Inges toseu ngikiliok alimonokin Emut ngolo ajokan, mere ngamacino, ngiboro ngulu ejie, kori esubuna edio ngolo erai Emalaika, arai ngituna.

Ka ngina abunio Inges yaunia alakunio neni angitunga alokwap anen, abu Inges kiyakiu etunganan ngolo apatanan, ngolo edounitoi alotoma ekal ngolo apatanan alotoma ngatukon nguna angipotai. Okoe, ekang! Nyo Akuj nina erai Inges, itodiyandar Make alotoma apatanu!

96 Toanyutu tokona. Ka abu Inges kimiek inges kitatamai aosou ngina ka akwap, ikotere nyepedoria, ido kitodiu ebe nyerai aosou inges ikilakunere iwon. Erai kan anupit inges ikilakunere iwon. Abu Inges kimiek inges tolot toma toriam asiomit akitodol ngina apedoritor akitatam aosou ngina a Ngijipitian; arai inges ngolo amukena. Ayiai Akuj kapei ka ekal ngolo apatanan ngol ngolo apedorit, ikwa, acepaki akigirakin ngirworwa kec. Ka aponi yarai Musa losukulo ngulu apolok, kan akisiom ngina apolok ngina ikoni ngin, akitodol ngina apedorio akitatam aosou ngina emalim. Apedori inges akitatam apirianut. Ee. Abu Akuj kimiek inges alorot angol ikotere Inges itodiyar alotoma akitiditeuna, akitodiun ebe emamukatar aosou idiobore ngini kitiyia kapei ka ngun. Ka Musa anadiakaret abu kibusokin alotoma apirianut keng. Abu Inges kimiek Musa toyiakaun lorot ngol anguna alosikinet Keng, ikotere inges ibusokin. Ka abu inges kibusokin, ido kebu kimasar.

97 Nai, akitodiunia, " Mere kan apedor, mere kan aumokinet," nai mere kan aosou ngina Ejito, mere kan aosou angisukulo yok, mere kan apedor ngina angiseminari yok, nai mere kan etiae ngolo angarwongeta yok, nai mere kan apedor ngina akitatam angisukulo yok, " nai kan Ekuwam Kang, nguna ebala Akuj." Abu aosou keng todaun ido tosalu, ngina abunio inges kiriameta kapei ka Akuj alotoma namoni ngina adoki anen. Abu inges tolaca ngamuk keng ido kitiditeun make paka topataniya, ido kimuriak dadang nguna aosou keng.

Akuj, eyauni alakunio, amaikina kitatam inges alotoma aosou, kimiekinia inges kimasaror, akitodiunia ebe nyepedori iyong agwangakin nakan nguna ayenut kon, kori nayenut a itunganan a ice. Kimiek inges kimasar, akitodiunia akan Keng. Ikwani ingolikinia iyong ngun? Arai alosikinet ka Akuj alotoma akitiyia ngun, arai akitodiun alotoma akitiditeuna.

98 Ido abu Inges kimiek Musa torau ngolo ekiera, akitodol ngina apedoritor inges araun Parao ngolo etupakini. Arai inges ekapolokiniton ngolo aumokina. Ikwapei eyiakatar ngiemuto, abu inges kilou, Musa elope, ngakwapin nguna ayiakasi diyete. Ka nai ngina abunio inges tobobongio lotic ngolo Ekapolon, kapei ka ainakinet keng dadang, abu Akuj kimiek inges kijulakin ka akou, ikotere iwuakini Inges Musa kinga nen nalongisat ido kibungaya ngun dadang alotoma keng; ido nai totakanu neni keng, alotoma apatanu, ido kiyakiya inges kwap nen kapei ka ebela anakan keng, alakunia ngitunga.

Ngina, mam pa apedori inges akitiyia ngun kan akisisia ngina esigarit, kan asiomit, kan asiomit ngina asayanis. Ka kan ngikup ngulu angisigaria mam pa apedorit inges akitiyia ngun. Nai abu Inges inaki Musa ebela ngolo akudokino analongisat, ka abu Inges kitiyia ngun kapei ka Musa. Akuj alotoma akitiditeuna, apatanu! Ayiai Akuj toma lobela ka toma Musa, ka ikwa nginapei erumitor Musa ebela, ido ayiakatar Akuj ngun, anerai ayiai Akuj neni a Musa.

99 Toanyutu, " Mere kan apedor, kori kan aumokinet, nai kan Ekuwam Kang." Nai kan anupit ngina

apatanan!

Ayiaatar Musa amisiunet ebe amaikina inges erai ekalakunan, alotoma akitatam ngina atoto keng. Ido abu inges kitatam akuwan keng alotoma agogong ngina angisigaria, akitiyia ngun, nai abu nyepedor. Ingolikis—a? Ayiaatar inges amisiunet, ayiaatar inges asiomit, nai nyebuno ngin kitiyia. Nai amaikina inges kimuriak ngun dadang, ido bu neni a Ibore angini apatanan ngini ka akiya Akuj alotoma Akirot Keng, ido nai abu inges tolaku ngitunga. Ee, ekapolon.

100 Elakuni Akuj kan (inyoni?) anupit toma Akirot Keng. Jwijwi ekoni nen. ikingolik iwon kerai toyiakare apaki. Ikiyiaatar iwon ngadakikai ngatomoniarei ka ngadio ideuna. Ikiyiaatar iwon...

Ikingolik iwon Kaino ka Abele, epite ngolo abunio Kaino kikatakinia akitalakar Akuj kan akibuses adio.

Erot ece, etamete ngitunga ebe, " Kan atukot ngina apolon, ngina enapit ejok, kan ngipadera kapei... ngikedianakinak ngulu enapito ngikasoi, ka ngikaeok ngulu enapito ngikasoi, ka ngulu dadang enapito ngiboro, ngun italakarete Akuj." Ingolikis nai iyes neni ebunitor—a? Abu Kaino kikatak ngunapei ngun. Abu inges todokok Inges namuroet, nyitangayangayatai ebe abu inges tosubak erai ngina abusan.

Ka arai etunganan ngolo akire. Abu inges tomaa. Abu inges totamak, " Ikwa ngina arakor ayong ngolo ekinyoma, nyeyauni atiakatait adio." Eyauni atiakatait. Ipedori iyong akikinyoma todiakarite.

101 Toanyutu, abu inges todokok namuroet keng ka inges, ekwan nooi, kiwuak ngatur ido kikeu inges kidiana, ido kiwuak ngaraito nguna ebusak, ido totamakinite, " Kire jik, Akuj, ngina asekan ngina akwangan, k angina ebusan ecamuni amuronot ngin." Nai, kingolikisi, abu inges kitiyia ngun kan aosou keng elope. Abu inges kitiyia ngun kan ayenut keng make.

Ka erai ngun nguna eyiakasi nakolongit na. inges—inges...Itiyiaete ikes ngun kan ayenut kec angilopeyek, kan asiomit kec, kan asiomit keck a ngitalio ngulu adaut ikes akisisaun.

" Nai Abele, kan apukokino, kan anupit, abu inaki neni ka Akuj amuronot ngina adolit nooi." Amam ibore ngini asekan anguna keng, ikwa ngina atakania, alorwor etunganane. Erukotos ngolo cici, irumi inges emosiring ido kimukok ngakwii diyete keng, ikongina, ido kiriu inges paka namuroet. Amam ibore ngini ebusiata ngun. Kiperik inges kidiana namuroet, ido totub elokoro keng kan amoru ngina akwanan, akitodol ngina aponiata ngaokot keng kibwaliyariata inges, ka inges erwo, etwani. Arai ibore ngini atakani erono, kingolikisi, akingolikin ngun. Arai ibore ngini apatana, tari.

Alotoma apatana, ayeni inges ebe ekedounio inges alotoma ngaokot apapa keng ka toto keng, edokinio toma naokot nguna atoto keng, kan ngaokot nguna apapa keng; ka arai ngaokot ikes apotu yaut akibusokino, ido arai nabo ngaokot epedorete akinyakar ngun. " Ido abu inges inaki neni ka Akuj amuronot ngina edolit nooi, anerau aponi kisilerekinio neni keng."

102 Ka ngice agikaitotoi, nakolongit na, ngulu etamete ebe apotu ikes tonyama enanas ka epaipai! Ka abu ayong engolik ibore ngini agelana akolongit ya, alotoma nakaratas. Apotu ikes temasi, " Tokona apotu ikes kisudata ebe mam parai enanas inges abu Kepa tonyam." Ebe atami ayong ebe ebasi ikes, " Arai arait ngina ikoni ekayata." Nai, okoe, kingolikisi neni ebunitor ekuwam!

Ka apotu ikes temasi, ebe, " Nyebuno Musa jik kilam Anam ngina Arengan. Ebe, ebe arai atukot ngina angikito alokwap anen, anam ngina angikito. Ido abu inges yau ngidwee ngulu a Isirael alotoma anam ngina angiooto. Jik anasalunet angina anam, eyiai atukot ngina angikito angulu erai eoot nen. ido abu Musa kilam anam, nai arai anam ngina angioot inges abu inges kilam; iyenete iyes, nginya, ngulu aoyiak, ikwa nginya ka ngiboro, ngulu abunio inges kilamaror alotoma nen." epite ngolo egelania!

Ngina, " Ngakipi," ebala Ebaibul ebe, " apotu totiakas ameun aloteten paka kedieny, ido abu Akuj inaki ekuwam ngolo agogongon etiaki." Ingolikis—a? Ingolikis—a?

Ikes, ecamito ikes akikatakin aripun ngun alotoma ngirotin kec make. Ka erai ngol epite ngolo ibusonokinotor ikes jwijwi, ka erubakinete akibusokin. Iyenete iyes, ngiboro lugu dadang!

103 Ka arai Kaino etunganan ngolo pei ayiaatar ngatameta nguna etunganan nakolongit na, ngolo idiniyorit alokinga. Ecamit inges akitiyia idiobore alotoma kinga, nai erai inges...Elosi inges lokanisa, ka itiyiai ngiboro ngulu alalak anguna aduketait.

Eyiai Ekanisa epei bon, ka nyilomari iyong neni a Ngol.

Erai lugu ngilojio. Ingolikis? Ilomari iyong loloji ngolo a Methodist, loloi ngolo a Baptist, loloji ngolo a Presbyterian, loloji ngolo Pentekostal.

Nai ikidokinio iyong toma Lokanisa. Ee, ekapolon. Ingolikis—a?

Erai lugu dadang ngilojio. Mere ikes ngikanisai. Erai ikes ngilojio. Ka emame ibore ngini ikoni "ekanisa" ngolo a Methodist, kori "ekanisa" ngolo a Pentekostal. Mam, ema ibore ngini ikoni ngin. Mam, ediakara

ngun datang. Ingolikis—a? erai ikes...Iyookino ngun. Ikes, erai ikes ngilojio ngulu elomnarete ngitunga.

Nai ikidokinio iyong toma Lokanisa ngolo ka Akuj angina eyiari, ka erai ngin Akuwan ngina a Yesu Kristo ngina imunono eyeun.

104 Tokona, nai, abu kitolaka Akuj akisilerekin akimunono Keng nenika Abele, kan anupit ngina apatanan alotoma ngaokot nguna abukorio. Okoe, kerai atoyiakatar ayong apaki ngina apetakinia ngun ekaoyian. Ingolikis—a?

Nai toraibo, ka Kaino, kan aosou keng datang, etunganan ngolo amukeana! "Okoe," itemari iyong, "tokona, Lokaato Branham, ibu iyong tema...Ikatakinit iyong akitarauun inges ekapirianan ngolo asiomit?" Arai inges. Arai inges ngolo amukeana...Iwuapit ayokot keng. Kingolikisi ngidwee keng. Ngini tunganan kec arai ngolo asayanis, edakitar, ka etunganan ngolo amukeana, ngini tunganan kec.

Nai, kiwuapa ateker ngina a Set, arai ikes ngulu eyapara, ngikeyokok, ka ngiketak, ka nguluce dang, akitodol kwap paka nakinyasuno.

Nai arai ngidwee ngulu a Kaino ngulu amukeanak, atukot ngina aason. Arai ikes tari, abasi ikes, enomete esilipa ido toyeuneta ngasuwa; ka ngikadukok. Ka arai ikes ngikiliok ngulu amukeanak.

Ngina—ngina, ayiakatar ngikiliok nguluce lugu iboyete aloemai, ido kiyokiyete ngamesekin kec, ido kiyengunito anakikonget anguna ka Akuj. Ingolikis—a? Ingolikis—a? Ingolikis iyes nguna arai ikes—a? Tokona kiwuapakisi nganyameta akitodol kwap, ido kingolikisi erai pa kiyookino ngun. Ingolikis—a? Apotu ikes kiyengut alotoma ngakikineta nguna ka Akuj.

Erai ngolo epite ngolo aseunere Noa, aneni ekabila angitunga a ngul. Erai ngun inges aponere tolemarere Paulo aneni esipan keng. Ingolikis—a? Epite ngolo inges, John Wesley, Martin Luther, ka nguluce datang. Inges nai ibunio iyong neni a ibore angini irai iyong nakolongit na, kingolikisi, ngunapei ngun, akitiditeuna, akinup akikonget ngina epatana ngina ka Akuj.

105 Tokona, toanyutu, abu kitalaka Akuj alimor. Tokona, erai Akuj jwijwi ngolo itoyenuni erai Kiyookino kori mam. Ingolikis—a? Tokona, ikatakinito ngitunga ngulu alalak akityiakina neni adiobore angini elwania Akuj ngamaire ngabungei. Iyookino ngun. Nai ngina ingolikinia iyong Akuj ebonguni, elimuni Ngun...Kitopoloyo Ngun, ebe, "Iyookino ngun, Iyookino ngun, Iyookino ngun," ido nai iyenuni iyong ebe iyookino Ngun.

Tokona, ngina ayiakar ainakinet namuroet, abu Akuj tonger ayeunut keng ngina aosou kotere Akuj. Nai ngina engolikinia Inges Abele, kan anupit ngina ngina apatanan ebe mam pa arai nginanasia kori ngaraito nguna emanikor, nai arai ngaokot. Abu Akuj kiteyeniya Adam kan acamun amuronot keng. Ingolikis—a?

106 Erai ngun ikitamunitor iwon akilipanakinia ngikadiakak, idiobore nabo. Abu Yesu tema, "Ani kiyiakasi iyes toma kang, ido Akirot Kang toma kus, kingita jik nguna icamito iyes ido itiyakinio neni kus."

Tokona ikwa ngina ikiponitor iwon jik paka kwap, atipei tokona, ikiyiakar iwon ngadakikai ngatomoniarei ngace.

107 Toanyutu, akolongit ngina Eliya, abu Akuj toseu akingop alotoma etunganan ngolo apatana. Tokona totamakisianguna angun. Abu Akuj toseu. Arai ngin aseunet Keng. Totamunito, ayiakatar ikes ngipadera, atarabuni. Ayiakatar ikes ngikiliok ngulu arwok alorwa kec. Tari Erwosit Aab, elope, arai Eyudayat. Ayiakatar ngikiliok ngulu arwok anakwap, alotoma akolongit ngin. Nai abu Akuj tongop alotoma etunganan ngolo apatanan; mere eketataman; mam, mere etunganan ngolo yenen ngolo akwap, edio kapirianan ngolo arai esigarit ngolo apolon kori idiobore; mam, mere ekiro ngolo apolon. Nyikiyeni iwon tari neni kerai toto keng ka papa keng. Nyikiyeni iwon idiobore ngini ikamunit ateker keng. Jik eketan ca edies adiokiding, ngolo etopolounitoi kan alosikinet ngina raunet ekadwaran. Ayiakatar Akuj inges eyiari analongisat. Ibore bon ngini ikiyeni iwon, abu inges kitwang aneni ngopit, tolongu toma ido totubok ayeunet datang ngina angikalimonokinak. Ekang!

108 Ka iyenete iyes nguna apotu ikes totama anguna keng—a? "Alisukul ebunitor inges?" Ingolikis—a? "Alidin erukitotor inges? Erukito mono inges kapei ka Ngiparisayon, Ngisadukayon," kori ngice nabo ngulu keyiakatar ikes? Mam pa ayiai inges neni edio kec, nai abu inges totubok ibore datang. Ingolikis—a? Abu Akuj toseu akityia ngun.

Nai, etunganan ngolo apatanan, amamukar asiomit. Nyikiyiakatar iwon adiokibois ngina kebunio inges tolosio losukul. Nyikiyiakatar iwon ngadi nguna ikamunito inges. Jik etunganan ngolo apatanan, nai arai Akuj ngolo etalakarit akingop alotoma alotoma etunganan ngol ngolo apatana. Akuj, alokaku anen, kapei ka etunganan ngolo apatanan lo, engopit alotoma etunganan. Ipedori iyong amisun ngun—a?

Akuj engopit alotoma "aep ngina abanganan," neni ka akwap. Anerai, iyenete iyes, apotu ikes kitorona inges alotoma nginibore datang, tari anarakou "ekapilan," Eliya. Ngikadwarak datang erai ngulu itoronitai, ngun, kingolikisi.

Nai, aponi kitoronai Yesu dang anarakou epei, kingolikisi iyes, " Belsebub; erai ngolo ibilerit." Temasi, " kotere nyo, irai iyong ngolo ibangana. Ee, ikiyeni isua ebe iyiakar iyong ekiapie. Emunara akou kon." Ingolikis—a?

Erai nen neni abunio Inges temaria ikes, " Ngina edolio ngarwa nguna esidiok, ebe epote ikes...erauni ngin akiyany, akitiyia nguna ikote ngun." Abu Inges kisoni ikes, nai emam nyisoniyo alotoma ngarwa nguna esidiok. Emaikina torau nguna etacio, kan atiakaro ngina angikaru ka ngikaru, " Mam jik akisoni, anakwap ana kori anakwap angina ebuni."

109 Nai aponi kitoraunai Eliya etunganan ngolo ebilerit. Ipedori iyong atamakin awueikin...Ayiakasi ngaberu dadang ebanyete ngitim kec ikwa ngarwa nguna atokona, atami ayong, ido kiosete erangi ikwa Yesebel, aberu ngina apolot alobuku. Ka ngikalimonokinak dadang kepotu toekasi nakwap kori ngini bore dadang. Ka nai inyoni abu totakanu? Ido nai abu Eliya tolongu kinga, etubokinit ibore dadang, erot dadang ameun aneni a Yesebel paka kwap.

" Kotere nyo," atamito, " nyikirari isua iyong! Ikiyakatar isua ngikeyokok."

Kire, mam pa amaikina ikes, nai arai inges ekeyokon kec. Arai inges e pasita ngolo a Yesebel. Mam pa eitamit inges ngun. Acepaki keyiakatar inges ekabila ngolo egelana. Nai, nai, arai inges ngolo eyakiunit Akuj. Ingolikis—a? arai inges e pasita ngolo eyakiunit Akuj anguna keng. Abu Yesebel todingak inges. Nai arai e Pasita ikwa nginapei. Toanyutu.

110 Ka abu Eliya kitiditeun make ido kiboyoto kapei ka nguna abu Akuj tolongu, alorot angolo ekwan, ebe abu kitalaka Akuj alemar Ekuwam ngolopei ngol aneni Eliya ido kiik akijukun Inges ngarwa ngauni kwap erot anen. Ingolikis—a? Amen. Ka abu Inges kitiyia ngun. Amen. Kire, abu Inges kitiyia. Kire. Abu Inges kiik Ngun, ebe epote. Ido abu neni Elisa, ngolo abu kilunyokin neni keng; ido nai bu neni a Yokona Batista, ka, ikwa eyiakar Malaki 4, emaikina Inges toyiakaun nege nabo alorwa angulu esidiok. Ingolikis—a?

Amina Akuj Ekuwam ngol ngolo ayiai neni etunganan angolo apatanan, ngolo pa asiomit ngolo eboi anariet alokaku anen adiokiding. Ka, nai, arai ngolo ainakina nooi neni Akirok Keng, paka ngina atemaria Inges, ebe " Eliya, kitiyia nugu," ka etiyiakini Eliya ngun. Ka abu Akuj tongop Make alotoma nen, alotoma apatana ngina ikoni ngin!

Apotu ikes dadang tolimokis inges, " Aep ngin ngina mojong, emam idiobore ngini kitiyia kapei ka inges," ka ngunace dang.

111 Nai apei kolongit, ngina amojongia inges, ka topaloror akou keng, ka epeneke keng kidong ineno alokwap, ngakorwo, ka ngitim ngikudio inenosi alosiep leng; ngakan nguna cici nguna ekurat, ka akiring eperi aneni kec ikongina; abu bu elosi alorot paka Samaria, ka ngakonyen kec etete kidiama nadis, kapei ka ebela ngolo akudokino anakan keng. Parai inges ngolo ajok akitere, nai ayiakatar inges " NGUNA EBALA EKAPOLON" anguna akolongit. Pa abu inges kikajikaja kapei ka Ngun. Nyebuno inges kikajikaj. Nyebuno inges tema, " Tokona, Aab ngolo apolon." Abu inges tolot nen ido tema, " Mere tari ekuno ebuni a Nakuj mati kanyara ayong inges." Aleluya! Ingolikis—a? abu Akuj tokera apatanu keng.

112 Tokona, kingolikisi iyes, ani eroko eyiai lorot ngolo apatanan, ka ngini tunganan dadang etidingit inges, ayiai ngini tunganan dadang lomosiring keng. Atukot ngina angikedianakinak dadang, nginibore dadang, ayiai lomosiring keng, iyookino ngun, ikatakinit akitenger inges ka nginibore dadang. Nai, alotoma apatabu ngin, tari pa keponito ikes kingarakinos kapei ka ngakiriamunuyeta keng ka nguna dadang ayiakar inges. Atamit ngini tunganan dadang ebe arai inges aep. Ayiai Akuj engopit Make.

Nai ngina adolonio apaki ngina etemokinor ekinyomit ngol apolonio, ngolo kesir kipitakin, abu Akuj kitodiyar Make kan akiyakiun Akim alotoma Nakuj ka amunyar amuronot. Akuj engopit alotoma apatanu, ido nabo isilereuno Make. Ingolikis—a? Kire. Abu kitalaka Akuj akitiyia ngun. Erai Inges jwijwi ngolo ikoni nen alorot angolo ikoni ngol. Ee, ekapolon. Tokona, ikiriamuni iwon ebe abu Inges—Inges kikinite ngiboro lu.

113 Ationis erai, nakolongit na, kan iwon ngitunga ngulu alalak, ikicamit iwon ariamun ngun, iyenete iyes, ngisukulo ka ngidiinio-, ngulu etamete asiomit, ngina nyepedoria Akuj akisitiyia iwon. Einakini Akuj itunganan ageunet ngina itiyia idiobore, ido inaki inges akijianakin; ibore ngini esiaunan ngini iyeni iyong, elosi inges amitakin nguna ebasi nguluce, ka, ibore ngini ekingaren ngini iyeni iyong, ebuni inges arapakin neni atukot angina alwanan. Ido nai elemari Akuj akan Keng aneni keng, ido kimiek inges bon. Ingolikis—a? Ingolikis—a?

114 Ido nai ikatakini Inges ariamikin Inges etunganan ece, idiotunganan ngini epedori akitiyia ngun. Ingolikis—a? ebeit Inges ariamun idiobore ngini eyai Akirok Keng, eyai apukokino ngina Ekujuwanit ido nyilosu kapei ka Ngun, ebuni inges jik anen alotoma Akirok ngin. Erai ngol epite ngolo itiyia Inges ngun. Itiyianene Inges ngun alopote angol.

Nai ngina eraunia itunganan ngini esiomit nooi ka tomukiana, ebe, ikatakini inges akiwuakin akijulunet keng elope. Ejok, ikwa ngina ebakatar ikes, " Ebatisimu ngolo Ekuwam angolo Akwangan," etemarete ikes, " okoe, arai ngun nguna akolongit ace." Nai, ani pa kitiyiata, ejok, " Mam pa arai nguna akolongit ace, nai, akalimokini ayong iyes, nyebuno jik ikwa ngina abunio bunio alotoma Akolongit ngina a Pentekoste. Ikiriamuni isua Ekuwam ngolo Akwangan ngina ikinupia isua." Ka ngikabilai dadang ngulu angiboro ikwa nagia, kingolikisi iyes.

115 Ka kirwor nguna etapito ebatisimu Alokiro a Yesu Kristo, ikes...neni abunio Ebaibul kitatamia ngun alorot angol; ejok, itemarete iyes, " Ejok, nai, ebasi ngulu angiseminari! Ka ebala ati ka ati! Erai ngun nguna imaimaiyete. Ingolikis—a? nyepedori Akuj akisitiyia itunganan ngini ikoni ngin. Ingolikis—a?

Imiekini Inges etunganan kisikanai alotoma ebuku dadang ikongina, ido kiritanarai etunganan ka tokienare, ido kirworore, ka ngini bore dadang ikongina. Nai ngina edolunio akitodiyario ngina akire, ebuni Akuj akiwua ka akitodiyar Make alotoma apatanu nginapei ngin.

116 Enyouni jik kidiama, ikwa aturot. Ekinyomit, etakani esibit kirikakin, etwani ka tocakakin nalup. Kipitak ekinyomit ngolo cici ngol, ido tobos inges, ido kikok adiakaret. Nai alotoma nen elomuni akiyiar ngina euruni aturot ace nabo.

Akuj alotoma apatanu. Itiyiai Inges ngunapei ngun. Erot ngolo elosi kidiama erai kwap, jwijwi. Kitiditeun make. Nyitema jik ebe, " Ejok, ayiakatar ayong nu ka ngun." Nyiyiakatar iyong idiobore. Totamunito, ani kiyiakatar iyong ajokis ka Akuj, torai jik ngini ilakara anguna angun, ido kitiditeuna anguna angun. Kingolikisi, torubak jik itiditeuna make.

117 Tokona alosi ayong akiburuburakin, anerai esaa...Nyacamit ayong akisiboi iyes ekaoyian, anerai nyacamit ayong akitodoun iyes, kingolikisi. Ikiyiakatar iwon apaki ngina aoyian alotoma esabit lo.

118 Tokona, ka tokona ikipotu iwon atoriamutu ebe apotu ngitunga torata ngulu amukeanak nooi ka ngulu asiomito.

Tokona acamit ayong akitodikin iyes ice nabo. Apotu nguluce toekasi kipworosi lowae ngoloce, apotu ikes toraut ngicario, ikatakinito araut ngulu enupito. Tokona, ikiyeni iwon ebe ikiyiar atukot ngin. Ingolikis—a? Apotu ikes toloto lowae ngoloce.

Erai nen neni agelania ayong ka atukot ngina angikaitotoi ngulu apotu tolomasi amege mere apaki ngina aoyian aneni erot angolo Akica. Ikes, nyepona ikes topedosi akingolikin ngabeito itiyiasi akitodol ngina alomariata natukon, ido apotu ikes tocunakinos Canada ido toyeut atukot angitunga angina alosite ikes ainakin ka alemun ngikiyakia ka ngikadwarak alotoma nginice, ka ngiboro. Ka abu jik kibusokin atipei. Ingolikis—a? Ka epote jik jwijwi. Ingolikis—a? Apotu ikes torata...Apotu ikes topuput ebe anerai erakosi ikes...ebe nyecamito ikes...Apotu ikes nooi totubonokis ngiboro nguluce, ka ngiboro, akitodol ngina aponiata ikes tolosioto lowae ngoloce. Ingolikis—a?

119 Eyiai epeiwaie bon ngolo erai ngolo epiriana nooi, tojalam ka togelana, engerito ikes nginibore dadang anen. Ka nguluce eyakaunun lowae ngoloce, lowae ngoloce kan eyakae ngolo egelana, ido tongerito Akirrot.

Nai Ekanisa ngolo akire iboi alokiding erot.

120 Tokona, erai kiyanyut iyes, eyiakatar inges ayenut ngina Ebaibul alotoma nguna edaunit Akuj alimun, ka erai ngina ekuwam itemokino akitomwanunio alotau keng, ka erai jik erot. Ebala Isaya ebe ikokini inges nen. abu inges tema ebe, " Eyiakaun erot ngolo idiri..."

Ka ngulu itererengittoi, ngulu asegak, ngikonei ngulu minan ngulu ekanisa a Nasarene, alosit ngina cici ngina kebunio Akuj togeunia, nai inyoni apotu ikes toriamut? Ngina abunio Akuj togeunia akirworo ngangajepa alokanisa, arai ikes ngulu ediniyorito nooi ka ngulu aninik, paka ngina anyarata ngun " satan." Ka ingolikis iyes nguna apotu totakanikis neni kec—a? Ingolikis—a? Ingolikis—a? Ngulu, " Asegak nooi akilo iyong." Ka—ka nai ikiriamuni iwon ebe ngiboro lugu dadang elosete neni ekinyomit ido totwaniya jik. Ingolikis—a? ka ewae ngoloce.

121 Tokona, abu epeiwaie torau ajemuwaritai. Abu ngoloce tarau ngolo ajalam ka ngolo aninik.

Tokona, abu Isaya tema ebe, " Eyiakaun erot..."

Ka ngulu a Nazarene, ka ngitunga ngulu alalak ngulu a Holiness, aminasi abakoi, " Erot ngolo ngorot ngolo itererengittoi! Asir neni ka Akuj! Ikilosu iwon alorot angolo ngorot!" Nai, totamunito iyes, mere ngun jik kire nguna alimunit inges.

Atemarit inges, " Eyiakaun Erukude ngolo idiri, ka," ka erai neni iriamiriameta, " ka erot." Ka nyenyarao inges ebe erukude ngolo asegis, nai, " Erot ngolo akwangis."

122 Tokona, alorukude angolo akwangis, ikatakinito ngitunga akitorauna ngulu akwangak. Ka ngina itiyia iyong ngun, ikwan jik ka ngina atemaritor ayong ekingaren, ikwan ka...ikwanikin ka atarukot ikatakinit akinap ngakopir nguna akuri, araunia akuri alotoma keng, ngina erokokor epitene keng erai atarukot. Ingolikis—a? Inges, erai...Ikwani kin ka ekuruk ikatakinit akinap ngakopir nguna akuri, kori eking ngolo aoyian akituk, ido tobala, " Kingolikisi iyes, arai ayong ekenyi ngolo abusan." Kingolikisi, erai idiobore ngini esubunitai.

Nai nyemaikina ekeny ngolo aoyian akituk totamatama erai kelosi inges ayiakaunor ngakopir kori mam. Nyemaikina akuri totamatama erai kelosi inges ayiakaunor ngakopir nguna angakurio kori mam. Ikwa nginapei erakor epitene keng akuri, eyiakaunor inges ngakopir nguna akuri.

Ka, kingolikisi, apotu ngitunga ngulu akwangis togeut atemar, " Emaikina aneru tonap ngitm ngulu aoyiak ka ngilowii ngulu aoyiak, ka ngiboro lugu dadang, ka ngimaridai ngulu aoyiak, ka nyemaikina tonapa ngikaboboi ngidio kori edio kabila dadang ngolo angiboro angulu isibusitai." Kingolikisi, abu torau akwangis ngina erai eyokinokotor ngawat. Ingolikis—a? ingolikis—a? Erai—erai—erai ngin akwangis ngina esubunitai. Nai Ekanisa ngolo akire ngolo ka Akuj angina eyiari erai...

123 Ka engolikisi nguna kepotu totakanut neni angidinio. Tokona eyiakatar ikes dadang ngitim ngulu etubitoi, ikwa ngulu a Pentekostal, ka ngulu dang. Ka—ka erai dadang, eapikinito, enapito ngikaboboi ka ngunace dang. Kingolikisi ngulu a Pentekostal, ngikaru ngulu alunyar, epite ngolo aenikinokotor neni angun, kingolikisi, ka, " Iwon, ekanisa! Iwon, ekanisa!"

Erai Ekanisa Akuwan a Kristo. Erai ngipepei, alokiding ngipepei ngulu dang, ngulu idounitai toma Napukan ngina ka Akuj. Nguna elomunete alotoma kinga. Erai jik ngulu eiuna.

124 Nyingisi iyong amesek araun ngajul, kori tosub ngakuj, alosikinit ayong. Nyemaikina amesekit tosub ngajul. Etemari inges, " Tokona, ecamit ekapolon kang ayong atoyiakaunor ngajul ngadies ekaru logo. Emaikina ayong atorau ngolo etumoro." Mam, ibore bon ngini emaikina inges kitiyia erai aburakin erai amesek. Iyookino ngun. Epote ngajul make...Epote...Eyiakaunor inges anerai...

Ka nyikingisitai iwon atorautu ngaraito. Emaikina iwon atourutu ngaraito, kingolikisi, araun ngaraito. Ingolikis—a? Emaikina iwon atourutu arait. Ka ikwa nginapei irakor iyong ekitoi ngolo arait ka Akuj, kapei ka Akiro ngina ka Akuj, ebuni Akiro ngina ka Akuj akitodiyar Make. Ebuni aurun arait bon keyiai Akiro toma nen. abu Yesu tema, " ani kiboyoto iyes alotoma Kang, ka Akiro Kang toma kus, kingita nguna dadang icamito iyes ka itiyakinio." Ingolikis—a? nyisubunete iyes ngun. Nyisitiyia iyong akuwan kon neni angun. Eyiakasi ikes nen jik, ka erubakinete elosete kingaren ka kingaren.

Tokona atoloto iwon, jik emunikinito tokona, kan jik ngadakikai ngakudio nguna ideuna, ido nai ikigwolokini iwon.

125 Tokona, tokona, apotu ngulu dang toloto neni alwanan nooi paka torata ngicario. Tokona, apotu ikes toloto lowae ngoloe. Ka atamito ikes, jik anerai aporete ikes kidiama ka kwap, kori toriamunito ediokabila ngolo eyakae kori apupunet, kirworos ngangajepa, kori—kori—kori todwarete ngakiro nguna etiyananakin jik iyookino, kori idiobore ngini ekoni ngin, atamito ikes ebe kori inges Ngun, ebe—ebe ariamut ikes Inges. Nai, nyera.

Abu Yesu tema, " Epote ngulu alalak neni Kang anakolongit angina, ido temasi, 'Ekapolon, nyebuno ayong atodwar alokiro Kon—a? Alokiro Kon etiyia ngiticisio ngulu alalak, ido eritana ngikerep—a?" Abu Inges tema ebe, " Toloto, mam pa akayeni Ayong iyes." Ingoikis—a? mere ikes ngun. Nyera ikes ngun, ngikonei.

Erai nai ngun...Ka, ngangajepa, esuda—a? Anupit ayong alotoma akirwor ngangajepa, nai nyayai ayong inges araun esuda bon ngolo Ekuwam ngolo Akwangan. Mam, ekapolon. Arait ngina Ekuwam inges erai esuda. Ingolikis—a? Ee. Tokona, kingolikisi iyes, erai nai ngun inges ikigelanitor ayong kapei ka alosit ngina angikaitotoi angulu a Pentekostal, alopote angol, ngolo ebasi ikes ikwa, " ani kirworo etunganan ngangajepa, eyiakatar Ekuwam ngolo Akwangan." Agelanit ayong. Mere ngol edio macar ebe eyiakatar inges Ekuwam ngolo Akwangan. Ingolikis—a?

Eiranarit ayong ngikuwamin irworosi ngangajepa jik atipei ikwa ngina epedoritotor, tomasete ngaokot anakes anguna angitunga, ido tonyarito satan.

126 Engolianakinit ayong ngulu a India elemunenete ngimuno ido kimsanakin diyete kec, alotoma—alotoma—alotoma akiru ido kidongaete alokinga anen alotoma Arizona; kikiarito ngakan kec kidiama ikongina, ido tokerete kirimete. Tolomuni emuron kinga, todungudungo make. Ido kiwuak akalam kwap, ido kigirakinia ngangajepa nguna nyeyanasi, ido yau akijulunet neni angun. Ingolikis—a?

Nai, mam jik, nyikilimokis ayong ngun. Arai ayong ngolo amojongit kotere ngun. Ingolikis—a?

Nai arait ngina Ekuwam erai...Abu Yesu tema ebe, " Kan ngaraito kec," mere ngangajepa kori eyakae,

"nai kan ngaraito kec iyenuhete iyes ikes." Ingolikis—a? nai erai ngin arait ngina Ekuwam. Erai Akuj epukoro alotoma akitiditeuna, ajokis, ka angina kolongit nguna ikote nen. erai idiobore ngini ikamunit ngun, etunganan ngolo iboi jik iyookino kapei ka Akivot. Ngina paki dadang ingolikinia inges Akivot, itopolori inges Ngun kan "amen," nyemisitai nguna ebasi ngitunga ngulu. Ebe, enupit inges Ngun, kingolikisi iyes. Iyookino dadang. Ingolikis—a?

127 Nai ikipworo iwon nooi, nai, akiyengun aneni ecarioit, ido elomari Satan kiding ngitunga. Erai ngol amucusurao ngina a Satan. Ka erai inges emucurus ngolo ajokan. Ka eyakaun inges kiding ngitunga, inaki ikes totamut ebe eyiakatar Ngun jik anerai epronorete ikes kidiama ka kwap. Ido nai kitidingite ekidunyet kon—a? Mam. Ingolikis—a?...alimun ngiboro, ido kirworo angangajepa ejok nooi, ka ngiboro ngulu ikote ngul.

Ka, totamunito, ipedori iyong akirworo ngangajepa nguna akire nguna Ekuwam angolo Akwangan ido toroko nyeriamuna Ekuwam ngolo Akwangan. Ebalala Ebaibul nen. "Tari kerwor angajep angitunga ka ngina a Ngimalaikana, ido atomamukatar amina, nyekepidakini ayong idiobore. Arauni ayong asuwat ngina erwo, ka ibore ngini eramio." Ngikorinto ngolo Esiaunan 13. Ingolikis—a? Nai nyityiata...nyityiakinete ngun ikes, kingolikisi.

128 Ebasi ngulu a Methodist ebe, "Ngina ikicalakinia isua, ikipotu isua atoriamutu Inges," nai nyeyiakatar. Ebasi ngulu a Nazarene ebe, "Ngina eyiariata ikes esegak, eyiakatar Inges," nai nyeyiakatar. Apotu ngulu a Pentekoste temasi ebe, "Ikirworo isua ngangajepa; ikiriamu isua Inges," nai nyepona ikes toriamut. Ingolikis—a? Ingolikis—a?

Akuj, engar Make, mere alotoma eyakae. Mam, ebe...Eyakae, toraibo, eyiai kapei ka Inges. Ingolikis iyes akibois—a? Erai Inges ngolo eyiakaun epatana nooi akitodol ngina ingolikinia idiotunganan Ngun, erai —erai pakikatak iyong akiwuakin, akirepakin ngatameta kon elope neni a Ngun, kingolikisi, ka ngatameta kon elope. Erai Akuj.

Tokona, ka nai apotu ikes torata atukot ngina angicario. Ido, anege alowae angoloe angolo alilim; ayiakasi nege ngulucario lowae ngoloe; ka anege abu Ateran tolot jik idiri alotoma ngun dadang, enyaritai alowatin adadang. Iyookino ngun. Akuj itoyenyarit Ngun ikwa ngina elosio Inges kingaren, Akivot Keng.

Tokona, okoe, emaikina ayong elam ngace anugu anerai ayiakatar ayong nguna alalak anege. Ka ayiakatar...Adaun apaki kang. Eburuburakini ayong jik atipei ikwa ngina apedorio tokona.

129 Ameun alo Eden, abu bu ameun alo Eden, ayiakai jik edwaritai ebe ebunit Meseya; erot dadang ameun alo Eden.

Tokona alosi ayong akilamalam ngakudio a Ngakigireta kang nguna egirit ayong nege, ka ngakiro, jik ikotere erikakinia Emut, alotoma apaki, erai kapedori. Akuj engopit alotoma akitiditeuna. Tokona, apedori ayong akirwor atipei, nai, toraibo, acamit ayong iyes kikamut nugu. Ingolikis—a?

130 Ameun alo Eden, kesir kedwar ebe ebunit Meseya. Kesir kedwari neni ikokini ekabila ngolo a itunganan angin. Ikipedori iwon akiya apaki ngina aoyian. Iyenuhete iyes Ebaibul, neni elosi Inges akikokin, ekabila etunganan angolo erauni Inges. Kelimunit Musa ebe, "Ebuni Ekapolon Akuj kus akitonyoun Ekadwaran ngolo, ikoni ayong." Ayenete ikes ebe erauni Meseya ngol ekadwaran, ekabila ngolo akijianakin angina eyiakaunor Inges kapei ka Ngun. Apotu ngikadwarak dadang kirworo nguna ebuni Inges akitiyia. Erworo ikes ngun alotoma ngimacarin. Ka abu jik kipworo kidiama nakes ngina angakes kec, ido kidiriyasi neni angice kec. Ingolikis—a? Ingolikis—a? Abu tolot neni epei, ido kipworo aneni angoloe. Ingolikis—a?

Nai apaki ngina abunio Inges tolongunia nakwap ngina esaa, ngitunga ngulu eyakiunitere Inges ayiakatar akijulunet kec make nguna a ibore angini ebuni Inges akikokin, alotoma ngakijulunyet kec nguna atamakinito ikes ngilopeyek.

131 Nyilocokin Ebaibul jik. Erai Ebaibul jwijwi ngolo ikoni nenipei. Inges nai abakor ayong, "Ebas Ngakigireta ebe, ka alimuni ayong kapei ka Ngun, 'Erai Ebaibul ngolo emamukatar adiokijulunet ngina a idiotunganan.'" "

Nai, ngitunga ngulu a Methodist, Baptist, ka Pentekostal, nyikatakis akiwuakin akijulunet kus make neni a Ngun, ebe, "Nyerai apolou keng Ngun. Erai nugu."

Erai apolou Keng nguna elimunit inges, jik ikongina. Abu ice tunganan tema, "Ikwani epedorotor ngun?" Nyayeni ayong ebe ikwani. Nyerai ngol ayong alimuni ngun. Erai Akuj ikamari ngun. Erai Inges abu tolimu ngun, mere ayong, kingolikisi, ka ebuni Inges akikamar Nguna Keng Elope.

132 Nai tokona, kesir kedwari Meseya logo. Kesir ngikadwarak jik kelimut epite ngolo ebunio Inges, ka nguna ebuni Inges akitiyia ngina ebunio Inges. Nai, akijulunet kec make kotere ngun, alokiding ngitunga! Ka ngina abunio Inges, ayiai Inges alotoma erot ngolo apatana, alotoma apatanu, akitodol ngina abunio

atukot ngina ekanisa dadang kibusokinor kotere ngun. Iyookino ngun—a? Nen, ngitunga ngul ngulu sek kesir kitatami...

Mam pa apedori etunganan araun eketataman, esacaradoti, mati idounitai alotoma ateker ace, ngina a Levi. Ka totamakisi jik, papaa keng ngolo apolon arai esacaradoti, iboi jik anen alotoma Akirot ngin, aloyakalu, akuwar ka aparau.

Ikwa ngipadera ngulu a Katolika kori ngikedianakinak ngulu erai ngikedianakinak ngulu ewuakinitai kwap, ameun ngaturio, neni angikanisai angice, ka ngulu dang, " Papaa kang ngolo apolon arai episikopi ngolo a Methodist. Arai papaa kang episikopi, ka ngulu dang." Ingolikis—a?

133 Ngun dadang, ayiakasi toma Akirot, nai kesir ikes keyeut erot kec make kotere ngun. Ka kepotu ngidwee kec tocamut ngun alorotin angulu keponiata ata papa kec kitatamitor ikes. Akitodol, ngina keponiata ata papa kitatamiasi ikes alorot aneni a erot angolo akire, ido kepotu toyeut arwonget ngina ikoni ngin kotere ngun, akitodol, ngina ekatakinia Ekuwam ayaun Akiyookino, nyepona ikes tocamut Ngun.

Ka erai ngun ngunapei ikote nen nakolongit na. nyalosikinit ayong arakou ngolo awanan, nai iyookino. Erai nguna ikote ngunapei nakolongit na. itaraunito ikes ngun nguna irikakina, ka erot ece nabo. Itatamete ikes...Jik ikwa ngina elimokinitere, " Nyeyiakatar Akuj ngidwee ngulu erai ngipapai." Iyete iyes ngun—a? Eyiakatar Akuj ta lokoku, ka eyiakatar Inges ta nakoku, nai mere ngipapai ka ngapapai. Emaikina ngini tunganan dadang totaci etiae ngolopei ngol ido bu alorot angolopei. Jik ikwa ngina abunio papa kon kitiyator.

134 Tokona, nai, arai Inges ngolo apatana nooi. Ngina abunio Meseya logo...Alotoma ngikaru ngalipio ngomwon, abu ngolo kadwaran dadang kirworite anguna Keng; abu Daudi tekinite anguna Keng, ka ameun alotoma dadang. Ka ngina abunio Inges, ayiakatar ngitunga ngatameta kec nguna sek kedukunitoi, nguna emaikina Inges kitiyia, ka epite ngolo alosio Inges akitiyia. Ikwani arai nguna etamitai ejok nooi, egirakinitai ngabaruwai kori nginibore dadang, akitodol, ngina abunio Inges alotoma erot ngolo apatanan ngol ngolo akire, abu jik tomunaya asiomit kec. Kingolikisi, mam pa ayete ikes ngun.

Abu Inges ikwapei ayiakar Akirot. Tokona inupito iyes ebe abu Akuj kirwor alotoma ngikadwarak, ebe ebuni Meseya abunore alorot ece—a? Erai ibore ngini aronon ebe nyikiyiakatar iwon esaa ece ngolo ikipedorio iwon akitor toma nen ido esilereutu epite ngolo keyiakar. Ingolikis—a? Ikiyeni iwon dadang epite ngolo keyiakatar ngun, tari, iwon ngulu alalak. Epite ngolo abakor Akuj ebe ebuni Inges, ka epite ebe, " Iyong, Beteleem ngolo a Yudaya, mere iyong idit alotoma..." Ka alotoma ngun dadang anen, ka epite ngolo ebunio Inges akitiyia, ka nguna elosi Inges akitiyia. Ingolikis—a?

135 Ka, toraibo, arai Inges ngolo apatana nooi! Akitodol ngina aponiata ngiketatak ngulu apolok ngul kinyalakinotor, akitodol ngina aponiata kitubucatar ngun. Nai, iyete iyes ebe nyebuno Yesu bu epegakina kapei ka Akirot, nai epegakina neni akijulunet keng. Ingolikis—a? Abu Inges kitatam ngiboro ngulu etidingito ngakitamiasi nguna esisiaere ikes anguna Keng.

Tokona, apotu ikes temasi, tokona, anguna akitodikinet, " Ngina ebunio Meseya, kire jik, ebuni Inges loyakalu ido tema, ' Kaipas,' kori ngini dadang erauni esacaradoti ngolo apolon, 'adolu ayong.' Ebuni Inges kapei ka emalas ngolo a Ngimalaikana angabungei angalipio angotomon. Etemari Akuj ebe, ' Ejokak dadang, ngirukitos, alokwap anen, irakosi iyes jik ekanisa ngolo eumokina. Irakosi iyes ngitunga Kang. Alosi ayong alemun aep anege ido emiek ngikekia ngulu a Nakuj potu kwap. Eyakiuni ayong Meseya neni kus, ataparacu na. abuni ayong aesikin Inges jik anege analapatu, ido tocunakinos ngitunga dadang diyete, temasi, ' Edakitar ati ka ati anakou, kimalata Inges ekingaren, kingolikisi iyes."

136 Tokona erai ngin jik idiobore ngini ikoni ngini atamete ikes nakolongit na. tokona, ayeni ayong ebe erai ibore ngini cici...Epupo ejemuna. Nai nyetiiai ayong...Ayai ayong jik ekatakinait ayeun alimunet.

" Ka—ka, anen, erai ngol epite ngolo elosiototo akitiyia. Ka ani pakabu ayong alorot angol, nyiyookino; erai eketepegan ngolo a Kristo. Ingolikis—a? Ani pa kepotu jik alorot angol, erai eketepegan ngolo a Kristo, kingolikisi iyes, nai nyerauni. Ka nai, ido, eyiakaun...Ido, ebuni ibore ngini etupakinit kwap, erauni emalas ngolo a Ngimalaikana angabungei angalipio angotomon, kapei ka ngadungkui kec. Ka epote ikes jik adore kinga nen nalapatu, neni abu Solomon todokok eyakalu, ka, okoe, dadang ngulu alokwap ka kidiana anege, akibois ngina asegan nagia neni apotu ngikakwang ka ngikaosok totwakitia, ka ngunace dang!"

137 "Ee." Abu Yesu tema ebe, " iyes ngikangisoswai! Iyes ngidwee a Satan!" ebe, " Isibusete iyes ngalelin nguna angikadwarak, ka apotu ata papa kus kiwakis ikes nen." iyookino ngun. Iyookino ngun. Ingolikis—a? " Ngitunga ngiai ngulu iyookino ka ngikadwarak ngulu aponi ikiyakikin neni kus, ka ipotu iyes toara ngitunganan kec!" Ingolikis—a? Nai nguna etemari Inges ebe " akiyookino"? Ikes, nguna etemarete ikes ebe, " ngicario ka ngikonginai." Ee.

Anen, atamito ikes ebe ebuni alorot angol.

Nai, ngina, abunio Inges abu bu alotoma anak, kidounoi abikirat, kapei jik ka ekesian ngabao ngolo ayenio ikwa papa ngolo engangit, ka apese ngina cici ngina pa ayenio. Kingolikisi, mere nakoku keng esacaradoti angolo apolon, kori nguna dadang. Abu Inges bu ikwa...aneni aberu angina cici angina eboi anakwap angina cici angina anyaritai Nasaret. Ka jik ekile ngolo kesir naberu keng ketwana; kesir naberu keng ketwana. Ayiakatar inges ngidwee ngidio; Yosepu. Ka ketingakina inges. Ido nai abu Inges bu kapei ka ekiro ngolo aronon, anageun. Apotu ikes temasi ebe arai Inges ngolo alomunitai.

138 Okoe, ekang!

Apotu ngun tonaga ayenut kec nooi. Ingolikis—a? Ngitalio kec ngulu akisom mam pa apedorete akilikor ngun. Akijulunet kec Ngakigireta amam nguna ayenete kotere ngun, nai toraibo arai NGUNA EBALA EKAPOLON. Okoe, ekang!

Eketomaranikini ayong, atamun ngun, ka akingolikin ngunapei ngun itiyiasi nabo. Nyilocokin Akuj.

Erai tokona ngisai ngikankapei, nai, a...Ipedorete iyes jik, kori, emaikina ayong atowua, kori atorubak alosi kingaren? [Tema atukot ebe, "Mam."—Ed.] Erai ngun...Eketalakarit iyes. Kiboikinos jik iwadio cici, kingolikisi. ["Torubak ilosi kingaren."] Tokona, erai nugu, ayiai ayong ewuakinit ibore nege anguna Emut angolo ebunit, kingolikisi. Ekatakini ayong akimiekin iyes jik atipei, acepaki alotoma ngadakikai ngatomon kori ngatomon ka ngakan nguna etupakinito, erai kepedorio iwon. Ikiterereng Akuj iyes.

139 Toanyutu, tokona, erai ngolo epatana nooi, ebe epote jik akitubuca emacar, anguna kec. Nai edolito lomacar ngolo ka Akuj. Kingolikisi, edoli Nakiro. Ebuni Inges jik lopite ngolo abunio Inges tolimunio. Nai, akijulunet kec kotere ngun arai nguna adiakara. Akijulunet ngina elakakunan alotoma apaki ngina a Musa arai ngina adiakara. Akijulunet alotoma apaki ngina a Noa arai ngina adiakara, kingolikisi, nai ebuni Akuj ikwapei eyiakar Akiro Keng.

Ka ngina abunio Yesu, ido kitatam ngiboro ngulu pa eriamara. " Anikirai Iyong Meseya, kitiyia ngun ka ngun," kingolikisi iyes. " Ani kirai Iyong, todoku alomusalaba ido ikitodik ngun neni kosi tokona." Ingolikis—a? Nai nyeraia Akuj ngina ebolosi ka ngitunga. Itiyiai Akuj jik ngiboro ngulu iyookino ka ngulu italakarito.

140 Atamito ikes ebe kori erai edio Ngolo ebuni jik kapei ka emalas ngolo apolon ngolo a Ngimalaikan. Nai abu Inges bu kan akitiditeuna. Ka, neni angitalio kec angulu aosok, arai ibore ngini agelana nooi anguna etunganan angolo carioit atamakin ebe arai Ngin Akuj ngina Etiron, Yeoba ngolo apolon nooi, ngolo Epukat akwap ido tosubunite ngiboro dadang, pakeseunit akibois kotere Lokoku Keng ngolo Donupei kidounere, akilo atuba ngina angatuk ngina eleleba ngasike. Alipite ayiakaunor nen...? Ingolikis—a?

Arai ngun inyani? Akuj alotoma apatanu. Erai ngun einakinito Inges epolot nooi. Kinolikisi. Nyepedorete ngitalio ngulu asiomit akitiditeun ikongina; kingolikisi, nyepedorete ikes awueikin ngun. Nai arai Akuj ngolo apolot nooi akitodol ngina abunio abunio kitiditeunor Make paka neni angun, mam tari elou ngolo enikina neni a Ikoku Keng angolo Donupei. Totamak anguna angun! Ka akwap...amame agule adio alotoma inn. Ka abu Inges tolot nanok ngina angatu, aturukan ngina cici, aturukan ngina cici, ikwa, ikwa ngina eyiai kaku lorongan. Ka nen kidiama atuba abu Lokoku ngolo ka Akuj. Okoe, arai ngun nguna agelaka aneni akisiriam alokidiana anen...

141 Ka toto Keng kebu torau toto, keponi toriamunai inges erai toto, ngilapio eroko tari ngitingakina ikes akitar, kori, eroko tari nyitara. Ingolikis—a? Amaikina inges torai toto. Ka apotu ngitunga toanyut ngun. Ka ayenete ikes ebe arai ngol erot. Ka, Maria, alotoma lotau keng, ayeni nguna etiyiasi.

Ka mam pa amisiunit Yosepu. Nai abu Emalaika ngolo Ekapolon bu neni keng nakware, ebal, " Yosepu, irai iyong lokoku ngolo a Daudi. Nyikurianer akiya Maria erai aberu kon, anerai emame ibore ngini erono, nai erai ngin ngini Ekuwam angolo Akwangan." Apotu ngun kirikakis ngun. Etunganan, Yosepu, kapei ka arucokina ngin ka Akuj, akitodol ngina abunio Akuj kirworia neni keng.

142 Nai nakolongit na ikiyiakatar iwon ngikotio yok ngulu angakitatameta ngulu ikirapakinitai iwon akitodol ngina emamukar ibore ikisirwori iwon, alokinga atukot ngina akitatam angina eyiakare iwon. Nyacamit ayong atorau ngolo adedeng kori ngolo arienyana, nai emiekini ayong ngun anenipei. Toanyutu. Nai imisiunito iyes nguna alosikinit ayong. Toanyutu.

143 Arai akitiditeunio ibore ngini agelana, aneni kec, angulu ekiera. Nyikiyiakatar isua tari adiokirot ngina kebungio Inges tolosio losukul edio apei kolongit; ka toraibo, alokaru angulu angitomon ka ngiarei, abu esapat ngolo cici ngol kisiguriak ngipadera aloyakalu, kan akitatam Keng. Okoe, ekang! Arai ngun inyani? Akuj engopit alotoma apatanu. Apupu ayong akidiniyor tokona. Akuj engopit alotoma atuba ngina kiruyet ngibaren. Akuj engopit alotoma Ikoku ngini cici. Ingolikis—a? toanyutu, elosete ngun akitodiyar, kelunyar adiopaki, tari, kingolikisi.

Amaikina Inges...Inges...neni abunio Inges tolosio lorukudei. Ngikaauriak, tomam angayangai, kirworikinito temasi ebe, " Nyiboliasi kapei ka ikoku ngin. Nyiyiakaunotor idiobore ngini kitiyia kapei ka Inges. Mere toto Keng idiobore nai amalaat ngina yenen, kingolikisi. Ka, papa ka toto, aponi kidounoi

ikoku...eroko ikes nyitara, amaikina inges torau toto. Tomamukaunotor ngadi nguna itiyiaete kapei ka ngun.

144 Nguna atami Maria! Nai, alotoma dadang, nyemisitai nguna atamete nguna alokinga, abu inges kiwuok ngiboro lugu dadang. Ewuito ikes ngun alotai kec. Ayenete ikes. Nyelimunete ikes ngadies nguna eroko itidingito ngun.

Abu Akuj kisirwor etunganan Keng, ngapakio ngace, tema, " Totitinyik. Nyilimu ngadio kotere ngun."

Eiranarit ayong ngitunga anakiriamunun kang ebasi, " Ejok, ani kirai iyong eketiyian ngolo a Kristo, iyeni iyong ebe eyiakasi nugu itiyiasi anen."

Kire, ayenunit ayong ebe etiyiasi ngun. Ido nai anu ilosi iyong akitiyia ngina etemaria Inges, " Kililing. Nyilimu ngadi kotere ngun?"

145 Aya ngikiliok ngice akolongit ace, ido etodik ikes, alokitabo. " Idiobore ngini elimunitoi. Ngikaru ngulu alunyar," atema ayong.

Ebe, " Ejok, nyapedori ayong amisiun ngun."

Atema ayong, " Ingolikis iyes nen—a?" Eyiakasi ngun nege, kaku nege, igirakinitai ikes ka nginibore dadang, ngina etiyiakinator ikes alokaku anen. Apotu ngitunga ngulu alalak kingolikis ngun alokitabo anen. Atema ayong, " Ebuni akitodolikin ebe epote nugu akikokin nege ka alorot angol."

Ebe, " Ejok, kaninyo pa ilimunio iyong idiobore kotere ngun?" keinakinit-...Amaikina torai alorot angol. Ingolikis—a?

146 Ka ayeni Yosepu nguna agelaka. Ayeni inges ebe ngini a Ngai Ikoku. Ayeni Maria ebe ngini a Ngai Ikoku. Ayeni Yesu ebe Ngai arai Papa Keng. Inyoni abu Inges tolimu? " Emaikina Ayong ayiai namusucuranu ngina a Papa Kang." Mere atububun ngakito ka asubakinia ekek; nai nguna ekamunito amusucurao ngina a Papa Keng. Amen. Tolimok ngun neni a toto Keng, " Nyipedori iyong amisiun ngun, Ayong, adol apaki ngina ebeitor ayong ayiakaun lotic ngolo a Papa Kang—a?"

147 Tokona, atameta ikes, " Ikoku ngini kudokina egen..." Ngini koku dadang elomunitai erai ngini egelana, ngiboro ngulu egelaka, acepaki. Ka iyai iyong nen, kingolikisi, nai, Akuj engopit Make. Kirasi. Akuj engopit alotoma nguna atamakinitai, anakwap, ikwa, " Asilio, atuna, ilomuna."

Kingolikisi, engopit Akuj alotoma atuna ngina ekinyomit angolo atwanit, ayaunia akiyiar. Ingolikis—a? Iriamut iyes ngun—a?

Engopit Akuj alotoma aberu ngina apatanan, ngina arai akelotan ngilowii anguluce. Kori etunganan ngolo acariyono kapei ka akimuj keng toyiai kwap ngakan keng, tonuye aberu keng ka ngidwee keng ebe ejok, ido tolot kinga nen, ka acepaki tongop alotoma etunganan ngol kitiyia idiobore ngini nyepedori ngini nyeyeni episkopi ngolo apolon apolou keng. Ingolikis—a? Nyirari Inges ekutakini abureriang ido kiyakiya ngun kinga. Inges, Akuj, toriam jik akibuses, dadang ngun. Apotu ngulu apataka kirasi ngun ido tolakaros, kingolikisi.

148 Tokona, ayiai Akuj engopit alotoma apatanu ngina a Ikoku, engopit alotoma apatanu ngina akal. Akuj! Ka ngiketatak, ka ngitunga ngulu arwok, ngatameta, apirianut, ka ikes dadang, ka ta Erode, ka nguluce dang, ngulu akolongit ngin, ka ta Neros, ka apotu ikes dadang nyingolikis ngun. Akuj engopit alotoma apatanu.

149 Tokona, atipei. Yokona Batista, alotoma Isaya 40. Ikilemuni iwon ngun erai kecamitai. Malaki 3. Dadang, ee, kigirakisi ngun kwap erai kicamito iyes. Isaya 40, dadang, iyenete iyes, irworo ekisil neni a... ikwa ngina eyiakar. Acepaki a...Ejokiyar nooi ebe atosiom ayong ngun anege, erai kiyiakatar iyes apaki ngina alalan ngin. [Tema atukot ebe, " Amen."—Ed.] Etiyiaata ngun, jik alotoma adakika. Ikibobongi iwon nege toma Ekitabo ngolo ka Isaya, ekek ngolo 40th, ido atosioma anege ido engolikisi nguna ebala inges kotere nugu tokona. Kingolikisi nege, " Kisirworiu iyong, kisirworiu iyong ngitunga kang."

150 Tokona, totamunito, arai lugu ngikaru ngamiyai ngakankarei ka ngitomon angiarei. Kingolikisi nguna eyiakasi kidiama nen, kingolikisi. Ngikaru ngamiyai ngakankarei ka ngitomon angiarei eroko inges nyidouno, eyiai nege ekadwaran irworo neni keng.

Kisirworiu iyong, kisirworiu iyong ngitunga kang, nguna elimunit Ekapolon.

Kirwor iyong ngakiro nguna akisirworiumet neni a Yerusalem, ido kikaleu neni keng, ebe erikakin ejie keng, ebe esioni aronis keng: anerai ariamu inges...akan ngina Ekapolon ngarwa ngarei anguna angasesisia keng.

Etoil keng angolo...igworo analongisat, kitemonokisi ngirotin ngulu Ekapolon, kisidiriata ngirotin keng analongisai, erukude anguna Akuj yok.

Ka ikeunio ngina kadipalat dadang, ka ngolomoru dadang ka ngolorongat dadang etiyario: ka isidiriyo ngulu ekudokina, ka ngulu engarab...itodeletetio:

Okoe, ekang, ekang! Nyo etunganan ngolo amaikina erauni! Ingolikis—a?

151 Tokona tobobongo neni a Malaki, kapei ka ayong, Ekitabon ngolo esidion ngolo...ngolo esidion angikadwarak alotoma Akitutuket ngina Ngorot. Tokona, alotoma Malaki, kirasi nege. Elemunit Malaki ngun kidiana, jik anasalunet angina apaki, ikotere iyes nyikimuriakis ngun. Malaki, ekek ngolo 3rd.

Kingolikisi, eyakiuni ayong ekiyakitono kang, ka itemonokini inges erot alokingaren kang: ka Ekapolon, ngolo iwarito iyes, ebuni jik loyakalu keng, tari ekiyakitono ngolo acamunet, ngolo ilakarakotor iyes: kingolikisi, ebuni inges, nguna elimunit Ekapolon ngolo angajoresio.

Erokopei irworu anguna Yokona, " Eyakiuni ekiyakitono Kang kingaren Kang, akitemonokin erot." Abu Yesu kirwor nguna keng, alotoma Matayo 11:10, ebe:

Ani kidiaut iyes inges, erai ngol ngolo erworitai, Kingolikisi, eyakiuni ayong ekiyakitono kang kingaren kang,...

Ingolikis—a? Iyookino ngun.

152 Tokona, ikwani aponiata nugu dadang kirworiat! Ngina, arakor inges ngikaru ngamiyai ngakankarei, amaikina bu ekengarenon eroko Meseya. Nai ngina abunio inges nakwap, alotoma apatanu ngina ekoni ngin, apotu ikes kitubucas inges. Apotu ikes kitubucas inges.

Tokona, totamunito, arai inges lokoku ngolo esacaradoti. Ejok, kingolikisi epite ngolo pa eriamarakotor ngun anguna keng akiwuap apis ngina apapa keng, abongor loseminari. Nai arai etic keng ngolo apolot nooi. Alokuru angolo angikankomwon, abu inges tolot nalongisat. Ido abu tolongmu, elimonokini. Apotu ikes kitubucas ngun. Arai inges ngolo apatana nooi, ngolo apatana nooi, kotere asiomit kec ngina ekiara akinup ngolo ekoni ngol. Atamete ikes, ngina ebunio etunganan lo...

Anibo, " Ngakiboisio nguna ikiara dadang etiyarianario, ka ngakiboisio nguna dipal dadang ikeunio, ngakiboisio nguna ngarab dadang itodeleteunio"? Abu Daudi toanyu ngun, ido tema, " Apotu ngimoru tongopiyasi ikwa ngimesekin ngulu cicik, ka apotu ngakwii kibapabapata ngakan kec." [Abu Lokaato Branham kibapibapak ngakan keng ngarwa nguna alalak—Ed.]

153 Inyoni? Apotu ngun kitiyakinis—a? Etunganan ngolo amojongit ngolo enenosi ngitim ikongina, tomamukatar asiomit alotoma dadang, tonapite elou ngolo angamesekin, bu ibusonokin alotoma alongisat ngina a Yudaya, ebal, " Tokiwa, anera aiapu Apukan ngina Anakuj. Ka iyes ngatukon nguna angimuno, nyitamete iyes ebe, ' Arai ayong erwonget ece.' Epedori Akuj akitonyoun ngamoru nugu torata ngidwee ngulu ka Aburaam." Ekang!

" Ejok, mere inges ngol anen. Ikiyeni iwon ebe mere inges ngol."

Nai arai inges! Kigolikisi, ayiai inges itosegunene erot. Ingolikis—a? Erai nen ngina aponere ngakiboisio nguna angarab kitedeleteai. Erai nen neni aponere yaunere ngakiboisio nguna ekiara kwap. " Nyitamete ebe kori erai Aburaam papa kus. Nyigeut alimonokin ayong ekabila ngolo angakiro angun, anera ipepedori Akuj akitonyoun ngamoru nugu torata ngidwee ngulu ka Aburaam." Aponi yaunai ngakibosio nguna ekiara kwap. Okoe, ekang! Ikes ngun. Ee. Ingolikis iyes atiakatait—a?

154 Abu Inges tema ebe etakanunete ngun.

Ka ngina aponiata ikes, atamito ikes, okoe, ekang, ayiakasi ikes jik itemokino akidiaun inges, kerai bunite inges lorwongeta kec angilopeyek. Nai anera...Abu inges bu ikongina, alopote angolo apatanan. Torai, anakijul Ngakigireta, aponi totiyararai ngakiboisio nguna ekeuna todipalaut. Mam pa acamito ikes acamun ngun, nai arai ikes.

Edia, abu inges tobanya ikes. Abu inges tolema ngijamu aneni kec. Ebe, " Iyes atukot ngina ngimuno! Iyes ngimuno alonyia! Akalimokini ayong iyes, eyiai aep natwagor nguna ekitoi. Ka ngolo kitoi dadang ngolo nyerauni ngaraito, eyiapario ido kimasakinai nakim. Ekebatisai ayong iyes angakipi, nai ebunit Epei alokaku kang, Ngolo epol akilo ayong; ebuni Inges akibatisa iyes kan Ekuwam ngolo Akwangan ka Akim. Ka eyiai eite nakan Keng. Ebuni Inges jik akipiet ngalapatui. Ka ebuni Inges-...icunyarai ngatunyeny; ido ya ngimomwa lodula." Amen.

Arai nen neni etodeliyarere neni angarab, kingolikisi, nai nyepona ngitunga toriamut ngun. Nai erai jik kapei ka Akiro, jik alopote angolo ebakor Akiro ikes. Ngolo epatana nooi, paka ngina etobucatar ikes ngun. Apotu ikes kitubucas akitere ngun.

Nyiraut iyes ngulu imudukaka ngul. Ingolikis—a? nyiraut ngulu imudukaka ngul.

155 Nai, kirasi, tokona.

Apotu ikes kitubucas ngun. Arai inges ngolo apatana nooi, kotere anupit kec etunganan ngolo ekoni ngol, ebe abu inges tobuc ikes. Nabo, inyoni arai Akuj? Akuj, ngina erai Akirot, engopit alotoma apatanu; mere ecaradoti kapei ka elou keng ebilakina, ngolo amukeana, asiomit.

Abu Yesu kingit ikes ngunapei ngun. Tema Inges, "Inyoni ilosito iyes akingolikin alokinga?" Ngina aponiata ngikiyakia a Yokona. Tema ebe, "Inyoni ilosito iyes akingolikin? Ipotu iyes toloto akingolikin etunganan ngolo anapit ngikasoi ngulu angipadera, iyenete iyes, ka ngilowii ngulu delet," Tema Inges, "Ekabila ekalimonokinak angol—a?" Tema inges, "Ilosito iyes akingolikin ngun—a?"

Ebe, "Mam. Ngikabilai kec enuyete ngidwee, ka, iyenete iyes, ido todukete ngikatwak. Nyeyenete ikes ngadies nguna etapito atum ngina irumitai angakan adadang alolain angolo ekiriam. Ayiakasi ikes kinga nen kapei ka erwor ngolo ayenut, neni atukot ace angina a Kiwanis kori idiobore, iyenete iyes. Ayiakasi ikes dadang nen. nai ngina edolio ekiriam anen alokinga, awueikin ngun, amam nguna ayenete ikes kotere ngun. Ikes, eyiakasi ikes nakiboisio nguna angirwosi. Eboliasi ikes kapeika ekabila ngol ngolo alakara."

Nai tema, "Ido nai inyoni ilosito iyes akingolikin? Ilosito iyes akingolikin eoot edio ngolo eilili ekuwam—a? Etunganan ngolo epedori atemar...Abu ice tunganan tema, 'Iyenete iyes, iyiai iyong neni—irai iyong ngolo a Oneness; nai ani kibu iyong nege neni ka Assemblies, akalimokini ayong iyes nguna etiyiakini ayong, ikisubakini iwon ngun...' 'Anupit ayong ebe etiyiakini ngun.'" Aa! Eoot, ngolo eililio—a? Mere Yokona. Mam, mam. Mam, mam. '

156 Kerai ponito iyes, torakos Ngisadukayon ido mere Ngiparisayon, kori idiobore, ido'? Nyepona iyes kingolikis idiotunganan ngini eilili ekuwam; mere Yokona." Mam, ekapolon, lokaato; mere inges.

Abu Inges tema, "Ido nai inyoni ilosito iyes akingolikin? Ekadwaran—a?" Itanit ekadwaran akitiyia ngun, kingolikisi. Abu inges tema...Tokona, arai ngol esuda ngolo ekadwaran, kingolikisi, Akirot ka Akuj kapei ka inges. Ebuni Akirot neni ekadwaran. Ingolikis—a? Ebe, "Inyoni nai ilosito iyes akingolikin? Ekadwaran—a?" Ebe, "Ee, iyookino ngun. Nai, akalimokini ayong iyes ebe, arai inges tari ngolo eloit ekadwaran, anerai arai inges."

Kaninyo eloitor inges ekadwaran—a? arai inges ekiyakitono ngolo Acamunet, kire arai inges, arucokin erot kiding ngikisila ka ajokis. Arai inges amoru ngina eitana nooi, alotoma nen, kirworitor kotere ngun.

Abu Inges tema, "Anikidiaunete iyes ngun, erai inges logo ngolo kirworor ekadwaran, 'Kingolikisi,' alotoma Malaki 3, eyakiuni Ayong ekiyakitono kang kingaren Kang, akingolikin, ka ebuni inges asubanakin erot alokingaren Kang.'" Ingolikis—a? Okoe, arai inges ngolo apatana nooi. Akuj nabo engopit alotoma apatanu.

157 Ido toanyutu nai nguna abu inges kitiyia. Abu inges tolimonok Abunore ngina eumokina ngin ngina a Kristo, "Eyiakar Inges erite anakan Keng. Ebuni Inges...eyiai Inges ikekei erot Keng. Edia, alosikinit ayong, ebuni Inges jik akikekeun ngikinyom Keng. Eyai Inges ngatunyeny, ido topia ngun kinga ido kicunya ngun, dang. Iyookino ngun. Eacunakini Inges ngimomwa ido eyai ikes toma lodula." Kingolikisi, arai inges ngolo enyonyotoi.

Nai ngina abunio Yesu, ayiakasi ikes iwarito...Ka ngikiyakia ngul dadang, iyenete iyes, ewarito ikes ibore ngini apolon abunore. "Eakang, ekang! Okoe, ebunit Inges. Dadang ngun nguna eyiakasi neni keng ngun. Edia, erauni Inges ngolo agogongom. Ebuni Inges apetor ngiromanin ngul alokingaren akwap. Ekang! Einakini Ngigirik ngul alosit lowa lo, ka Ngiromanin alosit lowae lo, ngina ebunio Inges."

Ngina abunio Inges, erukitos ngolo etiditeuna ngolo ejukaritai ameun allowae epei paka neni angoloe. Arai inges inyoni? Akuj engopit alotoma apatanu. Okoe, ekang!

158 Ido abu Inges towua anasalunet a Emut Keng, ido tema, "Ngai epedori atubokin Ayong asekit? Nguna dadang alimunit Ebaibul ebe etiyiai Ayong...Ani pa ketiyiai Ayong ngiticisio ngulu a Papa Kang, ido nai totubokinoi Ayong. Nai anu ebasi Ngakigireta ebe etiyiai Ayong, ngini nyitiyia Ayong?" Erai asekit amamukau anupit, iyenete iyes. "Ngai epedori atubokin Ayong? Ani keritarit Ayong ngikuwamin kan ekimoin ngolo ka Akuj, ido nai kitodikinai Ayong nguna itiyaete iyes kotere ngun." Apatanu!

Tari kipotokin Make neni atwanare! Nai, okoe, alotoma ataparacu ngina a Pasika ngin, aleluya, erai nen neni abunio Inges topietaria ngikinyom. Abu Inges topia ngatunyeny, iyookino dadang, lokaato. Ee, alotoma. Ido aponi kipucakinai ngimomwai lodula. Iboyete alokwap anen, kapei ka Akiyar ngina Ruba alotoma keng, idarit Akolongit ngina apolon ngin ngina elosio iwon akirwor; Abunore ngina Ekapolon, ngina ebunio akiyar ngin neni Akiyar; ido ikiyaruni iwon alotoma ayiarun ngin, itodakar neni kapei ka Inges lokuwam, ido itocunakin Lodula. Ido eponio akicunyar ngatunyeny aloyiaye; ngapoce nguna arapakina nawatin, ka kikatakinito akiriyar Inges lorot lo kori lorot ngol, eponio akicunyar akim angina nyedunge. Amen. Okoe, nyeumokina Inges—a?

159 Apotu ikes kitubucas Inges, Akuj alotoma apatanu. Kotere nyo? Nyebuno Inges tari tolimonok

alotoma ngalimununuyeta nguna angikalimonokinak. Nyebuno Inges kitiyia ngun. Nyebuno Inges tolimonok ikwa ekalimonokinan. Ingolikis—a? abu Inges tolimonok ikwa...Abu Inges kisitiyia ngalimununuyet nguna apatanu ka Akuj, ngalimununuyeta ikwa " iwuakinitai aep," ngalimununuyeta nguna "ekitoi" ngalimununuyeta nguna a " ngimuno." Mere ngiketata mak ngice ngulu eseminari, ikwa ngina angikalimonokinak angulu akolongit, ikwa Edakitar ngolo Angakiro ka Akuj, Edakitar ati ka ati. Nyebuno Inges kitiyia ngun. Abu inges tolimonok ikwa etunganan ngolo ariet alokinga adiokiding. Abu inges kirwor nguna angaepia, ka ngikito, ka ngimuno, ka ngiboro ngulu ikote ngul, ka ngimomwa ka ngidulai, ka ngini bore dadang ikongina. Kitaraunitai inges, nakolongit na, atami ayong, eketataman ngolo akaratas esabuni. Atami ayong anyaritari Inges ebe " ekalimonokinan ngolo ibilerit" alotoma akolongit ngin, ewuei aneni eboikinokoi anen alo Yorodan. Akuj alotoma napatanu. Engopit anaosou angina akwap.

160 322Tokona atoriamutu iwon. Abu Yesu tema ebe, " Eketalakarit Ayong Iyong, Papa, ibu Iyong kiwua ngiboro lugu anakonyen anguna akwap, ido ilosi akisilerekin ikes neni angingweya angulu epedorete akisisia." Ingolikis—a? Akuj engopit alotoma apatanu, alotoma Kristo. Akuj engopit alotoma apatanu, alotoma Yokona. Ingolikis—a? Jik...Kingolikisi, Arai Inges—Inges...Totamakisi jik anguna angun, Akuj alotoma apatanu, engopit Make aneni aosou angina ka akwap.

Tokona ikigwolokini iwon, alotoma adakika, kori ngarei, anerai nyacamit ayong akisiboi iyes apaki ngina aoyian.

161 Kingolikisi, atowua jik alotoma adakika, idiobore ngini erai ayong. Totamakisi anguna akolongit angina ikiyiararia iwon, agwolokinio nugu tokona. Totamakisi anguna akolongit angina ikiyiararia iwon, ngina abunio Akuj bunio kwap alotoma akibois ngina cici ngina etiditeuna ngina ikiboyio iwon, kitangale ngikadiakak. Ka ngikabarak ka ngikonginai, ka ngulu esiomito nooi, " Alunyar ngarwa nguna angakujuwanisia. Emame ibore ngini ikoni Akitangal ngina Ekujuwanit."

Itamunito iyes Emut ngolo abu ayong atolimonok jik alotoma ngalup ngunapei nugu anege, ataparacu ngina abunio ayong atoekaria, nguna etapito Daudi ka Golias—a?

Ebe, " Ikwani ilosio iyong akiriamakin ka akwap ngina esiomit alokinga anen, Lokaato Branham, kapei ka nugu dadang—a?"

Atema ayong, " Nyapedori ayong akingarakin ikwani alosio ayong akiriamun ka ngun. Abu Akuj tema, ' Tolot," ingolikis—a? Dadang ngun, kingolikisi. Erai Akirot Keng. Abu Inges kikinite Ngun. Adolu apaki nege.

162 Ngina abunio Emalaika ngol, ngolo itete iyes alopikica angol anen, bunio kwap nagolol nen akolongit ngin, ngikaru ngatonomiuni ngulu alunyar elap ngolo angikanikapei logo ngolo ebunit, kori ngikaru ngatonomiuni ka ngiuni ngulu alunyar, elap ngolo angikankapei ngolo ebunit logo; ido tema, " Ikwa ngina aponere kiyakiunere Yokona Batista," alokingaren ngitunga ngalipio ngakan kori ngulu alalak, " adolu apaki ngina ebunio Emut kon akirworwakin nakwap."

Itamunito iyes akitopegio, erai keyiai idiokus nen. atami ayong, Roy Slaughter, kori ngice kec iboyete anege, epedorete atamun akolongit; kori ngice, Mrs. Spencer, kori ngulu dadang eraunete ngice angitunga angulu ngorok anege eyenunete, kingolikisi; George Wright, kori ngice kec, kingolikisi, eyenete ngun, epite ngolo ayiakatar. Nai eroko Inges nyityiakina ngun—a? Abu Inges kitiyia ngun.

Ido nai alokiding, ngina aponiata ikes tojamuwasi, ido temariata, " Erai jik akitangal ngina ibilerit." Ido abu Akuj tobobong ido kiyakiu etyang ngolo pa apedorit erwor toma nen, ido aponi kitangaleunio kan Apedor ngina ka Akuj.

163 Lyle Wood ka Bank, ngina eboyioto ikes alokwap anen, ido toyenete Akiyookino ngina eteyenyarit Akuj. Ngina, abunio, ekoliya ngini cici ngini atwanit, ekoliya, eyiai nakipi. Ido abu Ekuwam ngolo Akwangan kirworik, akolongit eroko, alosi Inges akitodikin ikes Akibuses Keng ido kitiyiak idiobore kotere ngun. Ka anen ataparacu ngin, awuei anen, ido abu Ekuwam ngolo Akwangan bu kwap toma natuba ngin, ido abu ayong atonyou erworik neni ekoliya angol. Ka inges iboi anakipi etwanit, alotoma atutubet ngina esaa; kesir ngikumes keng ka ngamoliteny kelomut anakituk keng. Abu toyiar, ido togeu akerit anakipi ejok ikwa ngina epedorio ngolo kolya dang. Inyoni ngin? Akuj engopit Make alotoma apatanu.

164 Epedori Akuj akitonyoun ngamoru nugu toraut ngidwe ngulu ka Aburaam. Epedori Akuj akitangaleun etyang, kori ekoliya, kori ngini bore dadang. Erai keyau Inges Emut Keng kingaren, ido nyenupa ngitunga Ngun, epedori Akuj akitonyoun ngityang akinup Inges. Aleluya! Itonyouni Akuj ekoliya ngolo atwanit. Epedori Inges akitonyoun etyang ngolo etwanit. Epedori Inges. Epedori Inges akitiyia ngini bore dadang ngini ecamit Inges akitiyia.

Nyo akiretakinnet neni aturi anagia! Ngina ibusonokinotor ikes kidiama Ngun, ido topegas kotere Ngun, ka, " Nyebuno iyong kitiyia nu ka kitiyia ngun." Ido kiyakiu Akuj etyang ngolo epatana toma. Ingolikis—a? Nyo akiretakinnet! Arai ngun inyoni? Akuj alotoma apatanu, kingolikisi, itodiyara Make erai ngolo epolot, okoe, ekang, iretakinnet ngikiliok lugu ngulu anyamet ana, kotere amamukau anupit kec.

165 Tokona, etamete ikes tokona ikwa ngina keponiata ikes jwijwi toyiakaunotor, emaikina kitiyiakin alotoma lorotin kec angilopeyek. " Tokona, ani keyiai ibore ngini ikoni Akitangal ngina Ekujuwanit..." Ikwa, ngina abunio etunganan ngolo a Katolika atolimokinio ayong nugu. Erukitos, ataboong ngina alunyar, abu atolimok ayong nguna etapito ngun. Iyete iyes nguna etapito ngun. Ebe...Ayers logo, ngolo abu ayong atolot akingolikin esapat keng anen alo Houston, abu inges tema, " Ejok, tokona, kerai torai ngin ainakinet ngina ka Akuj, amaikina bu alotoma ekanisa ngolo a Katolika." Ingolikis iyes—a? Ingolikis—a? Ee, etamete ngulu a Methodist ebe kemaikina bu alotoma ekanisa kec. Ka etamete ngulu a Pentekoste ebe kemaikina bu neni ekanisa kec. Nai nyebuno bu alotoma edio kec.

Abu bu alotoma Apedor ngina ayiarun angina a Yesu Kristo itodiyara Make. Iyookino ngun. Kire, abu Inges kitiyia. Ee. Toanyutu Inges. Nyimiekis ngun elunyar aneni kus. Kiricakisi ngun alotoma ngitai kus, ido totamunito Ngun. Totamakis Ngun anen.

Amaikina potu alotoma lorotin kec, anguna kec, alotoma lodinio kec make. " Ido mati kitiyia ngun, nyera Inges, kingolikisi. Erai jik ayenut ngatameta, kori erai Satan. Erai...Nyera Akuj. Anerai. Kerai torai Akuj, kebunit Inges," alorotin kec angilopeyek, kingolikisi iyes, " erot ngolo ikijulunitor iwon Ngun."

166 Arai ngol erot ngolo abeitor Yesu bunio neni a Ngiparisayon ngol. Amaikina torai alopote angol. Ingoikis—a? Kerai ngikec...Kerai kiyakiuni Akuj Meseya, ayiakatar sek ikes ngun ijulunitai alopote angolo amaikinakor Inges toyiakaunor. Ka anera abu Inges bu egelana, ido, " Parai Meseya. Arai Inges idiobore ngini elomunitai. Arai Inges Belesebub." Nai arai Akuj engopit alotoma apatanu.

Amaikina ekengarenikinon torai etunganan ece ngolo asiomit ngolo...Ejok, epei, tomam angayangai... Angina kolongit, angolo karu ngina, ee, inyonyoto ikes ngikedianakinak kec ido kiyakiyasi ikes kinga erai ngikiyasia, akibebeke ka akinyakun; atami ngini tunganan, " Erauni logo ekengarenikinon ngolo ebuni." Nai abu Akuj kitopolou inges alokinga nalongisat neni amame eseminari alotoma dadang, kingolikisi, ka ngiboro ngulu ikote ngul. Ingolikis—a? Akuj engopit alotoma apatanu ka alotoma apatanu.

167 Nai tokona kidareutu. Anagolokinet, ikilimuni iwon nugu. Nai akinger Emut ngolo apatanan ngolo ka Akuj; akinger Ngun, erot ngolo apatanan ngolo ka Akuj, erai akinyasuno ngina Ruba. Tokona, erai ngun etiae...Ikirwor iwon epite ngolo epatania Inges, ka etamete ngitunga, ejok, epote ikes akienar Inges ido kipudata Inges, ido yasi Inges alorot adadang angolo ecamitotor ikes, nai erai atiakar ngina Ruba aneni ka Akuj.

Ikes ngulu apotu totwaka alorwa a Noa, ido towout akirar emut keng, apotu ikes totwakiyasi. Ido abu Yesu tololot alimonokin neni kec aloriko angulu akirionut, alotoma atwanare Keng, eroko Inges nyeyiaruna. Ido abu Inges tololot nakwap ngina angikatwak, tolimonok neni angitai angulu ayiakasi mabus, ngulu pa apotu tokiya alotoma akidangidangit ngina aoyian alorwa angulu a Noa; eroko Emut ngolo apatanan ngolo ka Akuj, elimonokinio etunganan ngolo apatanan. Abu Inges tololot. Tema Inges, " Abu Noa tolimonok ebe ayiakaun Ayong nege, ido ayiai Ayong nege." Iyookino ngun...Ingolikis—a?

168 Ikes ngulu apotu nyirasi emut ngolo ekadwaran ngol, Musa alokinga anen analongisat, nguna abu inges toriamu aneni ka Akuj, kire jik itoyenyaritai kan Epir ngolo ka Akim, ka aponi torikoroi nariet. Ido nai kikatakis anyoun ido toyeut arwonget kan ngun, ka apotu ikes totwakiyasi ka totwaka alotoma alongisat, ngini tunganan kec; nai ngikiliok ngiarei, Yosua ka Kalib.

Ka anen, arai Ngiparisayon ngulu amudukaka nooi akitodol ngina pa aponiata kingolikiniata ngun, ido apotu ikes kingoliyasi kaku temasi, " Apotu ata papaa kosi tonyama nanaa, tonyama manaa analongisat."

Ka abu Yesu tema, " Ka apotu ikes, ngini tunganan kec totwaka."

169 Apotu ikes toanyut Akibuses ngina ka Akuj. Apotu ikes toloto alotoma Akica ngina...Apotu ikes toloto alotoma Akica. Alosete ikes alotoma Akica ngina Epir angolo ka Akim. Alosete ikes Anayiakau angina apedor Keng. Apotu ikes toloto anakiboisio angina abu Ekuwam ngolo Akwangan kitemok anguna kec alosio. Apotu ikes tonyama manaa ngina acakun a Nakuj, ngina abu Akuj kitemokinite. Ido, tocakasi, ido toloto nakwap angikatwak. " Erai ikes, angini tunganan kec ngini etwanit." Ani kilemu iyong akirot ngin, erai " Atiakar ngina Ruba" Anayakau ka Akuj." Erai ikes, ngini tunganan kec, ngini etwanit." Ingolikis—a?

170 Ngini tunganan dadang ngini abu tonger Yesu abu totwaniya. Ingolikis iyes nguna alosikinit ayong—a? Akinger apatanu ngin ngina ka Akuj! Nyera jik idiobore ngini...Itemari iyong, " Ejok, abu ayong atodiaka." Nyitiyiai iyong ngun alorot angolo. Nyidiauni Akuj ngun alorot angol. Itwaniyari iyong, ngikaru ka ngikaru. Emaikina iwon atotamete anguna a Idiobore. Tokona, emaikina torai ngini jik iteyenyarit Akuj, kingolikisi, ka nai, ani kerai, erai Akirot Keng. Ingolikis—a? Okoe! Ikwa ngul ngulu apotu tongero Musa, tongero Eliya, tongero Yokona, tongero Yesu, ngolo angapakio kec.

171 Anege, kimiekina ayong atolimok iyes ibore ngini cici. Ido nai. Atami ayong ebe emam nyawanit ayong nooi. Nai, kingolikisi. Akolongit ace aponi atonyarar ayong Houston, Texas, akikatakin ariamun akitimokinet. Kan acunakin ngitunga ngidio iwapei, alimonokin emut, ido ainaki ngitunga nen imakinete esei ngolo erukitos angolo sorokit alo ka apese ngina sorokit. Iyete iyes ebe kepotu ikes tolomasi toma

nationis ngin. Atami ayong ebe ipotu iyes tosioma nguna ikamunito ngun anakaratas. Ka nguna arai lokoku ngolo arai ngolo aberu agninace ngolo a Mr. Ayers

Ka erai Mr. Ayers inges ngolo abu toramu epoto ngolo Emalaika angolo Ekapolon, ngolo itete iyes anen. Ekatolik ngolo a Roma; ka arai aberu keng a Yudayot.

172 Ka abu inges kita neni apese angina Yudayot anagia. Mam pa erworosi ikes edin neni anginice, ka ngunace dang, ikongina. Ka abu Ted Kipperman, ngolo tari ayiakasi kapei ka inges namucusuranu, ayiakatar ikes neni eramere ngipotoi alo Douglas.

Ka ngina abunio inges nen, neni ayiai Mr. Best, Dr. Best, ekanisa ngolo a Baptist, kiwuak ekimoin keng toma ekume ngolo a Lokaato Bosworth, ido kililak inges, ido tema, " Tokona toramu epoto kang, itiyiai ngun." Ebe, " Alosi ayong aramun ejamu etunganan angolo emojongit angol ido enenoki inges nagule kang ngina asiomia, erai atamunitor akitangal ngina Ekujuwana."

Ka eroko ayong nyeloto Houston, Texas, abu Ekapolon atolimok ayong alosit nen. ka ayiai ayong nen Alokiro angolo Ekapolon. Ka iyenete iyes dadang ebura ka ngiboro ngulu apotu toyiakaun. Idaut iyes akisiomu ngun alokitabo, ka ngunace dang. Ka ayiai inges nen. ka ataboong ngin...Ekatakinit jik alosit etiditeuna.

" Kotere nyo," apotu ikes temasi, erai ngun atukot ngina " angibanganotin." Abu Dr. Best tema, "Nyerai ikes idiobore nai atukot ngina a ngibanganotin." Ebe, " Emamete ngitunga ngulu enupito akitangal ngina Ekujuwanit, ibore ngini ikoni ngin. Erai ngul atukot ngina angitunga angulu emam nguna eyenete." Mam pa ayenete ikes ebe arai Akuj alotoma napananu. " Kotere nyo," ebe, " nyeyiakatar etunganan tari angajep adio ngina eyenia ngakiro nguna esukul."

Arai inges ngolo ekeara kapei ka ngiketatak ngulu a ngidikirio angulu apedorit inges, akitodol ngina atamitor inges ebe kori ebusokini Lokaato Bosworth kwap, ediopite adadang. Nai ngina abunio neni Akiro, amam tari ngitomon kotere abolia anguna keng. Ingolikis—a?

173 Ka ayeni Lokaato Bosworth neni awuar inges. Ngulu alalak angitunga keng, iboyete anepe anege, ayiakasi lobura ngol. Ka ayiakasi ikes nen.

Ido nai abu inges kimasun neni kosi, ebala erakoi isua atukot ngina angibanganotin. Ebe, " Ngitunga ngulu etamete ejok nyenupete tari ngun."

Tema Lokaato Bosworth ebe, " Jik kingarakinai iwadio." Tema inges, " Ngiai ngitunga alotoma etaun logo," ngulu aapiyarito ngalipio ngatonomiuni ataboong ngin, iboyete alokiding kosi ikongina, " Ngiai ngitunga alotoma etaun logo anege, ngulu elosenenete neni angikanisai angulu apolok alugu, ngulu epedorete akisuda kan nguna igirit edakitar ebe apotu ikes tongaleut kan Apedor ngina ka Akuj ameun nginapei ayiakar Lokaato Branham lotaun, tonyoutu towua." Ido apotu ngamiyai ngauni tonyout. " Anibo nai ngun?"

174 Ayiakasi ikes nen. ayiai Akuj engopit alotoma apatanu. Ido abu inges tema, " Lokaato..."

Tema inges, " Yautu eketangalen ngolo Ekujuwana kingaren. Kimiekinai ayong engolik inges itiyiai idiotunganan, ido nai kimiekinai ayong engolik ikes alokaru ameun nakolongit na." ka Ted kip-...

Ka Ayers anen, ngolopei abu toramu epoto, abu tema ebe, " Mere Mr. Branham idiobore nai ekayenan ngitunga. Abu ayong engolik aberu, ayiakatar edeke ngolo asumbi lodokole keng, ikongina, ka," tema, " abu inges toanyu aberu ngin.akolongit ngina atupakini ngina esirworia ayong inges, ka amamukatar edeke ngolo asumbi." Ebe, " Abu etunganan ngol toanyu inges." Ka, okoe, abu inges jik atogelanik ayong. Ebe abu ayong atotamak akiem alotoma etaun, ka amaikina erai inges itiyiai ngun, kingolikisi, ka dadang ikongina. Ngilaino ngulu apolok akingaren ngabaruwai nguna igiritai Ngakiro nguna angirwa a Houston.

Nyebuno ayong atolim akiroit. Ayiai ayong nen akitiyia amucusuranut ngina a Papa kang, ka arai dadang ngun bon; kiboi kapei ka Akiro ngin. Abu Inges ekeyakiya ayong nen, ka erai amucusurao Keng.

175 Ataboong ngin ngina arotokinio ayong anen, atema ayong, " Nyarai ayong eketangalen edio ngolo Akujuwanit. Nyarai ayong. Ani kebala idiotunganan nen," Atema ayong, " ediakarito ikes." Ka atema ayong, " Nyacamit ayong atonyaritetei ebe eketangalen ngolo Ekujuwanit." Atema ayong, " Ani kelimonokini Dr. Best anege alakunio, ido nyecamuni inges anyarao ebe Ekalakunan ngolo Ekujuwanit." Ka atema ayong, " Ido, alimonokini ayong akitangal ngina Ekujuwana, nyacamit ayong akanyarao ayong eketangalen ngolo Ekujuwana. Nai ebala inges ebe nyerai inges Ekalakunan ngolo Ekujuwana; kire jik, nyerai inges. Kerai dang nyarai ayong dang eketangalen ngolo Ekujuwana. Nai, ' anguna angaruma Keng inges ikitangaleunere iwon,' adodarit ayong neni a Ngun." Ingolikis—a?

Ka nai, inges, " Abangao!" iyenete iyes , torotok .

Ka abu ayong atema, " Nai ani keyiai Ayiakau Keng ka ainakinet n angina ka Akuj, Emalaika logo ngolo

Ekapolon, ani keyiakasi ngun toma akingiset, epedorio akisuda ngun." Alotoma apaki ngin, abu inges anege bu, ibilerit. Tema, " Mam epoida ngolo kirworos tokona. Adau inges erwor anguna kang." Ido abu ayong atoloma kinga.

176 Ka abu ayong atolot Houston, etaun ngolo apolon nooi ngol, epei angitaunio angulu ajokak anen alobuku, adiokiding. Ngina alomaria ayong nen, akolongit ngina alunyar, arai ibore ngini angileec akingolikin etaun. Arai ngirotin ngulu angoriaka. Ngatabab nguna akibois, paka jik nakonyjia ngina a Texas; ka abu ayong atolot paka Rice Hotel, neni aminatar ngikaboliak ngulu angisinemai akiboioyio, ido atorotok kwap anen alotoma alapatu ngin, ngina imujere ngin, ka ayiai esiling bod ngolo akai ecakuna, ka ekokote toyiai kwap, ka asilio ka angorianut. Ka egurias kiding ngikalimonokinak ikwa ngina nyebuno ayong atoyiakaun kori eiraritor alotoma akiyar kang.

Korete nyo? Akinger Akica erai alosit anakirionut. Kiboyete ngidwee kec anen alowatin angulu atwanare. Kire. Abu Akuj bu kwap. Ngina etodiyarere apatanu ido tongeroi, ido abu Akuj kitodiyar Make alotoma apatanu.

Ka anen apotu ikes toramut epoto ngol ngolo abu topia akwap. Tari ngulu a Sayanis apotu temasi erai Etunganan ngolo Ekujuwanit bon ngolo keponi toramunai alotoma ngiemuto dadang ngulu ka akwap; ido ineno alotoma Washington, DC, anarweteta angina angipikicai edin. Eyiai inges nen, apatanu itodiyar, nai. Ingolikis—a? Ingolikis—a? Akuj engopit Make alotoma apatanu. Ingolikis—a?

177 Tokona, abu Inges tongop Make alotoma atwanare ngina a Kristo, nai kitodiyar Make alotoma ayiarun. Okoe, ekang! Nai kingaren, ipedori iyong, iwon jik...ikipedori iwon...Mam asalunet neni angun; turubak jik ibala. Nai nen iyiakasi iyes, kingolikisi.

Akinger atemar ebe eyiai akolong, erai alosit nalapatu ido tongolok ngakonyen kon aneni akica. Ido iyookino ngun. Ka, totamunito, erot bon ngolo idiakaria iyong, erai mono ekingaren akinger akiyookino. Ingolikis—a? Ka awoun angar ngakonyen kon, ibuni iyong akiyar anakirionut. Ingolikis—a? Ani kiwou iyong akingolikin, ikwani ilosio iyong akingolikin? Ingolikis—a? Toanyutu ngiboro ngulu apatanak. Erai ngiboro ngulu cicik ngulu imiekini iyong nyitiyia, mere ngiboro ngulu apolok ngulu ikatkitit iyong akitiyia. Okoe, ekang!

178 Nai, kingolikisi nege, kimiekinai ayong atolimok iyes. Alotoma Mal-...alotoma Matayo 11:10, ebala Inges ebe, " Ani kidiaut iyes inges, erai inges logo." Ingolikis—a? " Erai inges logo ngolo aponi kiyakiunai kingaren Kang." Arai apatanu.

Aponi kingisitetei Inges akolongit apei, ebe, " Kaninyo nai ebakatar ngikegirak ngulu angikisila ebe..."

Abu Inges tema, "Elosi Lokoku ngolo a itunganan paka Yerusalem. Alosi Ayong akiwuakino nakan nguna angikasecak, ka elosete ikes akiyar Lokoku ngolo a itunganan. Ka elosi Inges atwanare, ka alotoma akolongit ngina a ngauni eyaruni Inges nabo." Ebe, " Nyilimokis idiotunganan atakanikinet, alokidiana anen."

179 Ka ngikiyakia, totamak tokona anguna angun, ngikiyakia ngulu kerukito kapei ka Yokona, ngulu kesir kirwor ka inges, kimujete kapei ka inges, analongisat, kiboikinos kinga lokipetot, ido temasi, " Kaninyo nai ebakatar ngiketatomak ebe emaikina mono Eliya bu ekingaren? Nai ibala Iyong ilosi Iyong anguna akibubukinio, ido ilosi ayiarun. Irai Iyong Meseya, ikamari ekicolong. Tokona kotere nyo ebakatar ngikegirakngikisila...? Ngakigireta yok dadang ebasi anege, ebasi Ngakigiret ilerete ebe, eroko Kristo nyebuno, ebuni Mono Eliya." Ee. Ingolikis—a?

Abu Inges tema, " Adau inges abunore, ka emam pa iyenete iyes inges." Tokona, ngai ngin? Ngikiyakia.

180 Alosi ayong akiwan anege, jik iwadio tokona, nai nyalosikinit ngun, kingolikisi; anguna angadakikai angakudio anguna eyiakasi kingaren, kingolikisi, jik alotoma adakika, kori ngarei, ikotere iraunete iyes jik ngulu imisiunete ejok. Ikikupete iyes ayong—a? [Tema atukot ebe, " Amen."—Ed.]

Kingolikisi! " Kotere nyo?" Ngikiliok ngul ngulu kesir kelot kapei ka Kristo, " Kaninyo ebakatar Ngakigireta ebe, ekingaren, ebe itemokino mono Eliya bu?" ka arai ikes ngulu ebelekini Yokona, ka mam pa ayenete ikes inges. " Kaninyo ebakatar Ngakigireta ebe, Ngiketatomak—a?" Ingolikis iyes nguna alosikinit ayong—a? Ingolikis—a? " Kaninyo ebakatar Ngakigireta ebe etemokino mono Eliya abunore?" Ngikiyakia ngulu kepotu torukito kapei ka inges, " Kaninyo ebakatar Ngakigireta ebe emaikina mono inges bu, eroko ngiboro lugu, ido kinyak ngiboro dadang?" Abu inges kitiyia, neni angitunga ngulu aapiyarito ngabungei atutubet, ka arai dadang ngun nguna ayiakasi nen. ingolikis—a? Arai dadang ngul ngulu amaikina kidiaut inges. Ngulu etemokinitere akingolikinia inges.

181 Abu Yesu tema ebe, " Adau inges abunore, ka mam pa iyenete iyes inges. Nai abu inges kitiyia nguna abasi Ngakigireta ebe ebuni inges akitiyia. Abu inges kinyaku ikes, iyes dadang ngulu ipotu itonupa Ayong ka ikidiaut Ayong. Abu inges kitiyia jik nguna abasi Ngakigireta ebe ebuni inges akitiyia. Adau inges

abunore, ka nyepona iyes toanyut inges.”

Irai iyes ngulu itemokino—a? Acamit ayong akitomaranikin iyes iwadio. Eyiakaun Auruporio dang alopite angolopei. Erauni ngina epatana nooi, mam akitangayangayat ebe ikokini nenipei, akitodol ngina ebunio Auruporio apei angarwa anugu ka emam itunganan ngini eanyuni ngadi anguna keng.

182 Tokona, nyinyout jik tokona kidiama, nai toripikisi jik alotoma adakika. Ayiai ayong jik agwolokin. Ebuni Auruporio jik alotoma erot ngolo epatana nooi akitodol ngina ecakunor etube, ido epote nai ikes akingolikin Lokoku ngolo a itunganan, ido etemarete, “ Pa amaikina iwon toyakaterere ngun ka ngun—a? Ka pa amaikina toyiai Eliya ngolo ikiyakikinitai iwon—a? Ka pa amaikina toyiai Auruporio—a?”

Etemari Yesu ebe, “ Adaut ngun akitiyiakin, ka nyepona iyes toyenut ngun.” Akuj alotoma apatanu. Ingolikis—a?

183 Tokona, esabit logo ikilosi iwon ayiakaun toma nakitatam ngina cukul nooi alotoma Akirot. Tokona, toanyutu, Auruporio, eraunete ngikudio nooi alotoma Ateran ngin! Nyerauni jik...

Tokona kingolikisi epite ngolo keponiata ngiketataamak toriamuniata ngun? Eyiakatar ikes ngakaratasia, ido elosenenet, kitodianakis ngitunga ngabungei ngatomon ngulu epote nege, ngulu a Methodist dadang, erai kerai ekalimonokinan ngolo a Methodist; ani kerai ngolo a Pentekostal, epote ngulu a Pentekostal dadang. Nyetapete ngun.

Erauni inges, acepaki eisikini ipei Jeffersonville, eponio jik akitun idiotunganan. Etemarete ikes ebe, “ Ejok, nyebuno iyong...” Ngulu kece dadang emam nyeanyunete. Eyiakaun ipei enyouni alo Georgia. Ingolikis—a? eyiakaun ipei enyouni alo Africa. Ido atemasi eyiakaun ngitunga ngamiyai ngakan, ngulu eyiarete, ngulu elosete paka toma nakilocokinet. Tokona, mere ngin akuwan ngina ekanisa. Erai nagia Ateran. Mere ngin ekanisa. Erai nagia Ateran. Ingolikis—a?

Ebuni ekanisa kan ngalipio, nai erauni nen alotoma ayiarun ngina etupakini. “ Nyepona ikes toyiarut alotoma apaki ngina angikaru aliput.” Ingolikis—a?

Nai, alotoma Ateran, erai kimiekis ngitunga ngamiyai ngakan akwap adakika napei nagia, nyeanyuni akwap ngadi kotere ngun.

184 Abu Yesu tema, “ Eyiakaun epei lokitada; ido ayai Ayong ipei, emiek nginice.” Erai nen alotoma esaa ngolo akuwar. “ Eyiakaun ngiarei lomanikor,” alotoma ewae ngoloce ngolo ka akwap, “ ayai Ayong ipei emieki epei. Ka ikwa ngina ayiakar alorwa a Noa, ikokinete nenpei anabunore a Lokoku a itunganan.”

Totamakisi! Elosi nginibore dadang jik ikwangina sek elosio. Elosi Emut ngolo angitunga angulu cario, ido, ibore ngini esiaunan ngini iyenete iyes, idiobore, “ Ekedianakinan, elosi adiokiding, nyebonguni inges nabo. Elosi inges jik nariet ikwa, akilok. Nyebuno inges tobongu. Ka abu erukitos lo tolot adiokiding. Iyenete iyes ibore ngini abu totakanu—a? Anupit ayong, ebe apese ngina cici ngin, emaikina inges ikamaritai adiokiding, iyenete iyes, abu idiotunganan ya apese ngina cici ngin kinga ido torat inges, kimasak inges nangolol. Amam itunganan ayiakatar inges.” Pewae keng...ngatomonikankomwon ka ngikankomwon alotoma ngini dadang...Atemasi ipei alotoma nguna bungei angitunga nyeyenunete ngadi anguna angun; kingolikisi, mati erai idiotunganan ngini sek erucokina kapei ka inges, etemari, “ Emame apese. Kotere nyo, nyapedori ayong amisiun. Nyekanari sek inges jwijwi ikongina.” Mam.

185 Ka ngina etemariata ikes, “ Engarosi ngalelin.” Ikwani elosioto ngalelin angar? Ngina amamukar ayong apaki ngina lomaret neni anu, nguna acamit ayong. Alosi ayong akiya nugu, kingolikisi, jik akitodikinia iyes apatanu ngina ka Akuj. Ka esilipa ngol, potash, ka nginibore dadang, ngina—ngina...Ngini bore dadang ngini eyiai toma kon, ngini ikitiyiaunitere, erai ngulu ilelebun akiciko. Iyookino ngun. Ka inyoni itiyaete ngun, ebongorete neni ekuwam ka akiyar. Elimuni Akuj jik, ido ebuni Auruporio. Nyebuni inges alosit kinga nen, ido epote Ngimalaikan kwap ido tobokasi ngalelin, ido tolemut kinga akuwan ngina ngorot ngina atwan anege. Inyoni nai ngin? Arai inges ngina edounitoi alotoma asekit, anageun. Nai, Ngina kitete ngina esubunio alotoma ekikwane keng, iyenete iyes. Ingolikis—a? Ani ikiyiakar iwon nugu, ikitwaki nabo. Ingolikis—a? Mam idiotunganan...Itemari iyong, “ Epedorete ngun akiyookin, nai mere angar alopite angolo ibakor iyong engaror. Ingolikis—a? iyookino ngun. Ingolikis—a? Nyeyiakaun ikongina.

186 Erauni akimunono, anerai abu Inges tema ebuni Inges “ ikwa ekokolan nakware.” Keberakin Inges alimokin iwon nugu, Auruporio.

Ido nai edoluni etube; asekit ka ngakisicaneta, edeke, ka nginibore dadang. Ido epote ngitunga anguna atwanare akiya ikes. Ngina ebunio etube. “ Ekapolon, kotere nyo eyiakar etube logo neni kosi, ngina ibakor Iyong ebe eyiakaun Auruporio mono ekingaren?”

Etemari Inges, “ Adau inges abunore, ido mam pa iyenete iyes inges.” Ingolikis—a? Akuj engopit alotoma apatanu. Okoe, ekang! Ejokak dadang. “ Ebe dadang, nguna apotu kitiyiakin, ido nyepona iyes toyenut ngun.”

Kaninyo pa enupiata ngikanupak akitanyikinet ngina apatanan ngina Abunore Keng?

Itanito ikes ngiboro lugu dadang ngulu alimunito Ngakigireta, ka elosi elap alosit kwap alokiding...kori akolong, alokiding aparau, ka elosete ngikabilai angiboro adadang ayiakaun. Okoe, kerai toyiakare iwon jik...ayiakatar ayong ngakiro igiritai kwap nege neni angun, kingolikisi, akitodiunia neni erai ngiboro ngul. Ka ikilomari iwon nangario ngina a Ngakipuceta anugu esabit logo, acepaki, kingolikisi. Ingolikis—a? eyiai inges nen, neni jik kebunio tolunyaror, ido nyepona iyes toanyut ngun. Kingolikis erai kerai inges, erai kebunio Emalaika ngolo Ekapolon angar Ngakipuceta ngun neni keng. Totamunito, erai nguna ipucitai a Ngagirokineta a Ngakanarei anguna imunono. Ingolikis—a?

187 Inyoni tokona? Kaninyo pa enupiata ngitunga apatanu ngina angitunga angulu atukot angina itiditeuna, kingolikisi, ka Etoil ngolo angakitanyuneta ka Akuj? Kaninyo pa enupiata ikes ngun? Jik ikwa kebunio toyiakaunor jwijwi, Akirok ngina akire ngina ka Akuj itoyenyara. Erai, erai ikes ngulu amukeanak nooi ka ngulu esomito nooi akinup eyakae ngolo epatana ngolo Akirok angina igiritai. Ecamito ikes akiwuakin akijulunet kec make neni a Ngun. " Nyerai nugu. Nyerai ngun." Ingolikis—a? Erai apolou keng Ngun.

Kirasi. Kimiekinai ayong atolimu nugu, atipei, tokona. Tari atakanikinet ngina abu Akuj yau anege anakibois, erai ngina aponi nyemisiun ejok. Inges nai ikiranariata iyes ayong anakompakitia, abala, " Tolimutu nguna ebasi ngakompakitia. Tolimutu nguna ebasi ngatakanikinet."

188 Tokona, ani kirakosi iyes ngulu ikenyete nooi, ipote iyes akingolikin idiobore. Ingolikis—a? Atami ayong ebe nyemaikina ayong erum inges angakan kang eketodik iyes. Ingolikis—a? Ingolikis—a? Ingolikis—a? Irai iyes...Erai—erai nege. Ikiyia iwon nasalunet. Ingolikis—a? Ee, ekapolon. Ebuci inges ngulu esiomito ngulu amukeanak. Ngatakanikinet nguna apatanak, ngina isilereunere ikes alotoma apatanu ngina etia ngin, akitodol ngina erapuwaria ngakes nguna angitunga. Ingolikis—a?

Anerai abu ayong engolik atakanikinet, atolimok iyes nguna alosio kidiama nen akilok, ka iyenete iyes, abu nen kisinguk ngitunga. Ka anen abu Akuj kiyakiu inges alokidiana anen anguna alosikinet anginapei, ido tobongu kijulu ngun jik alodiyete, itodiunit alosit ngina a toto kang, ka ngiboro ngulu ikote ngul. Ido nai atobongu atolimo ngun, eroko nyitiyakina. Ka apotu jik kitiyia kin alorot angolo akakor Inges ebe etiyiakini. Ingolikis—a?

189 Ka, toraibo, abu Yokona bu kinga nen ido tolimo. Abu inges tema, " Nyarai ayong Meseya, nai arai ayong etoil epei angolo igworo analongisat."

Ka ikes ngikiyaka ngulupei ngul temasi ebe, " Kaninyo ebakatar ngikegirak angikisila ebe ebasi Nga... itatamete Ngakigiret ebe itemokino mono Eliya bu ekingaren?" Ingoikis—a? Abu apatanu ngina ka Akuj tolot, torutor jik alokidiana ngakes nguna angitunga.

Kimiekinai ayong atolemu nugu, ido nai atogwolok. Etiyakini ayong, kan akingarakinet ngina ka Akuj. Ingolikis—a? Kingolikisi. Tokona atobwangutu nugu kwap. Ido, ikitimokinete iyes ayong anguna arubakinitor atemanaria iyes dadang ebe alosi ayong, ido nai nyetiayai ngun. Ingolikis—a? Kingolikisi... Kitimokinoi anguna eketumorio iyes. Nai, alotoma ngisai ngikudio, ikibonguni iwon.

Kingolikisi, atolemutu akilimakinete ngina erangi ngina apatanan.

190 Nginibore dadang eyiai anguna alosikinet. Iacunakina iyes nege ataparacu na anguna alosikinet. Emuji ayong alokai kon, Charlie; Nellies, ipoi iyong anguna kang, anguna alosikinet. Nginibore dadang erai anguna alosikinet. Edukokinitoi ekanisa logo anguna alosikinet. Emame idiobore ngini emamukar alosikinet ka akitemokinet.

191 Atolemutu iwon akilimakinete ngina apatanan ngina erangi tokona. Ikipupete iyes ayong—a? [Tema atukot ebe, Amen.—Ed.] Atolemutu mono akilimakinete ngina epatana ngina erangi ido engolikisi inges. Nguna erai inges? Akilimakinete ngina cici ngina erangi. Ai ebunitor inges? Ejokak dadang. Atolemutu akilimakinete na ngina erangi tokona, erai, ido temasi erai erangi ngolo kirionon. Tokona, erangi ngol erai anguna alosikinet. Epedori akigirakin akitimokinet kang alotoma akalam-...alotoma ejara. Epedori akigirakin akitimokinet kang alotoma akai ngina atwanare. Iyookino ngun—a? epedori akigirakin Yokona3:16, ido toiu etau kang kan akinup ngun. Iyookino ngun—a? Kori, epedori akimakin ecei ngolo atwanare kang, ingolikis—a? Epedori atubokin ayong Alopri angolo Etube. Erai anguna alosikinet. Iyookino ngun—a?

Ejok, engolikisi iwon erangi ngolo kirionon ngol ido engolikisi neni ebunitor inges. Tokona, erai erangi. Iwuakinetai inges iwapei, ka ngakinyalet ka ngunace dang, akitodol ngina arauia inges erangi. Ido iriono. Ido kilimak inges lolowii kon, ebuni akiwuakin erus.

Nai ikiyia kar iwon ibore ngini esubunitai ngini enyaritai ebe akilotaret. Iyes ngaberu isitiyaete akilotaret ngina esabuni. Ejok, alemuni ayong akilimakinete apei ngin ngina erangi ido ewuak inges neni akilotaret, tokona inyoni etakanuni neni erangi? Ingolikis—a? Kotere nyo? Adaun asubun akilotaret, keripun ka ngakinyalet nguna asubunitai, iwapei, ngulu epote atiakatiakar erangi nooi akitodol ngina

nyiriamunia iyong inges.

192 Tokona, pewae akilotaret erai ngakipi.

Erai ngakipi, ekuwam ngolo ayengatar ngikito ka ngolo iyengatar ngitunga. Ka ngikuwamisinei ngul dadang erai ngulu eroko. Ka nai, ngikuwamisinei ngul dadang erai ekuron. Jik ekuron ngolo inyalakina. Tokona, kiwuak ikes iwapei, ido iriamuni iyong ngakipi. Nai, totiakatiaka ikes, iriamuni iyong ekuwam ngolo iyangatar ngitunga ka ngolo iyangatar ngikito, ido torubak jik ilosi kaku.

Tokona, analemun nugu, atolemutu...nyapedori ayong. Tokona acepaki eyiai ngolo inyali ngiboro akiboi anege. Ka nai acamit ayong alimun ngun, anerai eyiakaun ngikenyalak akirar ngun, nai nyayeni ayong epite. Nai acamit ayong akitamun ngun alorot kang angolo apatanan, ekinyomit ebe ebuni Akuj akisilereun Make alotoma ngun.

193 Kingolikisi, abu ayong ewuak eiki ngol neni akilotaret. Nyo abu totakanu? Atipei abu erus ngolo kirionon tolemar. Nyipedori iyong ariamun inges nabo erai kicamit iyong, kebu toeka. Nyingolikini iyong inges nabo jik. Inyoni abu totakanu? Tokona, nyingolikini iyong idiobore elomuni aneni keng. Nyiriamuni jik. Kotere nyo pa iriamunia iyong? Anerai atiakatiakar.

Tokona, etemari sayanis ebe, " abu tobongo neni acid keng angina ngorot."

Ai nai kebunio acid? Ingolikis—a? Ejok, itemari iyong, " Abuni aneni a ibore a ice." Ejokak dadang. Ebe, ikwa akitodikinet, ikwa, " Eyeuni ekuwam ngolo akukunyon acid." Ai nai ebunitor ekuwam ngolo akukunyon? " Ejok, arai inges, ikitemari iwon, ayeunio ekuwam ngolo akukunyon aloboro angulu nyetakanete." Ai nai keponiata ngiboro ngulu nyetakanete? " Aneni apuwa." Ai nai kebunio apuwa? " Aneni angiborei angulu cicik." Ai nai keponiata ikes? " Aneni akica." Kingolikisi, ipworori iyong anakisak ekenyalan, tokona. Ka, erai kerai ngiboro ka asubio, emaikina potu aneni Ekasuban.

Nai, nyiboi iyong anege anguna abaat.

194 Nyayiai ayong eroko erumit akitodol ngisai ngikankapei ka atutubet kori ngikankarei, kan abaat. " Ngakejen nguna angulu iyookino erai nguna iwuakinit Ekapolon nakinapet." Ingolikis—a? Eyiai alosikinet adio anguna angun. Eyiai alosikinet adio ikotere iyong inupi. Ikwa jik eiki ngol.

Tokona atotiakatiakautu ngun kwap. Tokona, ibore ngini esiaunan, ebe, kedaun iwon abongor neni... Ikiyauni iwon ngun ikwa ibore ngini cici nooi. Tokona, ikipotu iwon atolemutu ibore ngini cici ngin, atemari ayong, ekimar ngolo epei kirwanik ngarwa ngakankomwon nguna apuwa, kirwanik ngarwa ngatomon ka ngarei nguna apuwa. Tokona, keyiakauna erai 11, elomuni kinga ereng. Nai emaikina torai ngatomon ka ngarei ikotere torau ngolo kirionon, kirionunia.

Ido nai ikiyai iwon ngun kwap paka neni apuwa. Arai apuwa. Ka 9 ngarwa +4ngarwa 3, ido nai apuwa dadang erauni 16 ngarwa 11. Anibo keraunit ngun 16 ngarwa 12, keraunit ngolo kipurat arengan. Ingolikis —a? ido nai torubakisi iyes itiakatiakaete ngun akitodol kwap.

195 Itodiunit ebe keyiai idiobore ngini kirionon aloyaye, anageun. Erai ngun ngatameta bon. Erai asubio. Emaikina toyiakatar Ekasuban. Ido abu toloma kinga aneni Ekasuban, ido nai aponi kiwuarai ido kiwuakinai neni anugu, angulu gelagelai. Tokona, nyepedori sayanis alemar apuwa ngina B16 ngarwa 12, ngarwa 14, ngarwa dadang nguna eyiakasi kingaren, ikongina, ayeunia ngun. Emaikina Akuj kitiyia ngun.

Ido nai aponi yaunai nakibois ngina abunio toyiakaunor kwap paka napuwa, ido nai togeu sayanis akitap inges. Ido nai bu paka toma ngalup, ido nai togeut ikes akitere ngun ejok iwadio. Ido abu inges bu anen paka neni a Ibore a ice. Ido nai ibore ngini esiaunan, abu bu neni angiboro angulu enyalakina, ido nai kinyalakina ikes iwapei.

196 Tokona, ngina abunio etunganan, eroko nyesece. Ayiai ayong agwolokin, nai nyitubucasi ngun. Ngina asece etunganan, abu inges totiakar aneni ka Akuj, ido kilam eger ngolo apolon, ido kiwuakin natwanare make alowae alogo. Abu inges kimiek. Amam erot ngolo apedorio abongun. Jik. Amam erot ngolo ebongunio inges nabo. Nai ngina abunio inges kitiyia ngun, Abu Akuj tocam akicilunyokinet, ngolo arai imesek, kori ameot, kori amesek, kori idiobore, anguna angaokot; nguna abu Adam kirworite, kori -kori Abele kirworite, alowae angoloece eger.

Alotoma ewae ngol, erai nges lokoku ngolo ka Akuj. Erai inges eletonit ngolo ka Akuj. Erai inges ngolo irumi akwap. Epedori inges akipuka ngisubuna. Epedori inges akirwor toyiakaun. Kotere nyo, erai inges ekasuban, elope. Erai inges eletonit ngolo ka Akuj.

197 Nai ngina abunio inges kilamunor, abu inges totiakasi akokuwanut keng. Erai inges ekasecan, alopitene. Eyiai inges kwap nakan ka nakipukao ngina a Satan.

Ido abu Akuj tolemu amuronot, ibore ngini enyalal, ngina a ngaokot, nai ngaokot nguna angimongin ka ngakinei nyepona totiakasi asece. Arai bon nguna arapete asece. Ani kayiakatar ayong erus ngolo

arengan nakan kang, ido atorapuwa inges kan akwangis, eroko erus ngolo arengan eyiai nen. kingolikisi, eroko eyiai nen.

Nai abu Akuj kiyakiu kwap, a Nakuj, akilotaret anguna asecit. Arai Ngaokot nguna a Lokoku Keng Elope. Ebe, ngina ilimakinor asecit yok ngina elimoritoi neni akilotaret ka Akuj, kikatak monen ariamun inges nabo! Elosi erangi ngolo asecit kitor neni ekawueikinan, ka kwap alotoma apaki, akitodol ngina edolio neni ekesitan, Satan, ido kiboi aneni keng akitodol Akolongit ngina Etube.

198 Nyo nai etakanuni neni a ikoku? Eyiakaun inges nakimor ngina edolit nabo kapei ka Papa nabo, ewuei allowae angoloce eger, kapei ka amamukau ngina etamunitere ngasecisia nabo anguna keng. Mam jik, emamukaun nabo erus edio ngolo akilotaret ngina ingolikinio adiokiding. Erai inges ngolo elacakina. Aleluya! Jik ikwa akilotaret ngin, kori eiki ngol nyerauni nabo eiki jik, anerai adaun atiakiakar ka akiyakiyar nabo. Ka ngina elimorere asecit ngina ekilai ido kilumokinoi toma...Ekile kori aberu ngina adaun akilumokin toma Naokot nguna a Yesu Kristo, eyari ngimacarin dadang. Ka ngina puwa asecit dadang ebongori neni a Satan, ido kiboi aneni keng akitodol Akolongit ngin ngina Etube, neni ebunio asalunet keng akimasakinio Nanam ngina ka Akim. Ido nai torauni eger ngolo erucokina, ido nyetamuno nabo jik. Ido towua etunganan erai ngolo itojokitai, ikwa lokoku ngolo ka Akuj. Apatanu!

199 Musa, alotoma ngaokot nguna angimongin ka ngamee, kapei ka alimorit keng Akivot ka Akuj! Ka apedori Akuj akiya etunganan ngolo apatanan, ido kiwuak Akivot Keng nakituk keng. Ido kisuda ebe arai inges eketiyan ngolo a Yeoba, anerai apedori inges alosit kinga nen ido kirwor Yeoba neni keng alotoma Atakanikinet. Abu inges toloma kinga ido torwa akan keng lowae ngolo alokide.

Ka tokona, totamunito, kebu Akuj kirwor neni keng. Arai atametai ngina ka Akuj. Isitiyiai Akuj itunganan. Abu Akuj kirwor neni etunganan. Iyookino ngun. Abu Inges tema, "Tolot torua ebela ngol, anakan kon, lowae ngolo alokide, ido tema, 'Ngicuc!'"

200 Musa, alotoma ngaokot nguna ameot angina, amesek, abu tololot kinga nen ido tolemu ebela, tololot kide. " NGUNA EBALA EKAPOLON. Toyiakaun ngicuc!" nyebuno kira ecut. Tobongo nabo. Adaun erwor. Erai atametai, nai abu tolimu, abu kitodiyar. Erai nai Akivot ngina ka Akuj nai. Abu bu paka toma lupon ngulu etunganan, etunganan ngolo apatanan alotoma ngaokot nguna angimongin, ngimongin kori akide.

Ibore ngini esiaunan ngini iyenete iyes, abu ecut ngolo aliban togeu aporun kirimurimu diyete. Ibore ngini atupakini ngini iyenete iyes, arai ikes ngakiloi ngakan angina lapatu. Arai ngin inyoni? Arai Akivot ngina ka Akuj, elimunio alotoma Musa, Ekasuban. Anerai, alotoma ngaokot, awuei inges alokingaren Akuj, ka ngakiro keng elope mam parai nguna keng.

201 Ani kiboyoto iyes alotoma Kang, ka Ngakiro Kang kiboyoto alotoma kus, ido nai kingita nguna dadang icamito iyes, ikinakinio iyes." Ai nai ewuar Ekanisa?

" Toyiakaun ngakidodoka!" Ka amame akidodok alobuku. Alotoma esaa, apotu toyiakaun nguna arai ngakejen ngatomon acukulul kwap, anakiboisio. Arai ngun inyoni? Arai Akuj, Ekasuban, engopit Make alotoma etunganan ngolo apatanan.

Tokona acamit ayong akingit iyes idiobore. Ani keponitai kisitiyiai ngaokot nguna angimongin kori nguna angakinei anguna akilotaret, ngina arai bon arapet, kepedorete akiwuakin etunganan lopitene ngolo limunet Akivot ngina esubuni ngina ka Akuj ido yau ngicuc toyiakaun, kanukiro nai ikigukinitor iyes alotoma akilotaret ngina a Ngaokot anguna a Yesu Kristo Ngina epedori alimun eceleku kori idiobore dadang toyiakaun?

Nyitiyiata ngun, nyibusokinosi anguna apatanu, tonupa ebe eroko Inges erai Akuj. Okoe, ekang! Ekesionon ngolo asecit! Okoe, epite ngolo atamia ayong ebe apedori...

Ido, alotoma Mariko 11:22, " Ani kitemasi iyes neni emoru alogo, ' Tonyou,' ido nyingayangayato alotai kus, ido tonupito ebe nguna idaut iyes alimun epote akitiyakin, okoe, iriamunete iyes nguna ipotu iyes tolimut."

202 Ekang, ayiakatar ayong ngakiwoloreta ngauni kori ngomwon. Ebeit iwon jik emiekisi ngun. Eketalakarit iyes.

Akuj engopit alotoma apatanu. Nyingolikina iyes—a? Eyiai idiobore ngini erono adiokiding. Ngina elimunio Akuj akivot, nyeliokono Inges. Abu Inges kiik akikinet. Ingolikis—a? Engopit Inges alotoma apatanu. Erai ngolo epatana nooi!

203 Ebasi ngulu esiomito ka ngiketataamak ebe, " Aa, erai...Okoe, erai akisom ngatameta kori idiobore. Iyenete iyes, erai...

Epiari Akuj Make tobongo lorotin ngulu ngorok, ido itolimok iyes jik alokaku anen nguna jik apotu totakanut, itolimok iyong jik nguna irai iyong nakolongit na, ka nguna ilosi iyong araun. Eroko ngun erai pei kan akilotaret ngina a Yesu Kristo, Ngolo eyai ekasecan ido kilumok inges toma Nen, ido towua inges

Alokingaren Akuj.

“ Ka ani kiyiakasi iyes toma Kang, ka Akirot Kang toma kus; ipedorete iyes akingit nguna datang icamito iyes, ido itiyakinio. Inges ngini akanupi Ayong ngiticisio ngulu etiyiai Ayong itiyiai inges dang.”

“ Ikwani ikitubokinioto iyes Ayong? Okoe, nyebasi mono ngikisila kus ebe ikes ngulu eburnene Akirot ngina ka Akuj neni kec, ngikadwaran, nyinyarito iyes ikes ngakujo—a? Ka nai ikwani ikitubokinitotor iyes Ayong ngina abakar Ayong ebe arai Lokoku ngolo ka Akuj—a?” Abu tokuruwo ikes akingolikin ngun. Abu tokuruwo ikes akingolikin ngun.

204 Tokona, Ekanisa, alotoma Ngiemuto ngulu eponito, ameun ataboong na, nyikikuruwo iyes akingolikin ngun. Ingolikis—a? Kingolikisi akolongit ngina ikiyiarua iwon na. ka, totamunito, elemarete Ngaokot nguna a Yesu Kristo ngasecisia aneni kus, ngina tari nyetamunotor aneni ka Akuj, nabo jik. Elemari erus datang.

Kebu asekit kimiek erus ngolo arengan:

Abu Inges kilota ngun tokwangut kia ikwa ekuno.

Ido alokingaren Ekicolong,

Awuei ayong alotoma Keng adolit.

205 Okoe, ekang, ikwani araunia ayong ngolo erikakina? Ikwani araunia ayong ngolo erikakina? Anerai Ngaokot; mere ayong, nai Ngaokot ngun ewuasi alokiding Akuj ka ayong. Abu ayong atocamu ngun. Ido abu Inges kiwuak ngun...Arai ayong ekasecan, nai erai Inges Akuj. Nai ewuei akinyalet alokiding kang, eyarit ngolo asekit, nai eketee Akuj ayong jik akwang ikwa ngakipi eyiakasi toma nakilotaret. Keakasi ngasecisia kang. Nyedolete tari neni Keng, anerau eyiai Amuronot ngina iboi anen.

206 Ai eyiai anupit yok akinup Akirot ngina apatanan ngina ka Akuj? Jik nguna abu Akuj tolimu, ya Inges alotoma Akirot Keng. Eyiai Akuj tokona engopit alotoma apatanu, alotoma atukot ngina cici ngina itiditeuna, nai apeu angakolongita anugu itodiyar Inges Make ikwa ngina kebunio kitiyianana jwijwi alotoma ngapakio nguna alunyar. Iminasi iyes Inges—a?

Amina ayong Inges, amina ayong Inges

Anerai abu Inges kisiau aminakin ayong

Ido abu togel alakunio kang

Alokitoi angolo a Kalibario.

207 Iminasi iyes Inges—a? Ekang, nyerau mono Inges ngolo eumokina—a? Egeno ayong ka ekinyomit ayong ebe euruni Emut nguna etemokino inges kitiyia, ebe ikiyakinio Inges iyes nakibois ngina nyiponiata iyes akiwarit ngiboro ngulu isibusitai, kori ngice...Ngina ingolikiniata iyes Akuj alotoma apolou, kingolikisi epite ngolo itiditeunakor inges ido ingolikinete iyes Akuj. Nyiwar anguna Keng...

208 Ngina ayiakar Eliya naturukan ngin, abu apuri totuber, ngaokot, agirokinet, akimilia; ka kingolikisi, eyakae logo datang ngolo ikiyiakar iwon, ngaokot aloret ka anakan, ka apupunet ka nginibore datang. Nyepona ngun kitumokis ekadwaran ngol. Abu inges kiboi anen akitodol ngina eiraria inges etoil ngolo cici ngolo apatana, (Arai inyoni ngin?) Akirot, ido abu inges torap eret keng ido tolongu kinga. Kingolikisi, arai ikes Ngun.

209 Totamunito, ekone, nyiwar nguna apolok, nguna eumokina...Itemari yong, “ Akuj, irworo Inges nguna apolok, ngiboro ngulu apolok. Eyikaun apaki ngina eyikaunotor nugu, ngun, kori ngunace, ngiboro ngulu apolok ngulu eumokina.” Egeno ayong ebe iyiakasi iyes ikamunito nguna erworo ayong. Ingolikis—a? “ Ngiboro ngulu apolok ngulu eumokina, kingolikisi! Ka, okoe, ngina itiyakinotor nugu, eraunete nguna epolok, eumokina ikonagia.”

Ka eraunete nguna itiditeuna nooi, ipote iyes akitubuca ibore datang, toloto jik kingaren. Ingolikis—a? Ido ingolunete iyes kaku temasi, “ Ejok, nyepote ngun jik neni a...” Kingolikisi, elunyar jik alokidiana, ido nyingolikinete dang Ngun. Tolosete jik kingaren. Kingolikisi, erai nguna epataka nooi. Ingolikis—a? Iboi Akuj alotoma napatana, kingolikisi, akitodiyaror Make alotoma apolou. Inyoni einakinot Inges erai ngolo apolon? Anerai erai Inges Ngolo apatanan.

Etunganan ngolo apolok ka ngolo eumokina emam nyitapatanun make; emaikina inges torai ikieara. Ingolikis—a? Nai eroko inges nyerauna ngolo epolot itemokino. Ngina epolounio inges itemokinor, ido nai ebuni inges kwap ikonagia, kingolikisi iyes, ebuni akitiditeun make.

210 Ikwa ngina abunio ekakwang temaria alo Chicago anen, “ Abu erukitos ngol tolot kidiana kapei ka asiomit datang ka ngiboro.” Ebe, “ Abu Inges tobongu kwap, enonok, ilurui. Elosi kinga, ilounitai.” Abu inges tema, “ Kerai tolosite inges alopote angolo abunio kwap, kebunit inges kwap alopote angolo alosio

kidiama." Ejok, iyookino ngun. Ingolikis—a?

Kitiditeunos make. Torai jik ngini itiditeuna. Nyikitak arakou ngini igelana. Tominas jik Yesu. Ingolikis—a? Tobasi ebe, "Ekapolon, ani keyiai adioronis lotau kang, ani keyiai idiobore ngini ediakara, Papa, nyacamit ayong akikon neni. Tolema inges nawae. Nyacamit ayong akiboi ikongina. Okoe, acamit ayong ekemarakin ikwa epei kec, alotoma Akolongit ngin, Ekapolon. Ka etee ayong Akolongit eaapi."

Itete iyes ebe angeut Ngakipuceta nugu, erai kengari Akuj Ikes neni yok. Totamunito, Inges bon epedori Akitiyia ngun. Ikigwangakina iwon neni Keng. Ikiterereng Akuj iyes.

211 Ka tokona atamakinit ayong ebe eyiakaunor ekeyokon yok akiroit ngina limuno anguna kus; kori ngina elimuni inges, neni kus, eroko iwon nyiriamuna nabo ataboong na. ka atami ayong ebe egeuni akijianakin...Akijianakin ngina angieten alotoma ngisai ngitomon ka ngiarei ka atutubet, ekeyokon—a? Ka erai...[Tema Lokaato Neville ebe, egeuni alotoma ngisai ngitomon ka ngiarei ka atutubet."—Ed.] Ngisai ngitomon ka ngiarei ka atutubet. Ka erai...[Engario ngikekia alotoma ngisai ngitomon ka ngiarei."] Engario ngikekia alotoma ngisai ngitomon ka ngiarei. Egeuni akijianakin ngina angieeten alosai angitomon ka ngiarei ka atutubet.

Ka anacamit angina Ekapolon, abuni ayong erwor, ataboong na, ngakiro nguna Ekitabo angolo Ipucitai a Ngakipuceta a Ngakankarei. Ido nai, ataboong ngina a Nakaapei, Emameton ngolo angole angina akwangan. Ataboong ngina a Nangarei...Ekameton ngolo angole angina kirionon, ataboong ngina a Nangauni. Angole ngina arengan, ka ngina nyangaliban. Ka ekameton ngolo angole angina arengan. Ido nai atolomasi toma ngakankapei...ngina angomwon, ngina angakan, k angina angakankapei, ka nai Losabit eboong. Ataparacu ngina Esabit angolo etupakini, acepaki erauni akijianakin ngina akitangal. Nyayeni ayong.

212 Tokona totamunito, ikirai iwon ngulu ikinakina neni Ekapolon, ngawat yok ka ekanisa, anguna akijianakinia Akuj. Ikiterereng Akuj iyes.

Edongit ayong esaa epei kaku. Ikitimete iyes ayong—a? [Tema atukot ebe, "Amen." -Ed.] Mam jik, kingolikisi, mam pa alosikinit ayong akitiyia ngun. Nai, kingolikisi, abuni ayong jik ayiakaun kapei ka iyes esabit logo, ido nai abuni ayong ayakar nabo. Ka nyayeni ayong neni alosi ayong; neni jik ebuni Inges akitenar ayong. Ka acamit ayong akiwuakin ngina dakika dadang ngina apedori ayong, anerai acamit ayong akimor akiyar ngina Ruba kapei ka iyes.

Ikiterereng Akuj iyes. Tokona, Lokaato Neville.



www.messagehub.info

Ngalimonokineta nguna a
William Marrison Buranam
 "...alorua angulu ke etoil..." Apuk. 10:7